
Shri Mahaganapati Sahasranama Stotram Sabhashyam

ಶ್ರೀ ಮಹಾಗಣಪತಿ ಸಹಸ್ರನಾಮಸ್ತೋತ್ರಂ ಸಭಾಷ್ಯಂ

Document Information



Text title : Shri Mahaganapati Sahasranama Stotram Sabhashyam

File name : mahAgaNapatIsahasraNAmastotraMsabhAShyam.itx

Category : ganेशa, sahasraNAmā, stotra, vyAkhyā

Location : doc_ganेशa

Author : bhAskaraAyadIkShita

Proofread by : Narendran Madathil

Description/comments : From Vighneshvara-stuti-manjari 2. See corresponding stotram

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org

ಶ್ರೀ ಮಹಾಗಣಪತಿ ಸಹಸ್ರನಾಮಸ್ತೋತ್ರಂ ಸಭಾಷ್ಯಂ



ಶ್ರೀವಿಘ್ನೇಶ್ವರಾಯ ನಮಃ .

ಶ್ರೀ ಭಾಸ್ಕರರಾಯದೀಕ್ಷಿತ ಪ್ರಣೀತ ಖದ್ಯೋತ ಭಾಷ್ಯಸಂಗ್ರಹಯುತಂ .
ಗುರುರೇವ ಗತಿರ್ಗುರುಮೇವ ಭಜೇ, ಗುರುಣೈವ ಸಹಾಸ್ಮಿ, ನಮೋ ಗುರವೇ .

ನಮೋ ಗುರೋಃ ಪರಮಂ, ಶಿಶುರಸ್ಮಿ ಗುರೋಃ ಮತಿರಸ್ತಿ ಗುರೌ ಮಮ, ಪಾಹಿ
ಗುರೋ ..

ಗಣೇಶ ವಃ ಪಾಯಾತ್ ಪ್ರಣಮತ ಗಣೇಶಂ ಜಗದಿದಂ

ಗಣೇಶೇನ ತ್ವಾತಂ ನಮ ಇಹ ಗಣೇಶಾಯ ಮಹತೇ .

ಗಣೇಶಾನ್ನಾಸ್ತ್ಯನ್ಯತ್ಪ್ರಜಗತಿ ಗಣೇಶಸ್ಯ ಮಹಿಮಾ

ಗಣೇಶೇ ಮಚ್ಚಿತ್ತಂ ನಿವಸತು ಗಣೇಶ ತ್ವಮವ ಮಾಂ ..

ಇಹ ಖಲು ಸರ್ವವೇದಾಂತಸಂವೇದ್ಯಂ ಅಖಂಡಂ ಸತ್ ಚಿದ್ ಆನಂದಂ
ನಿರಸ್ತತಿವಿಧಭೇದಂ ಅವಾಜ್ಮನಸಗೋಚರಂ ಸ್ವಪ್ರಕಾಶಂ ಮುಕ್ತೋಪಸೃಪ್ಯಂ ಪರಂ
ಬ್ರಹ್ಮ . ತನ್ನಿರ್ವಿಕಲ್ಪೇನ ತದ್ವಿಷಯಕಸವಿಲಾಸಾಜ್ಞಾನನಿವೃತ್ತಾ ಕಂಠಚಾಮೀಕರನ್ಯಾಯೇನ

ತದಾತ್ಮತಾವಾಪ್ತಿರೂಪೋ ಮೋಕ್ಷ ಇತ್ಯವಿವಾದಂ . ಸ ಚ ನಿರ್ವಿಕಲ್ಪಃ
ಶುದ್ಧಚಿತ್ತಾನಾಮೇವ ನ ಮಲಿನಾಶಯಾನಾಂ . ಚಿತ್ತಶುದ್ಧೌ ತು ಶ್ರುತಸ್ಮಾರ್ತಕರ್ಮಾಣಿ
ತತ್ತದ್ವರ್ಣಾಶ್ರಮೋಚಿತಾನಿ ವೇದೇ ಕರ್ಮಕಾಂಡಸಮಧಿಗಮ್ಯಾನಿ ಬಹಿರಂಗೋಪಾಯಾಃ

. ತಸ್ಯೈವ ಬ್ರಹ್ಮಣಃ ಸಗುಣ-ನಿರ್ಗುಣಭೇದೇನ ದ್ವಿವಿಧಸ್ಯ ಉಪಾಸನಾನಿ

ವೇದೇ ರಹಸ್ಯತರೋಪನಿಷತ್ಕಾಂಡಸಮಧಿಗಮ್ಯಾನಿ ಅಂತರಂಗೋಪಾಯಾಃ .

ಬಹಿರಂಗಾನುಷ್ಠಾನ-ಶೀಲಾನಾಮೇವ ತ್ವಂತರಂಗಾನುಷ್ಠಾನೇಽಧಿಕಾರಃ . ಸಗುಣಂ

ತು ರೂಪಮುಪಾಸಕಾನುಗ್ರಹಾರ್ಥಂ ಕಲ್ಪಿತಮೇವ ಇತ್ಯುಪಾಸಕರುಚಿವೈಚಿತ್ರ್ಯೇಣ

ನಾನಾವಿಧಂ . ತೇಷು “ಆದಿತ್ಯಮಂಬಿಕಾಂ ವಿಷ್ಣುಂ ಗಣನಾರ್ಥಂ ಮಹೇಶ್ವರಂ” ಇತಿ

ಸ್ಮೃತ್ಯುಕ್ತರೂಪಾಣಿ ತತ್ತದವಾಂತರಮೂರ್ತಿಭೇದಾಶ್ಚ ತತ್ತಜ್ಞನ್ಮಾಯಾತನಂಸ್ಕಾರಾನುಗುಣೈಃ

ನೋಪಾಸ್ಯಾನೀತಿ ಸರ್ವೇಽಪಿ ಈಶ್ವರಾ ಏವ . ಅತ ಏವ ಪುರಾಣಾನ್ಯಾಪಿ

ತತ್ತದುಪಾಸಕಾನುಜಿಘೃಕ್ಷಯಾ ಪ್ರವೃತ್ತಾನಿ ತಸ್ಯ ತಸ್ಯೈವ ಸರ್ವೋತ್ತಮತ್ವಂ,

ಅನ್ಯೇಷಾಂ ತತೋಽಪಕರ್ಷಣಂ ಚ, ನಹಿನಿಂದಾನ್ಯಾಯೇನ ಪ್ರತಿಪಾದಯಂತಿ .

ಕಲ್ಪಭೇದೇನ ಏಕಸ್ಮಾದನ್ಯೇಷಾಮುತ್ಪತ್ತಿಃ ಸಂಭವತೀತ್ಯಾದಿಕಮಾಕರೇಷು ಸ್ಪಷ್ಟಂ .

ತತ್ರ ಗಣಪತಿವಿಷಯೇ ಹೇರಮ್ಬೋಪನಿಷದ್ಗಣೇಶೋಪನಿಷದಾದ್ಯಾಃ ಶ್ರುತಯಃ,

ಐದಂಪರ್ಯೇಣ ಗಾಣಪತಂತ್ರಾಣಿ, ಗಣೇಶೋಪಪುರಾಣಂ, ಪುರಾಣಾಂತರೇಷ್ಟಪಿ ತತ್ರ ತತ್ರ ಸರ್ವೋತ್ತಮತ್ವ-ನಿರೂಪಣಭಾಗಾಶ್ಚ, ಇತಿ ಶತಶಃ ಪ್ರಮಾಣಾನಿ ತತ್ತದ್ವಿದಾಂ ಸ್ಪಷ್ಟಾನಿ ..

ತದುಪಾಸನಂ ಚೈಕಾಕ್ಷರಷಡಕ್ಷರಾಷ್ಟಾವಿಂಶತ್ಯಕ್ಷರಾದಿ - ಬಹುವಿಧಗಣಪತಿಮಂತ್ರಜಪಾದಿರೂ ಬಹುವಿಧಂ . ಸ್ವತಂತ್ರತಯಾ ಸಹಸ್ರನಾಮಸ್ತವಪಾರೋಽಪಿ . ಸಹಸ್ರನಾಮಸ್ತವಸ್ಯಾಪಿ ಪುರಾಣತಂತ್ರಭೇದೇನ ಬಹುವಿಧಸ್ಯ ಮಧ್ಯೇಯಮೇವ ಬಹುಭಿರುಪಾಸಕೈಃ ಪರಿಗೃಹೀತ ಇತ್ಯಯಮೇವ ವ್ಯಾಕ್ರಿಯತೇ ..

ಗಣೇಶಪುರಾಣೇ ತಾವದುಪಾಸನಾಖಂಡೇ - “ಅಷ್ಟಾದಶಪುರಾಣಾನಿ - ವಿಸ್ತರಾಚ್ಛಾವಿತಾನಿ ನಃ . ಅನ್ಯೇಷಾಮಪಿ ಶುಶ್ರೂಷಾ ವರ್ತತೇ ವಕ್ಷಿಸಂಭವ”

, ಇತಿ ಸೂತಂ ಪ್ರತಿ ಋಷೀಣಾಂ ಪ್ರಶ್ನೇ ಪುರಾಣಮವತಾರ್ಥಂ ಕತಿಚಿದ್ ಆಖ್ಯಾನಾನಿ ನಿರ್ವರ್ಣ್ಯ ಷಟ್ಪಿಂಶಮಧ್ಯಾಯಮಾರಭ್ಯ ಗೃತ್ವಮದೋಪಾಖ್ಯಾನಂ ಪ್ರವರ್ತತಂ . ತದೀಯಕ್ಷತಾತ್ ತ್ರಿಪುರಾಸುರಸ್ಯೋತ್ಪತ್ತಿಃ, ತಸ್ಯ ತಪಃ, ತಸ್ಮೈ ವರದಾನಂ, ತಸ್ಯ ತ್ರೈಲೋಕ್ಯಜಯಃ, ಶಿವೇನ ಸಹ ಯುದ್ಧಂ, ಶಿವಪರಾಜಯಃ, ನಾರದಂ ಪ್ರತಿ ಶಿವಕೃತಪ್ರಶ್ನಃ, ನಾರದವಾಕ್ಯೇ - “ಯುದ್ಧಾಯ ಗಂತುಕಾಮೇನ ನಾರ್ಚಿತೋ ಗಣಪಸ್ತ್ವಯಾ . ಅತಃ ಪರಾಭವಂ ಪ್ರಾಪ್ನೋಸ್ಯನ್ನಿನೇತ್ರ ಪಿನಾಕಧೃಕ್”

ಇತ್ಯಾದಿ . ತತಃ, “ಸೋಽತವ್ಯತ ತಪೋಽತ್ಯುಗ್ರಂ ದಶ ವರ್ಷಾಣಿ ಶಂಕರಃ . ತತಸ್ತಸ್ಯ ಮುಖಾಂಭೋಜಾನ್ನಿರ್ಗತೋಽಭೂತ್ಪಮಾನ್ ಪರಃ . ಪಂಚವಕ್ತ್ರೋ ದಶಭುಜೋ ಭಾಲಚಂದ್ರಃ ಶಶಿಪ್ರಭಃ . ಮುಂಡಮಾಲಃ ಸರ್ಪಭೂಷೋ ಮುಕುಟಾಂಗದಭೂಷಣಃ . ಅಗ್ನ್ಯರ್ಕಶಶಿನೋ ಭಾಭಿಸ್ತಿರಸ್ತುರ್ವನ್ ದಶಾಯುಧಃ”

ಇತ್ಯಾದಿನಾ ಗಣೇಶಾವಿರ್ಭಾವತತ್ಪ್ರಸಾದವರದಾನಾದಿಕಂ ಉಕ್ತ್ವಾ, “ತತಃ ಸ್ವನಾಮಾಮವದತ್ ಸಹಸ್ರಂ ತಸ್ಮೈ ಗಣೇಶಃ ಪ್ರಣತಾಯ ದಿವ್ಯಂ . ಶಿವಸ್ಯ ಭಕ್ತ್ಯಾ ಪರಿತುಷ್ಟಚಿತ್ತೋ ಜಯಪ್ರದಂ ಕಾಮಕರಂ ಜನಾನಾಂ .. “ ಇತ್ಯಾದಿನಾ ತಪಃ ಸಮಾಪ್ತಿಃ ಪಂಚಚತ್ವಾರಿಂಶೇಽಧ್ಯಾಯೇ ವರ್ಣಿತಾ ..

ತತ ಉತ್ತರೇಽಧ್ಯಾಯೇ ಬ್ರಹ್ಮಾಣಂ ಪ್ರತಿ ವ್ಯಾಸಕೃತಪ್ರಶ್ನಃ - “ವ್ಯಾಸ ಉವಾಚ .. ಕಥಂ ನಾಮ್ನಾಂ ಸಹಸ್ರಂ ಸ್ವಂ ಗಣೇಶ ಉಪದಿಷ್ಟವಾನ್ . ಶಿವಾಯೈತನ್ಮಮಾಚಕ್ಷ್ಮ ಲೋಕಾನುಗ್ರಹತತ್ತರ !” ಇತಿ . ತತಃ ಬ್ರಹ್ಮೋವಾಚ . “ದೇವ” ಏವಂ ಪುರಾರಾತಿಃ ಇತ್ಯಾದಿಶ್ಲೋಕಚತುಷ್ಟಯೇನ ಪೂರ್ವೋಕ್ತವಿಸ್ತೃತಕಥಾಯಾಃ ಸಂಕ್ಷೇಪೇಣಾನುವಾದಃ . ತದಿದಂ ಸ್ತೋತ್ರಂ ಗಣೇಶಪುರಾಣೇ ಷಟ್ಚತ್ವಾರಿಂಶತ್ತಮಾಧ್ಯಾಯದ ..

ಅತ್ರ ಪೂರ್ವಪೀಠಿಕಾ- ಭಾಗಃ ಪಂಚಶ್ಲೋಕಾತ್ಮಕಃ . ಮಧ್ಯೇ ನಾಮಭಾಗಃ ಸಾರ್ಥಷಟ್ಪದಿಷ್ಟುತರಶತ-ಶ್ಲೋಕಾತ್ಮಕಃ . ಅಂತ್ಯಃ ಫಲಶ್ರುತಿಭಾಗಃ ಸಾರ್ಥತ್ರಿಚತ್ವಾರಿಂಶತ್ ಶ್ಲೋಕಾತ್ಮಕಃ . ಸಂಹತ್ಯ ಪಂಚದಶೋತ್ತರೇ ದ್ವೇ ಶತೇ ಶ್ಲೋಕಾನಾಮುಕ್ತ್ವಾ

ಸಪ್ತಚತ್ವಾರಿಂಶೇಧ್ಯಾಯೇ ಪುನರ್ಯುದ್ಧಂ ತ್ರಿಪುರಸಂಹಾರಾದಿಕಂ ಚೋಕ್ತ್ವಾ
ತ್ರಿಪುರಾಖ್ಯಾನಮುಪಸಂಹೃತಂ ..

ಏವಂ ವ್ಯಾಸೇನ ಪೃಷ್ಠಮರ್ಥಂ ದೀನಜನಾನುಜಿಘೃಷ್ಠಯೋಪದಿದಿಕ್ಷುರ್ಭಗವಾನ್
ಬ್ರಹ್ಮಾ “ಸಹಸ್ರನಾಮಮಂತ್ರೋಽಯಂ ಜಪಿತವ್ಯಃ ಶುಭಾಪ್ತಯೇ” ಇತಿ
ಮಂತ್ರಜಪಂ ವಿಧಾಯ ಗುರುಸಂಪ್ರದಾಯಶುದ್ಧಿಮಂತರೇಣ ಲಬ್ಧಸ್ಯ ಫಲಾನಾವಹತ್ವಾದ್ಗುರ
ಧ್ವನಯಿತುಮಾಖ್ಯಾಯಿಕಾಂ ಪೂರ್ವಂ ವಿಸ್ತೃತ್ಯ ವರ್ಣಿತಾಮಪಿ ಪುನಃ
ಸಂಕ್ಷಿಪ್ಯಾನುವದತಿ

ವ್ಯಾಸ ಉವಾಚ .

ಕಥಂ ನಾಮ್ನಾಂ ಸಹಸ್ರಂ ಸ್ವಂ ಗಣೇಶ ಉಪದಿಷ್ಟವಾನ್ .

ಶಿವಾಯೈತನ್ಮಮಾಚಕ್ಷ್ಮ ಲೋಕಾನುಗ್ರಹತತ್ಪರ ! .. ೧..

ಬ್ರಹ್ಮೋವಾಚ -

ದೇವ ಏವಂ ಪುರಾರಾತಿಃ ಪುರತ್ರಯಜಯೋದ್ಯಮೇ .

ಅರ್ಚನಾದ್ಗಣೇಶಸ್ಯ ಜಾತೋ ವಿಘ್ನಾಕುಲಃ ಕಿಲ .. ೨..

ಮನಸಾ ಸ ವಿನಿರ್ಧಾರ್ಯ ತತಸ್ತದ್ವಿಘ್ನಕಾರಣಂ .

ಮಹಾಗಣಪತಿಂ ಭಕ್ತ್ಯಾ ಸಮಭ್ಯರ್ಚ್ಯ ಯಥಾವಿಧಿ .. ೩..

ವಿಘ್ನಪ್ರಶಮನೋಪಾಯಮಪೃಚ್ಛದಪರಾಜಿತಃ .

ಸಂತುಷ್ಟಃ ಪೂಜಯಾ ಶಂಭೋರ್ಮಹಾಗಣಪತಿಃ ಸ್ವಯಂ .. ೪..

ಸರ್ವವಿಘ್ನೈಕಹರಣಂ ಸರ್ವಕಾಮಫಲಪ್ರದಂ .

ತತಸ್ತಸ್ಮೈ ಸ್ವಕಂ ನಾಮ್ನಾಂ ಸಹಸ್ರಮಿದಮಬ್ರವೀತ್ .. ೫..

ಏವಂ ಪೂರ್ವಾಧ್ಯಾಯೈರುಕ್ತರೀತ್ಯಾ ಉಕ್ತಂ ಚ . “ಗುರುಕ್ರಮಮವಿಜ್ಞಾಯೋಪಾಸ್ತೇ

ಯಃ ಸ್ತೇಷ್ವದೇವತಾಂ . ಸೋಪಾಸ್ತಿಸ್ವಿಷ್ಟಲಾ ಜ್ಞೇಯಾ ಭಸ್ಮನ್ಯರ್ಪಿತಹವ್ಯವತ್

. ತಸ್ಮಾದ್ಯತ್ನೇನ ವಿಜ್ಞೇಯಾ ಮೂಲಾದ್ಗುರುಪರಂಪರಾ” ಇತಿ . ಸಾ ಯಥಾ

- ಸರ್ವೇಷಾಂ ಗಾಣಪತಮಂತ್ರಾಣಾಂ ಆದಿಗುರುರ್ಗಣೇಶ ಏವ . ತತೋ

ಗಣಕ್ರೀಡಸ್ತತೋ ವಿಕಟ ಇತ್ಯಾದಿಕ್ರಮೇಣ ಕುಲಾಖ್ಯಾ ಗುರವೋ ನವ . ತತಃ

ಸುರಾನಂದಾದಯೋ ವಿದ್ಯಾಗುರವೋಽಪಿ ನವ . ತತಃ ಸಂತಾನಗುರವೋ

ವಿನಾಯಕಾದಯೋ ವಿಂಶತಿಃ . ಏತೇಷು ಪ್ರತ್ಯೇಕಂ ದಿವ್ಯೌಘಾಃ ಸಿದ್ಧೌಘಾ

ಮಾನವೌಘಾಶ್ಚೇತಿ ತ್ರೇಧಾ ವಿಭಾಗೋ ಗುರುಮುಖಾದವಸೇಯಃ . ತತ್ಪಶ್ಚಾತ್ಕಪಿಲಾದಿವ್ಯಾಸಂ

ಏಕವಿಂಶತಿಃ . ತತೋ ಗಣಕಾದಿ-ಶಂಕರಾಚಾರ್ಯಾಂತಾ ದ್ವಿಚತ್ವಾರಿಂಶತ್ .

ಸಂಭೂಯೈಕೋತ್ತರಂ ಶತಂ ಗುರವೋ ವಿದ್ಯಾರಣ್ಯಶ್ರೀಪಾದೈರ್ವಿದ್ಯಾರ್ಣವೇ

ಪ್ರತಿಪಾದಿತಾಃ . ತೇಷಾಂ ವಿಶಿಷ್ಟನಾಮಾನಿ ತತ್ತ್ವೈವ ದ್ರಷ್ಟವ್ಯಾನಿ” . ಪ್ರಾಯೇಣಾಸ್ಮಿಂಸ್ತೋತ್ರೇ

ಪ್ರಾಥಮಿಕನಾಮಶತದ್ವಯಮಧ್ಯೇ ತಾನಿ ಸರ್ವಾಣಿ ವ್ಯಕ್ತೀಭವಂತೀತಿ ರಹಸ್ಯಂ .

ಶಂಕರಭಗವತ್ಪಾದೇಭ್ಯೋಽರ್ವಾಚೇನಾ ತು ಸ್ವನಾಥಪರ್ಯಂತಾ ಗುರುಪರಂಪರಾ

ಸ್ವಸ್ವದೇಶಿಕಮುಖಾದೇವಾವಗಂತವ್ಯಾ ಗುರೂಪಸದನಕ್ರಮಮಾಹ - ಮಹಾಗಣಪತಿಮಿತಿ .
 . ಗುರೋಃ ಪ್ರಸಾದಫಲಮಾಹ - ಸಂತುಷ್ಟ ಇತಿ . ಉಪದೇಶಕ್ರಮಮಾಹ -
 ಸರ್ವವಿಘ್ನೇತಿ . ಅಖಿಲಾನಿಷ್ಟಬಾಧಕೇಷು ಉಪಾಯೇಷು ಅಸ್ಯ ಮುಖ್ಯತ್ವಕಥನಾಯ
 - ಏಕೇತಿ . ಚತುರ್ವರ್ಗಸಾಧನತ್ವ-ಕಥನಾಯ - ಸರ್ವಕಾಮೇತಿ . ಈದೃಶಗುರುಪರಂಪರಾಮೂ
 ಗಣೇಶ ಏವ ಶಿಷ್ಯಭಕ್ತಿಮಾಹಾತ್ಮ್ಯಾತ್ ಸ್ವಮುಖೇನೈವ ಸ್ವಕೀಯಂ ಮಹಾಮಂತ್ರಂ
 ಏನಮುಪಾದಿಕ್ಷತ್ ಇತ್ಯಾಹ - ಸ್ವಕಮಬ್ರವೀದಿತಿ . ತತಶ್ಚಾನ್ಯೈರಪಿ ಅಯಂ
 ಮಂತ್ರಃ ಪ್ರೋಕ್ತಗುರುಪರಂಪರಾಗತೇಷ್ಟನೃತಮಂ ಗುರುಂ ಭಕ್ತ್ಯಾ ಸಂತೋಷ್ಯ
 ತನ್ಮುಖಾದೇವ ಲಬ್ಧ್ವಾ ಜಪನೀಯಃ, ನ ಪುಸ್ತಕಮಾತ್ರೇಣ ಗೃಹೀತ್ವಾ ಜಪ್ತವ್ಯ ಇತಿ
 ತಾತ್ಪರ್ಯಾರ್ಥಃ . ಅಥೋಪದೇಶವಿಷಯಸ್ಯ ಲೌಕಿಕತ್ವಾತ್ ವ್ಯೂಢಾದಿವತ್ಸ್ವಯಮೇವ
 ತತ್ಸ್ವರೂಪಂ ವಿದ್ಯಪೇಕ್ಷಿತತ್ವಾತ್ಪ್ರದರ್ಶಯತಿ ಗಣೇಶ್ವರ ಇತ್ಯಾದಿನಾಸಂತಾನಂತಸೌಖ್ಯದ
 ಇತ್ಯಂತೇನ ..

ಗಣೇಶೋ ಗಾಣಪತ್ಯಾನಾಂ ಗಣದೀಕ್ಷಾಪ್ರಭುರ್ಮತಃ .
 ಗಣೇಶ್ವರೋ ಗಣಕ್ರೀಡೋ ವಿಕಟೋ ವಿಘ್ನನಾಯಕಃ ..
 ದುರ್ಮುಖಃ ಸುಮುಖೋ ಬುದ್ಧೋ ವಿಘ್ನರಾಜೋ ಗಣಾಧಿಪಃ .
 ಏತೇ ಕುಲಾಖ್ಯಾ ಗುರವಃ ತತ್ತೇಜಸಿ ವಿಭಾವಯೇತ್ ..
 ಸುರಾನಂದಃ ಪ್ರಮೋದಶ್ಚ ಹೇರಂಬಶ್ಚ ಮಹೋತ್ಕಟಃ .
 ಶಂಕರೋ ಲಂಬಕರ್ಣಶ್ಚ ಮೇಘನಾದೋ ಮಹಾಬಲಃ ..
 ಗಣಂಜಯೋ ನವೈತೇ ತದ್ವಿದ್ಯಾನಾಮವತಾರಕಾಃ .
 ವಿನಾಯಕೋ ವಿರೂಪಾಕ್ಷೋ ಬುದ್ಧಃ ಶೂರೋ ವರಪ್ರದಃ ..
 ಏತೇ ಪಂಚೈವ ದಿವ್ಯೌಘಾಃ, ವಿಜಯೋ ದುರ್ಜಯೋ ಜಯಃ .
 ಕವೀಶ್ವರಶ್ಚ ಬ್ರಹ್ಮಮಣ್ಯೋ ನಿಧೀಶಃ ಸಿದ್ಧ ಸಂಜ್ಞಕಾಃ ..
 ಗಜಾಧಿರಾಜೋ ದುಃಖಾರಿಃ ಸದ್ಯೋಜಾತಃ ಸುಖಾವಹಃ .
 ಪರಾತ್ಮಾ ಸರ್ವಭೂತಾತ್ಮಾ ಮಹಾನಾದಃ ಶುಭಾನನಃ ..
 ಬಾಲ (ಭಾಲ)ಚಂದ್ರೋ ನವೈತೇ ಚ ಮಾನವೌಘಾಃ ಪ್ರಕೀರ್ತಿತಾಃ .
 ತತಶ್ಚ ಬಾಲಚಂದ್ರಾಂತಾಂ ಪೂಜಯೇದ್ಗುರು ಸಂತತಿಂ ..
 ಕಪಿಲಾದ್ ವ್ಯಾಸಪರ್ಯಂತಂ ಏಕವಿಂಶತಿ ಸಂಖ್ಯಕಾಃ .
 (ಕಪಿಲೋಽತ್ರಿವರ್ಷಿಷ್ಠಶ್ಚ ಸನಕಶ್ಚ ಸನಂದನಃ ..
 ಭೃಗುಃ ಸನತ್ಕುಜಾತಶ್ಚ ವಾಮದೇವಶ್ಚ ನಾರದಃ .
 ಗೌತಮಃ ಶುನಕಃ ಶಕ್ತಿರ್ಮಾರ್ಕಂಡೇಯಶ್ಚ ಕೌಶಿಕಃ ..
 ಪರಾಶರಃ ಶುಕಚೈವಾಂಗಿರಾಃ ಕಣ್ವಸ್ತಥೈವ ಚ .
 ಜಾಬಾಲಿಶ್ಚ ಭರದ್ವಾಜೋ ವೇದವ್ಯಾಸಸ್ತಥೈವ ಚ ..

ಗಣಕಃ ಸುಭಗೋ ನಿತ್ಯೋ ನಿತ್ಯಾಲಂಬಶ್ಚ ಶಾಶ್ವತಃ .
 ಪೂರ್ಣಾನಂದಃ ಪರಾನಂದಃ ಸುಭಕ್ತಃ ಪದ್ಮಲೋಚನಃ ..
 ಕಾಮಪಾಲೋ ಬುಧಶ್ರೇಷ್ಠೋ ಗಜವಕ್ತ್ರೋ ಗಣಪ್ರಿಯಃ .
 ಭೂತೇಶೋ ಬಾಲಲೀಲಶ್ಚ ಕುಮಾರೋ ಬೋಧನೋ ಹರಃ ..
 ಸತ್ಯಲೀಲಃ ಸುಲೀಲಶ್ಚ ವಿಕಟೋ ಧೂಮ್ರವರ್ಣಕಃ .
 ನಂದಿಪ್ರಿಯೋ ನಂದಿಹಾಸೋ ದೇವೀಪುತ್ರೋ ಧನೇಶ್ವರಃ ..
 ವಿಶ್ವಂಭರೀ ವಿಶಾಲಾಕ್ಷೋ ವಿಘ್ನಹರ್ತಾ ವಿನಾಯಕಃ .
 ಕೂಷ್ಮಾಂಡೇಶಃ ಕಪರ್ದೀ ಚ ಶಿವಃ ಕಾಲೋ ಮಹೀಧರಃ ..
 ಗೌಡಾದಿ ಶಂಕರಾಂತಾಶ್ಚ ಸಪ್ತ ಪ್ರಾಗೀರಿತಾಶ್ಚ ಯೇ .
 (ಗೌಡಃ ಪಾವಕ ಏವ ಚ . ಪಾರಾಶರ್ಯಃ ಸತ್ಯನಿಧೀ .
 ರಾಮಚಂದ್ರಸ್ತುತಃ ಪರಂ . ಗೋವಿಂದಃ ಶಂಕರಾಚಾರ್ಯಃ ..)
 ತ್ರಿಷಷ್ಟಿಸಮ್ಮಿತಾ ಹೈತೇ ಗುರವಃ ಸಿದ್ಧಿದಾಯಕಾಃ .
 ಪೂಜಿತಾಃ ಸಂಸ್ಕೃತಾ ನಿತ್ಯಂ ಸರ್ವೇಷ್ಟಿತಫಲಪ್ರದಾಃ ..
 ಶ್ರೀಮಾಯಾಸ್ಮರಬೀಜಾದ್ಯಾಃ ಸಿದ್ಧಾಂತಾಚಾರ್ಯನಮೋಂತಕಾಃ .
 (ಶ್ರೀವಿದ್ಯಾರ್ಣವೇತಂತ್ರೇ ಪ್ರಥಮಾಶ್ವಾನೇ ಶ್ಲೋ. ೨೫೧-೨೬೪)
 ಅಸ್ಯ ಶ್ರೀ ಮಹಾಗಣಪತಿಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ . ಗಣೇಶಖುಷಿಃ .
 ಅನುಷ್ಠುಪ್ ಛಂದಃ . ಶ್ರೀಮಹಾಗಣಪತಿದೇವತಾ . ಗಂ ಬೀಜಂ . ತುಂ ಗಂ ಶಕ್ತಿಃ .
 ಸ್ವಾಹಾ ಕೀಲಕಂ . ಶ್ರೀಮಹಾಗಣಪತಿಪ್ರಸಾದ ಸಿದ್ಧ್ಯರ್ಥೇ ನಾಮಪಾರಾಯಣೇ
 ವಿನಿಯೋಗಃ ..
 ಅಥ ಕರನ್ಯಾಸಃ .
 ಗಾಂ ಅಂಗುಷ್ಠಾಭ್ಯಾಂ ನಮಃ .
 ಗೀಂ ತರ್ಜನೀಭ್ಯಾಂ ನಮಃ .
 ಗೂಂ ಮಧ್ಯಮಾಭ್ಯಾಂ ನಮಃ .
 ಗೈಂ ಅನಾಮಿಕಾಭ್ಯಾಂ ನಮಃ .
 ಗೌಂ ಕನಿಷ್ಠಿಕಾಭ್ಯಾಂ ನಮಃ .
 ಗಃ ಕರತಲಕರಪೃಷ್ಠಾಭ್ಯಾಂ ನಮಃ ..
 ಅಥಾಂಗನ್ಯಾಸಃ .
 ಗಾಂ ಹೃದಯಾಯ ನಮಃ .
 ಗೀಂ ಶಿರಸೇ ಸ್ವಾಹಾ .
 ಗೂಂ ಶಿಖಾಯೈ ವಷಟ್ .
 ಗೈಂ ಕವಚಾಯ ಹುಂ .
 ಗೌಂ ನೇತ್ರತ್ರಯಾಯ ವೌಷಟ್ .

ಗಃ ಅಸ್ತ್ರಾಯ ಫಟ್ .

ಭೂರ್ಭುವಸ್ಸುವರೋಮಿತಿ ದಿಗ್ಬಂಧಃ ..

ಧ್ಯಾನಂ -

ಪಂಚವಕ್ತ್ರೋ ದಶಭುಜೋ ಲಲಾಟೇಂದುಃ ಶಶಿಪ್ರಭಃ .

ಮುಂಡಮಾಲಃ ಸರ್ಪಭೂಷೋ ಮುಕುಟಾಂಗದಭೂಷಣಃ ..

ಅಗ್ನ್ಯರ್ಕಶಶಿನೋ ಭಾಭಿಃ ತಿರಸ್ಕುರ್ವನ್ ದಶಾಯುಧಃ .

ಸರ್ವವಿಘ್ನಹರೋ ದೇವಃ ತಂ ಧ್ಯಾಯಾಮಿ ದಿವಾನಿಶಂ ..

ಅಥ ಲಮಿತ್ಯಾದಿ ಪಂಚಪೂಜಾ .

ಲಂ ಪೃಥಿವ್ಯಾತ್ಮನೇ ಮಹಾಗಣಪತಯೇ ಗಂಧಂ ಸಮರ್ಪಯಾಮಿ .

ಹಂ ಆಕಾಶಾತ್ಮನೇ ಮಹಾಗಣಪತಯೇ ಪುಷ್ಪಾಣಿ ಸಮರ್ಪಯಾಮಿ .

ಯಂ ವಾಯ್ವಾತ್ಮನೇ ಮಹಾಗಣಪತಯೇ ಧೂಪಮಾಘ್ರಾಪಯಾಮಿ .

ರಂ ಅಗ್ನ್ಯಾತ್ಮನೇ ಮಹಾಗಣಪತಯೇ ದೀಪಂ ದರ್ಶಯಾಮಿ .

ವಂ ಅಮೃತಾತ್ಮನೇ ಮಹಾಗಣಪತಯೇ ಅಮೃತೋಪಹಾರಂ ನಿವೇದಯಾಮಿ ..

(ಗಣೇಶ್ವರೋ ಗಣಕ್ರೀಡಃ ಇತಿ ಅಂಗುಷ್ಠಾಭ್ಯಾಂ ನಮಃ .

ಕುಮಾರಗುರುರೀಶಾನಃ ಇತಿ ತರ್ಜನೀಭ್ಯಾಂ ನಮಃ .

ಬ್ರಹ್ಮಾಂಡ ಕುಂಭಶ್ಚಿದ್ವ್ಯೋಮಭಾಲಃ ಇತಿ ಮಧ್ಯಮಾಭ್ಯಾಂ ನಮಃ .

ರಕ್ತೋ ರಕ್ತಾಂಬರಧರಃ ಇತಿ ಅನಾಮಿಕಾಭ್ಯಾಂ ನಮಃ .

ಸರ್ವಸದ್ಗುರು ಸಂಸೇವ್ಯಃ ಇತಿ ಕನಿಷ್ಠಿಕಾಭ್ಯಾಂ ನಮಃ .

ಲುಪ್ತವಿಘ್ನಃ ಸ್ವಭಕ್ತಾನಾಂ ಇತಿ ಕರತಲಕರಪೃಷ್ಠಾಭ್ಯಾಂ ನಮಃ .

ಭಂದಶ್ಚಂದೋ ವಪುಃ ಇತಿ ಹೃದಯಾಯ ನಮಃ .

ನಿಷ್ಕಲೋ ನಿರ್ಮಲೋ ನಿತ್ಯ ಇತಿ ಶಿರಸೇ ಸ್ವಾಹಾ .

ಸೃಷ್ಟಿಸ್ಥಿತಿಲಯ ಕ್ರೀಡ ಇತಿ ಶಿಖಾಯೈ ವಷಟ್ .

ಜ್ಞಾನಂ ವಿಜ್ಞಾನಮಾನಂದಃ ಇತಿ ಕವಚಾಯ ಹುಂ .

ಅಷ್ಟಾಂಗಯೋಗಃ ಫಲಭೂಃ ಇತಿ ನೇತ್ರತ್ರಯಾಯ ವೌಷಟ್ .

ಅನಂತಶಕ್ತಿ ಸಹಿತಃ ಇತಿ ಅಸ್ತ್ರಾಯ ಫಟ್ .

ಗಜವದನಮಚಿಂತ್ಯಂ ತೀಕ್ಷ್ಣ ದಂಷ್ಟ್ರಂ ತ್ರಿಣೇತ್ರಂ

ಬೃಹದುದರಮಶೇಷಂ ಭೂತಿರಾಜಂ ಪುರಾಣಂ .

ಅಮರವರ ಸುಪೂಜ್ಯಂ ರಕ್ತವರ್ಣಂ ಸುರೇಶಂ

ಪಶುಪತಿಸುತಮೀಶಂ ವಿಘ್ನರಾಜಂ ನಮಾಮಿ . ಇತಿ ಕೇಚಿತ್)

ಅಥ ಸಹಸ್ರನಾಮಸ್ತೋತ್ರಂ ಪ್ರಾರಂಭಃ .

ಓಂ ಗಣೇಶ್ವರೋ ಗಣಕ್ರೀಡೋ ಗಣನಾಥೋ ಗಣಾಧಿಪಃ .

ಏಕದಂಷ್ಟೋ(ನೋ)ವಕ್ರತುಂಡೋ ಗಜವಕ್ತ್ರೋ ಮಹೋದರಃ .. ೬..
 ಓಂ ವಿಯದಾದಿಪ್ರಪಂಚಸ್ಯ ಸಮೂಹೋ ಗಣ ಉಚ್ಯತೇ .
 ತದಾತ್ಮಕಸ್ತದೀಶಶ್ಚ ತೇನ ದೇವೋ ಗಣೇಶ್ವರಃ(೧) .. ೧..
 ಸಾಕ್ಷಾಚ್ಛೋ ಗಣೇಶಸ್ಯ ಗಣಕ್ರೀಡಾಭಿಧೋ ಗುರುಃ .
 ತಚ್ಛೋ ವಿಕಟಸ್ತಸ್ಯ ಶಿಷ್ಯೋ ವೈ ವಿಘ್ನನಾಯ(ಶ)ಕಃ .. ೨..
 ಇತ್ಯಾದಯೋಽಪ್ಯಭೇದೇನ ಗಣೇಶಾ ಏವ ದೇಶಿಕಾಃ .
 ಮಂತ್ರಾರಂಭೇ ಗುರುಸ್ಮತ್ಪ್ರತ್ಯಾವಶ್ಯಕತ್ವೇನ ಕೀರ್ತಿತಾಃ .. ೩..
 ವಿಯದಾದಿಗಣಸ್ಯಾಂತಃ ಪ್ರವಿಶ್ಯ ಕ್ರೀಡನೇನ ವಾ .
 ಗಣಕ್ರೀಡ ಇತಿ ಪ್ರೋಕ್ತಸ್ತತ್ಸೃಷ್ಟೀತ್ಯಾದಿವಿಶ್ರುತೇಃ(೨) .. ೪..
 ಗಣನಂ ಗುಣಸಂಖ್ಯಾನಾಮಧಶಬ್ದಾತ್ಮ ಮಂಗಲಂ .
 ಕೃತೇ ತಯೋರ್ಬಹುವ್ರೀಹೌ ಗಣನಾಥ ಇತಿ ಸ್ಮೃತಃ(೩) .. ೫..
 ಆದಿತ್ಯವಿಶ್ವವಸ್ವಾದ್ಯಾ ರುದ್ರಾಂತಾ ಗಣದೇವತಾಃ .

(Footnotes)

(೧) ಗಣೇಶಾದ್ಯಾಶ್ಚ ಚತ್ವಾರೋಮೂರ್ತಯೋ (೧.೧)ಬ್ರಹ್ಮಣಸ್ಪತೇಃ .
 ಅವ್ಯಕ್ತಾದ್ಯಾಸ್ತತ್ತ್ವಗಣಾಃ ಬ್ರಹ್ಮಾದ್ಯಾ ದೇವತಾಗಣಾಃ .
 ಅನಾದಯೋ ಬ್ರಹ್ಮಗಣಾಃ ಸ್ಮೃತಾ ಏವ ತ್ರಿಧಾ ಗಣಾಃ .
 ಗಣಾತ್ಮಕಸ್ತದೀಶಶ್ಚ ತೇನ ದೇವೋ ಗಣೇಶ್ವರಃ (೧.೨) .. (ಬ್ರಹ್ಮ)
 (೧.೧) ಗಣೇಶಃ ಗಾಲವಃ ಮುದ್ಗಲಃ ಸುಧಾಕರಃ ಇತಿ .
 (೧.೨) ಜಗದ್ರೂಪೋ ಗಕಾರಶ್ಚ ಣಕಾರೋ ಬ್ರಹ್ಮವಾಚಕಃ .
 ತಯೋರ್ಯೋಗೇ ಗಣೇಶಾಯ ನಾಮ ತುಭ್ಯಂ ನಮೋ ನಮಃ .. (ಮುದ್ಗಲೇ .)
 ಜ್ಞಾನಾರ್ಥವಾಚಕೋ ಗಶ್ಚ ಣಶ್ಚ ನಿರ್ವಾಣವಾಚಕಃ .
 ತಯೋರ್ಯೋಗೇ ಪರಂ ಬ್ರಹ್ಮ ಗಣೇಶಂ ಪ್ರಣಮಾಮ್ಯಹಂ .. (ಬ್ರಹ್ಮವೈವರ್ತೇ)
 (೨) ತ್ರಿವಿಧೇಷು ಗಣೇಷ್ವಂತಃ ಪ್ರವಿಶ್ಯ ಕ್ರೀಡನೇನ ಚ .
 ಗಣಕ್ರೀಡ ಇತಿ ಪ್ರೋಕ್ತಃ ತತ್ಸೃಷ್ಟೀತ್ಯಾದಿತಃ ಶ್ರುತೇಃ ..
 ಗುಣ ನಿಗುಣರೂಪೇಣ ಚತುಷ್ಟಪಿ ಜಗತ್ಪು ಚ .
 ಕ್ರೀಡಕಸ್ತು ಸ್ವಸ್ವರೂಪೀ ಗಣಕ್ರೀಡ ಇತಿ ಸ್ಮೃತಃ .. (ಬ್ರಹ್ಮ)
 (೩) ಸರ್ವಾಕಾರಾ ಮಹಾಮಾಯಾ ಪ್ರಕೃತಿಗುಣರೂಪಿಣೀ .
 ತಸ್ಯಾಃ ಸತ್ತಾದಾಯಕೋಽಯಂ ನಿಗುಣೋ ಗಣನಾಥಕಃ .
 ಚಿನ್ಮಾಯಾಸಂಯೋಗರೂಪೀ ಸಗುಣೋ ಗಣನಾಥಕಃ .. (ಬ್ರಹ್ಮಾ)
 ತದಾಧಿಪತ್ಯಶಾಲಿತ್ವಾನ್ಮಮ ದೇವೋ ಗಣಾಧಿಪಃ(೧) .. ೬..
 ಏಕಾ ಮುಖ್ಯಾ ಕೇವಲಾ ವಾ ದಂಷ್ಟ್ರಾ ಯಸ್ಯ ಗಣೇಶಿತುಃ .

ಭೂಮ್ಯುದ್ಧಾರೇ ಜಗನ್ನಾಶೇ ವೈಕದಂಷ್ಟ್ರಃ ಸ ಕೀರ್ತ್ಯತೇ(೨) .. ೭..
 (೩)ಶುಂಡಾದಂಡಸ್ಯ ವಕ್ರತ್ವಾದ್ ವಕ್ರತುಂಡ ಇತೀರ್ಯತೇ .
 ಶ್ರಿಯಂ ತನೋತಿ ರಮ್ಯಾಣಾಂ ವಿಕಾರೋಽಪೀತಿ ಲೋಕವಾಕ್ .. ೮..
 ಗಜಸೈವ ಮುಖಂ ಯಸ್ಯ ಗಜವಕ್ತ್ರಃ ಸ ಉಚ್ಯತೇ (೪) .
 ಅನಂತಕೋಟಿಬ್ರಹ್ಮಾಂಡಪೂರ್ಣಕುಕ್ಷಿರ್ಮಹೋದರಃ .. ೯..
 ಲಂಬೋದರೋ ಧೂಮ್ರವರ್ಣೋ ವಿಕಟೋ ವಿಘ್ನನಾಯಕಃ .
 ಸುಮುಖೋ ದುರ್ಮುಖೋ ಬುದ್ಧೋ ವಿಘ್ನರಾಜೋ ಗಜಾನನಃ .. ೧೦..

(Footnotes)

(೧) ಜಗಜ್ಜೀವೇಶ್ವರಾಣಾಂ ಚ ಸಮೂಹೋ ಗಣ ಉಚ್ಯತೇ .
 ತದಾಧಿಪತ್ಯಶಾಲಿತ್ವಾತ್ ದೇವದೇವೋ ಗಣಾಧಿಪಃ ..
 ಸಂಪ್ರಜ್ಞಾತಾಸಂಪ್ರಜ್ಞಾತಸಮಾಧೀನಾಂ ಸಮೂಹಕಃ .
 ಗಣ ಇತ್ಯೇವ ಕಥಿತಃ ತದೀಶಃ ಸ್ವಮಹಿಮ್ನಿಗಃ ..
 ಪೂರ್ಣ ಯೋಗಾತ್ಮಕೋ ದೇವೋ ಗಣೇಶ ಇತಿ ಕಥ್ಯತೇ .
 ಚತುರ್ವಿಧಾನಾಂ ಜಗತಾಮಧಿಪೋಽಯಂ ಗಣಾಧಿಪಃ . (ಬ್ರಹ್ಮಾ)
 (೨) ಏಕಶಬ್ದಾತ್ಮಿಕಾ ಮಾಯಾ ದಂತಃ ಸತ್ತಾಧರೋ ಮತಃ .
 ತಯೋರಭೇದಸಂಯೋಗೇ ಚೈಕದಂತ ಇತಿ ಸ್ಪೃತಃ .
 ಏಕಶಬ್ದಃ ಪ್ರಧಾನಾರ್ಥಿ ದಂತಶ್ಚ ಬಲವಾಚಕಃ .
 ಬಲಂ ಪ್ರಧಾನಂ ಸರ್ವಸ್ಮಾತ್ ಏಕದಂತಂ ನಮಾಮ್ಯಹಂ .. (ಬ್ರಹ್ಮೈವ)
 (೩) ವಕ್ರತುಂಡಾದಯಶ್ಚಾಷ್ಟ ಹಾವತಾರಾಃ ಪರಾತ್ಮನಃ .
 (೩.೧) ವಕ್ರತುಂಡಃ, ಏಕದಂತಃ, ಮಹೋದರಃ, ಗಜಾನನಃ, ಲಂಬೋದರಃ
 ವಿಕಟಃ ವಿಘ್ನರಾಜ, ಧೂಮ್ರವರ್ಣಃ ಇತಿ . (ಮುದ್ಗಲ)
 ಕಲಾ ಮಾಯಾ ಇತಿ ಪ್ರೋಕ್ತಾಃ ಸ್ವಾನಂದೇಶಸ್ಯ ಬ್ರಹ್ಮಣಃ ..
 ಅಸಂಪ್ರಜ್ಞಾತಸಮಾಧಿ ಸ್ಥಿತಿರೂಪಾಃ ಪುರಾತನಾಃ .
 ವಕ್ರಾ ವಿಘ್ನಾ ಇತಿ ಪ್ರೋಕ್ತಾಃ ವಿಘ್ನಾಃ ಸತ್ತಾತ್ಮಕಾಃ ಸ್ಮೃತಾಃ ..
 ತುಂಡೇನ ಹಂತಿ ತಂದೇವ ವಕ್ರತುಂಡೋ ಮತೋ ಬುದ್ಧಿಃ .
 (೪) ಗಜಾತ್ಮಕಂ ಪರಂ ಬ್ರಹ್ಮ ನಿರ್ಗುಣಂ ಯಸ್ಯ ವಕ್ತ್ರಕಂ .
 ಮುಖಚಿಹ್ನಾಜ್ಞಾ ಯತೇ ಯಃ ಸ ಏವ ಗಜವಕ್ತ್ರಕಃ ..
 ಬ್ರಹ್ಮಾಂಡಾಲಂಬನಂ ಯಸ್ಯ ಕುಕ್ಷಿರ್ಲಂಬೋದರಸ್ತು ಸಃ .
 ವಾಯೋಬೀಜಂ ಧೂಮ್ರವರ್ಣಂ ತದ್ರೂಪತ್ವಾದನಾವಪಿ(೧) .. ೧೦..
 ಕಟ ವರ್ಷಾವರಣಯೋರಿತಿ ಧಾತೋರನಾವೃತೇಃ .
 ವಿಭುತ್ವಾದ ವಿಕಟಃ ಪ್ರೋಕ್ತಃ ಸ ಯಸ್ಯ ವಿಗತಃ ಕಟಃ .. ೧೧..
 ವಿಘ್ನಾನ್ನಯತಿ ಭಕ್ತೌಘಾತ್ ವಿಘ್ನಾನಾಮಧಿಪೋಽಥ ವಾ .

ಯದ್ವಾ ವಿಹಂತಿ ನಯತಿ ಪ್ರಾಣಿನೋ ವಿಘ್ನನಾಯಕಃ(೨) .. ೧೨..
 ಆರಂಭಾಃ ಶೋಭನಾ ಯೇನ ಯಸ್ಯ ಶೋಭನಮಾನನಂ .
 ಸ ಏವ ಸುಮುಖಸ್ತಸ್ಮೈ ಸುಮುಖಾಯ ನಮೋ ನಮಃ .. ೧೩..
 ದುಃಸ್ವರ್ಶಂ ವಾ ಸುದುರ್ದರ್ಶಮಗ್ನೀಃ ಸೂರ್ಯಸ್ಯ ವಾ ಮುಖಂ .
 ತದ್ರೂಪತ್ವಾದಭಕ್ತೇಷು ತಥಾತ್ವಾಚ್ಛೈಷ ದುರ್ಮುಖಃ(೩) .. ೧೪..
 ನಿತ್ಯಬುದ್ಧಸ್ವರೂಪತ್ವಾತ್ ಅವಿದ್ಯಾವೃತ್ತಿನಾಶನಃ .
 ಯದ್ವಾ ಜಿನಾವತಾರತ್ವಾದ್ ಬುದ್ಧ ಇತ್ಯಭಿಧೀಯತೇ(೪) .. ೧೫..
 ವಿಘ್ನೈರ್ವಿರಾಜತೇ ತೇಷಾಂ ರಾಜಾ ವಿಘ್ನಸ್ತು ವಿಘ್ನಕಃ .
 ಭಕ್ತಾಧೀನಶ್ಚ ರಾಜಾ ಚ ವಿಘ್ನರಾಜಸ್ತತೋ ಮತಃ(೫) .. ೧೬..
 “ಅನ ಪ್ರಾಣನ” ಇತ್ಯಸ್ಮಾದ್ಧಾತೋರ್ಣಿಚಿ ತತೋ ಲ್ಪುಟಿ .
 ಗಜಾನನಯತೀತ್ಯರ್ಥೇ ಸಾಧುರೇಷ ಗಜಾನನಃ(೬) .. ೧೭..
 ಭೀಮಃ ಪ್ರಮೋದ ಆಮೋದಃ ಸುರಾನಂದೋ ಮದೋತ್ಕಟಃ .
 ಹೇರಂಬಃ ಶಂಬರಃ ಶಂಭುರ್ಲಂಬಕರ್ಣೋ ಮಹಾಬಲಃ .. ೧೮..

(Footnotes)

- (೧) ಧೂಮ್ರಾಯಂತೇ ಯತ್ರವರ್ಣಾ ಧೂಮ್ರವರ್ಣಃ ಸ ಈರಿತಃ .
 (೨) ವಿದ್ಯಾನ್ನಯತ್ಯಭಕ್ತೌಘಾನ್ ವಿಘ್ನಾನಾಮಧಿಪೋಽಥವಾ .
 (೩) ದುಃಸ್ವರ್ಶಂ ಬಾ ಸುದುರ್ದರ್ಶಂ ಸೂರ್ಯಾಗ್ನಿವಿದ್ಯುತಾಮಿವ
 ತದ್ವನ್ಮುಖಮಭಕ್ತಾಯ ದುರ್ಮುಖಾಯ ನಮೋ ನಮಃ .
 (೪) ಬುದ್ಧ್ಯಾರೂಢೋ ಬುದ್ಧ ಇತಿ ಚಿತ್ತವೃತ್ತಿ ಪ್ರಚಾಲಕಃ .
 (೫) ವಿಘ್ನಃ ಕಾಲಾತ್ಮಕಸ್ತಸ್ಯ ವಿರಾಜೋ ನಿಯಾಮಕಃ ..
 (೬) ಗಜಾ ಸತ್ವಮಯೇ ಮಾಯಾ ತಸ್ಯಾಃ ಸತ್ತಾಪ್ರದಾನತಃ .
 ಅನ್ನಾತ್ಪ್ರಾಣದೋ ದೇವೋ ಗಜಾನನ ಮಹೇಶ್ವರಃ ..
 ಗಕಾರಃ ಸರ್ವಗಂ ಬ್ರಹ್ಮ ಗಜಾನನ ಇತಿ ಸ್ಮೃತಂ .
 ಗಜಸ್ಯ ವಕ್ತ್ರಸಂಯುಕ್ತಃ ಶಿವಪುತ್ರೋ ಗಜಾನನಃ ..
 ದುಷ್ಟಾನಾಂ ಭಯಕಾರಿತ್ವಾದ್ ಭೀಮ ಇತ್ಯುಚ್ಯತೇ ಬುದ್ಧಿಃ .
 ಇಷ್ಟಲಾಭಾತ್ಸುಖಂ ಯತ್ತು ಸ ಪ್ರಮೋದ ಇತಿ ಸ್ಮೃತಃ .. ೧೮..
 ತತಃ ಪ್ರಾಕ್ ಸುಖಮಾಮೋದ ಇಷ್ಟಾರ್ಥಪ್ರಾಪ್ತಿನಶ್ಚಯಾತ್ .
 (೧)ಇಷ್ಟಾರ್ಥಭೋಗಜನಿತಂ ಸುಖಮಾನಂದ ಉಚ್ಯತೇ .. ೧೯..
 ಸ ಸುರೋತ್ಥಃ ಸುರಸ್ಥೋ (ರಾರ್ಥೋ)ವಾ ಸುರಾನಂದಸ್ತದಾತ್ಮನಾ .
 ಅತ ಏವಾನ್ಯವಿಷಯಮೋಷಾದಾತ್ಮೈಕಭಾನತಃ .. ೨೦..
 ಮದೇನಾವರಣೋತ್ಪಾಂತ್ಯಾ ಮದೋತ್ಕಟ ಇತಿ ಸ್ಮೃತಃ .

ಹಃ ಶಂಕರೇ ರವಿಃ ಶಬ್ದೇ ಶೈವತಂತ್ರಪ್ರವರ್ತನಾತ್ .. ೨೧..
 ಉದ್ವಾದಮಶೌರ್ಯವತ್ತ್ವಾದ್ವಾ ಹೇರಂಬ ಇತಿ ಕಥ್ಯತೇ(೨) .
 ಶಂ ಸುಖಂ ತದ್ವರಂ ಶ್ರೇಷ್ಠಂ ಯಸ್ಮಿನ್ನಸ್ತಿ ಸ ಶಂಬರಃ .. ೨೨..
 ಶಂಬಂ ವಾ ಕುಲಿಶಂ ರಾತಿ ಯದ್ವಾ ಸಲಿಲವಿಗ್ರಹಃ .
 ಶಂಭುಸ್ತು ಶಂ ಭವತ್ಯಸ್ಮಾಚ್ಛಿವಾಭೇದೇನ ವೋದಿತಃ .. ೨೩..
 ಯತ್ರ ಕ್ವಾಪಿ ಕೃತಂ ಭಕ್ತೈರಾಹ್ವಾನಸ್ತವನಾದಿಕಂ .
 ನಾತಿದೂರ ಇವಾಕರ್ಣ್ಯ ಲಂಬಕರ್ಣ ಇತಿ ಸ್ಮೃತಃ .. ೨೪..
 ಮಹಾನ್ಬಲಾಸುರೋ ಯೇನ ಬಲಿತ್ವಾದ್ವಾ ಮಹಾಬಲಃ .
 (ಮಹಾಬಲಾ ಜಿತಾ ಯೇನ ಬಲಿತ್ವಾದ್ವಾ ಮಹಾಬಲಃ)
 ನನ್ನ ನೋಽಲಂಪಟೋಽಭೀರುರ್ಮೇಘನಾದೋ ಗಣಂಜಯಃ .
 ವಿನಾಯಕೋ ವಿರೂಪಾಕ್ಷೋ ಧೀರಶೂರೋ ವರಪ್ರದಃ .. ೨೫..
 ಮಹಾಗಣಪತಿರ್ಬುದ್ಧಿಪ್ರಿಯಃ ಕ್ಷಿಪ್ರಪ್ರಸಾದನಃ .
 ರುದ್ರಪ್ರಿಯೋ ಗಣಾಧ್ಯಕ್ಷ ಉಮಾಪುತ್ರೋಽಘನಾಶನಃ .. ೨೬..
 ನದಿಃ ಸಮೃದ್ಧಿವಾಚೀತಿ ತದ್ಧೇತೌ ಲ್ಯುಟಿ ನಂದನಃ .. ೨೭..
 ಅಲಂಪಟ ಸಮೃದ್ಧತ್ವಾದಲಂಕಾರಃ ಪಟೋಽಸ್ಯ ವಾ .
 ಅಭೀರುರ್ಭಯಶೂನ್ಯತ್ವಾತ್ ಅಂಗನಾರಹಿತೋಽಥ ವಾ .. ೨೮..
 ಮೇಘನಾದಃ ಪ್ರಸಿದ್ಧಾರ್ಥೋ ಮೇಘಾನ್ ನಾದಯತೀತಿ ವಾ .
 ಏಕೈಕಂ ಯತ್ನತಃ ಶತ್ರುಂಜಯತಿ ಪ್ರಾಕೃತೋ ಜನಃ .. ೨೯..

(Footnotes)

(೧) ಇಷ್ಟಾರ್ಥ ಭೋಗಜನಿತ ಆನಂದಸ್ತು ಪ್ರಮೋದಕಃ .
 ತದಾತ್ಮಕಃ ಪ್ರಮೋದಃ ಸ್ಯಾತ್ ಇಷ್ಟಾರ್ಥಲಾಭ ಸಂಭವಃ .
 ಆಮೋದಸ್ತನ್ಮಯೋ ದೇವಃ ಆಮೋದ ಇತಿ ಕಥ್ಯತೇ . (ಬ್ರಹ್ಮಾ)
 (೨) ಹೇ ಜೀವಸ್ತು ಪರೋ ರಂಬೋ ದ್ವಿಭೇದಪರಿವರ್ಜಿತಃ .
 ಸರ್ವಸಾಕ್ಷೀ ಪರಂ ಬ್ರಹ್ಮ ಹೇರಂಬೋದ್ವಾದಮಶೌರ್ಯವಾನ್ .
 ಅನಾಯಾಸಾದಯಂ ವ್ಯೂಹಾನ್ ಜಯತೀತಿ ಗಣಂಜಯಃ(೧) ..
 ವಿಃ ಪಕ್ಷಿರೂಪೋ ಜೀವೌಘಃ ತನ್ನೇತ್ಯತ್ವಾದ್ವಿನಾಯಕಃ(೨) .. ೨೮..
 ವಿರೂಪಾಕ್ಷೋ ವಿಸದೃಶೈರ್ನೇತ್ರೈರಗ್ನಿರವೀಂದುಭಿಃ .
 ಧೀರಶೂರೋ ಧೈರ್ಯಶೌರ್ಯ-ಸಾಮಾನಾಧಿ-ಕರಣ್ಯತಃ .. ೨೯..
 ವರಾನ್ ಸ್ವಪಾದಸೇವಿಭ್ಯೋ ದದಾತೀತಿ ವರಪ್ರದಃ(೩) .
 ಗಣಾಃ ಗುಲ್ಮಾದಯಃ ಸೇನಾಭೇದಾಸ್ತೇಷು ಯ ಉತ್ತಮಃ .. ೩೦..
 ಸ್ಥೂಲಾಸ್ತಾನಪಿ ಪಾತೀತಿ ಮಹಾಗಣಪತಿರ್ಮತಃ .

(೪)ಬುದ್ಧಿಪ್ರಿಯಃ ಸಂಶಯಘೋ ಬುದ್ಧಿಃ ಸ್ಯಾನ್ನಿಶ್ಚಯಾತ್ಮಿಕಾ .. ೩೧..
 (೫)ಕ್ಷಿಪ್ರಪ್ರಸಾದನಃ ಕ್ಷಿಪ್ರಂ ಭಕ್ತೈರ್ಧ್ಯಾತಃ ಪ್ರಸೀದತಿ .
 ರುದ್ರಪ್ರಿಯ ಇತಿ ಪ್ರೋಕ್ತೋ ರುದ್ರೈಕಾದಶಿನೀಪ್ರಿಯಃ .. ೩೨..
 (೬)ಗಣಾಧ್ಯಕ್ಷಸ್ತು ಷಟ್ಪಿಂಶತ್ತತ್ತ್ವ ಸಂದೋಹಪಾಲಕಃ .
 ಉಮಾಪುತ್ರಸ್ತು ಪುಂಲೋಕಾತ್ಪಾರ್ವತ್ಯಾ ಅಪಿ ತಾರಕಃ .. ೩೩..
 ಮಹೋದರೋಽಪ್ಯಸಾವಲ್ಪನೈವೇದ್ಯೈನೈವ ತೃಪ್ಯತಿ .
 ಅಶನಂ ನ ಧನಂ ದುಃಖಹರಣಾದ್ವಾಘನಾಶನಃ(೭) .. ೩೪..

(Footnotes)

(೧) ಗಣಾಸುರಸ್ಯ ಜೇತಾಯಂ ಗಣಂಜಯ ಇತಿ ಸ್ಮೃತಃ .
 (೨) ವಿಗತೋ ನಾಯಕೋ ಯಸ್ಯ ವಿನಾಯಕ ಇತಿ ಶ್ರುತಃ . (ಬ್ರಹ್ಮಾ)
 (೩) ಧೀರ ಧೈರ್ಯವಾನ್ ಶೂರಃ ಶೌರ್ಯವಾಂಶ್ಚ ವರಾನ್ವತಾನ್ .
 ಇಷ್ಟಾನ್ ಸರ್ವಾಂದದಾತೀತಿ ಪಾತೀತಿ ಚ ವರಪ್ರದಃ . (ಬ್ರಹ್ಮಾ)
 (೪) ವಿಯದಾದಿಪ್ರಪಂಚಸ್ಯ ಸಮೂಹೋ ಗಣ ಉಚ್ಯತೇ .
 ತಸ್ಯ ಪಾತಾ ಗಣಪತಿಃ ಶಂಭುಪುತ್ರೋ ಗಣೇಶ್ವರಃ .
 ವ್ಯಾಕೃತಾವ್ಯಾಕೃತಮಯಚತುರ್ಣಾಂ ಜಗತಾಮಪಿ .
 ಮಹಾಗಣಾಃ ಸಮೂಹಾಶ್ಚ ಮಹಾಗಣಪತಿಃ ಪತಿಃ . (ಬ್ರಹ್ಮಾ)
 (೫) ಪಂಚಚಿತ್ತವೃತ್ತಿಮಯೀ ಬುದ್ಧಿರ್ಮಾಯಾಮಯೀ ಪರಾ .
 ತಸ್ಯಾಃ ಪತಿರ್ಗಣೇಶಾನೋ ಬುದ್ಧಿಪ್ರಿಯ ಇತಿ ಸ್ಮೃತಃ . (ಬ್ರಹ್ಮಾ)
 (೬) ರುದ್ರಸ್ಯ ಪ್ರಿಯದತ್ವಾಚ್ಚ ರುದ್ರಪ್ರಿಯ ಇತಿ ಸ್ಮೃತಃ .
 (೭) ಅಘಸ್ಯ ಪಾಪಸಂಜ್ಞಸ್ಯ ಹರಣಾದಘನಾಶನಃ .. (ಬ್ರಹ್ಮಾ).
 ಕುಮಾರಗುರುರೀಶಾನಪುತ್ರೋ ಮೂಷಕವಾಹನಃ .
 ಸಿದ್ಧಿಪ್ರಿಯಃ ಸಿದ್ಧಿಪತಿಃ ಸಿದ್ಧಃ ಸಿದ್ಧಿವಿನಾಯಕಃ .. ೧೧..
 ಅವಿಘ್ನಸ್ತುಂಬುರುಃ ಸಿಂಹವಾಹನೋ ಮೋಹಿನೀಪ್ರಿಯಃ .
 ಕಟಕೋ ರಾಜಪುತ್ರಃ ಶಾಲಕಃ ಸಮ್ಮಿತೋಽಮಿತಃ .. ೧೨..
 ಸನತ್ಕುಮಾರರೂಪೋಽಪಿ ವಿದ್ಯಾಮುಪದಿಶನ್ ಗುರುಃ .
 ಸ್ಕಂದಪೂರ್ವಭವತ್ವಾದ್ವಾ ಕುಮಾರಗುರುರೀರಿತಃ(೧) .. ೩೫..
 ಈಶಾನಪುತ್ರ ಇತ್ಯುಕ್ತಃ ಶಿಶಿಕಂಠಾತ್ಮಜತ್ವತಃ .
 ಉಂದುರುಂ ವಾಹನೀಕೃತ್ಯ ಖ್ಯಾತೋ ಮೂಷಕವಾಹನಃ(೨) .. ೩೬..
 ಸಿದ್ಧಿಪ್ರಿಯಃ ಪ್ರಿಯಾ ಅಸ್ಯೇತ್ಯಣಿಮಾದ್ಯಷ್ಟಸಿದ್ಧಯಃ(೩) .
 ಅಣಿಮಾದ್ಯಷ್ಟಸಿದ್ಧಿನಾಂ ಪಾತಾ ಸಿದ್ಧಿಪತಿಃ(೪) .. ೩೭..
 ಗೋರಕ್ಷಾದಿಮಹಾಸಿದ್ಧರೂಪತ್ವಾತ್ ಸಿದ್ಧ ಉಚ್ಯತೇ .
 ಭಕ್ತೇ ಸಿದ್ಧೀರ್ವಿಶೇಷೇಣ ಜಯನ್ ಸಿದ್ಧಿವಿನಾಯಕಃ(೪) .. ೩೮..

ಭಾವಪ್ರಧಾನನಿರ್ದೇಶಾದವಿತ್ವಂ ಪಶುತಾಂ ಹರನ್ .
 ವಿಘ್ನೈರ್ವಿರಹಿತತ್ವಾದ್ವ್ಯಾಪ್ಯವಿಘ್ನ ಇತಿ ಕಥ್ಯತೇ .. ೩೯..
 ರೋರೂಯಮಾಣಸ್ತುಂಬೇನ ವೈಣಿಕೈರಿತಿ ತುಂಬುರುಃ .
 ಇಮೇ ಗಾಯಂತಿ ವೀಣಾಯಾಂ ಏತಮೇವೇತಿ ಹಿ ಶ್ರುತಿಃ .. ೪೦..
 ಮಯೂರಮೂಷಕೌ ಯದ್ವತ್ತಥಾ ಸಿಂಹೋಽಪಿ ವಾಹನಂ .
 ಗೌರ್ಯಾ ವಾ ಸಿಂಹವಾಹಾಯಾ ಅಭೇದಾತ್ಸಿಂಹವಾಹನಃ .. ೪೧..
 ಮೋಹಿನೀಶಃ ಶಿವಸ್ತಸ್ಮಾದಭಿನ್ನೋ ಮೋಹಿನೀಪ್ರಿಯಃ(೫) .
 ಕಟಮಾವೃತಿರಜ್ಞಾನಂ ನೀಹಾರೇಣೇತಿ ಹಿ ಶ್ರುತೇಃ .. ೪೨..
 ಕಟಯತ್ಯಾವೃಣೋತೀತಿ ಜ್ಞಾನದಾನಾತ್ಕಟಂಕಟಃ .
 ವರೇಣ್ಯಾಖ್ಯಸ್ಯ ಪೃಥಿವೀನೇತುಃ ಪುತ್ರವದಾಚರನ್ .. ೪೩..
 ಚಂದ್ರೋ ವಾ ಪುತ್ರವದ್ಯಸ್ಯ ರಾಜಪುತ್ರಃ ಸ ಉಚ್ಯತೇ(೬) .
 ಶಃ ಪರೋಕ್ಷೇಽಲಕಃ ಕೇಶೇ ಯಸ್ಯೈಕಾಂಶೋಽಪ್ಯಚಾಕ್ಷುಷಃ .. ೪೪..
 ಸೋಽತೀಂದ್ರಿಯಃ ಶಾಲತೇಽಸೌ ರಾಜತೇವೇತಿ ಶಾಲಕಃ .
 ಅಂಗುಷ್ಠಮಾತ್ರ ಇತ್ಯಾದಿ ಶ್ರುತ್ಯಾ ವ್ಯಾಪ್ತೋಽಪಿ ಸಮ್ಮಿತಃ .. ೪೫..
 ಮಶಕೇನಾಪಿ ನಾಗೇನ ಸಮ ಇತ್ಯಪಿ ಚ ಶ್ರುತೇಃ .

(Footnotes)

- (೧) ಸನತ್ಕುಮಾರಮುಖ್ಯಾನಾಂ ವಿದ್ಯಾಮುಪದಿಶನ್ ಗುರುಃ . (ಬ್ರಹ್ಮಾ)
 (೨) ಸ್ತೇಯಂ ಬ್ರಹ್ಮ ಯಸ್ಯ ವಾಹಃ ತೇನ ಮೂಷಕವಾಹನಃ . (ಬ್ರಹ್ಮಾ)
 (೩) ಬುದ್ಧೇರ್ಹರ್ಷಮೋಹದಾತ್ರೀ ಸಿದ್ಧಿರ್ಮಾಯಾಮಯೀ ಪರಾ .
 ಪ್ರಿಯಾ ಯಸ್ಯ ತು ಸಾ ಸಿದ್ಧಿಃ ಅಣಿಮಾದ್ಯಷ್ಟಸಿದ್ಧಯಃ . (ಬ್ರಹ್ಮಾ)
 (೪) ಭಕ್ತಾನ್ ಸಿದ್ಧಯಾ ವಿಶೇಷೇಣ ನಯನ್ ಸಿದ್ಧಿವಿನಾಯಕಃ . (ಬ್ರಹ್ಮಾ)
 (೫) ಮೋಹಿನೀ ಪಂಚಮೀ ಕನ್ಯಾ ಭುವನೇಶೀಸಮುದ್ಭವಾ .
 ಗಣೇಶಸ್ಯ ಪ್ರಿಯಾ ಸಾ ತು ತೇನಾಯಂ ಮೋಹಿನೀಪ್ರಿಯಃ .
 (೬) ಮಹಾರಾಜೇಸುತಶ್ಚಾಸ್ಮಿ ಕುರುರಾಜ ಸುತೋಽಪಿ ವಾ .
 ಪರಿಮಾಣಂ ತ್ವಣು ಸ್ಥೂಲಂ ಹ್ರಸ್ವಂ ದೀರ್ಘಂ ಚತುರ್ವಿಧಂ .. ೪೬..
 ತನ್ನಾಸ್ತೀತ್ಯಮಿತೋಽಸ್ಥೂಲಮನಣ್ವಿತ್ಯಾದಿತಃ ಶ್ರುತೇಃ .
 ಕೂಷ್ಮಾಂಡಸಾಮಸಂಭೂತಿರ್ದುರ್ಜಯೋ ಧೂರ್ವಹೋ ಜಯಃ .
 ಭೂಪತಿರ್ಭುವನೇಶಾನೋ ಭೂತಾನಾಂಪತಿರವ್ಯಯಃ .. ೧೩..
 ವಿಶ್ವಕರ್ತಾ ವಿಶ್ವಮುಖೋ ವಿಶ್ವರೂಪೋ ನಿಧಿರ್ಘೋಷಃ .
 ಕವಿಃ ಕವೀನಾಮೃಷಭೋ ಬ್ರಹ್ಮಣ್ಯೋ ಬ್ರಹ್ಮಣಸ್ಪತಿಃ .. ೧೪..
 ಕೂಷ್ಮಾಂಡಸಾಮಸಂಭೂತಿಃ ಕೂಷ್ಮಾಂಡೈರ್ಜುಹುಯಾದಿತಿ .. ೪೭..
 ವಿಧೌ ಪ್ರಸಿದ್ಧಾ ಮಂತ್ರಾಶ್ಚ ಸಾಮಾನಿ ಅಸ್ಯ ವಿಭೂತಯಃ .

ಅಜಯ್ಯೋ ಬಲಿಭಿದ್ಯೈಶ್ಚೈರ್ಮನಸಾಪೀತಿ ದುರ್ಜಯಃ .. ೪೮..
 ಧುರಂ ವಹತ್ಯನಾಯಾಸಾಜ್ಜಗತಾಮಿತಿ ಧುವಹಃ .
 ಜಯೋ ಜಯಸ್ವರೂಪತ್ವಾದ್ಭಾರತಾದ್ಯಾತ್ಮಕತ್ವತಃ .. ೪೯..
 ಭೂಪತಿರ್ಭುವನಪತಿರ್ಭೂತಾನಾಂಪತಿರಿತ್ಯಮೀ .
 ಭಾತರೋಽಸ್ತದಾತ್ಮತ್ವಾದ್ಭೂಪತ್ಯಾದಿಃ ಪ್ರಕೀರ್ತಿತಃ(೧) .. ೫೦..
 ಅವ್ಯಯೋ ನಾಶರಾಹಿತ್ಯಾದ್ ವಿಶ್ವಕರ್ತಾ ಜಗತ್ಕೃತೇಃ .
 ವಿಶ್ವಸ್ಯ ಮುಖಮಾರಂಭೋ ಯಸ್ಮಾದ್ವಿಶ್ವಂ ಮುಖೇಽಸ್ಯ ವಾ .. ೫೧..
 ವಿಶ್ವಸ್ಯ ಮುಖವತ್ಯಪ್ತಿಹೇತುವಿಶ್ವಮುಖಸ್ತತಃ .
 ಸರ್ವಪ್ರಪಂಚರೂಪತ್ವಾದ್ ವಿಶ್ವರೂಪ ಇತಿ ಸ್ಮೃತಿಃ .. ೫೨..
 ಅಥವಾ ವಿಶ್ವರೂಪೋಽಸೌ ತ್ವಾಷ್ಟೋ ದೇವಪುರೋಹಿತಃ .
 ವಿಯದಾದಿಜಗಜ್ಜಾತಂ ನಿತರಾಂ ಯತ್ರ ಧೀಯತೇ .. ೫೩..
 ಮಹಾಪದ್ಮಾದಿನವಕರೂಪತ್ವಾದ್ವಾ ನಿಧಿಃ ಸ್ಮೃತಃ .
 ಘೃಣಿರಾದಿತ್ಯರೂಪತ್ವಾದ್ ಘೃಣಿಃ ಸೂರ್ಯ ಇತಿ ಶ್ರುತೇಃ .. ೫೪..
 ಕಾವ್ಯತ್ವಾತ್ ಕಾವ್ಯಕರ್ತೃತ್ವಾತ್ ಕವಿರೇಷ ತಥಾ ಕವಿಂ .
 ಕವೀನಾಮುಪಮಶ್ರುತ್ಯಾ ಕವೀನಾಮೃಷಭೋಽಪ್ಯಯಂ(೨) .. ೫೫..
 ಬ್ರಹ್ಮಣ್ಯೋ ಬ್ರಾಹ್ಮಣೇ ವೇದೇ ಸಾಧುಸ್ತಪಸಿ ಧಾತರಿ(೩) .
 ವಾಗ್ವೈ ಬ್ರಹ್ಮ ಪತಿಸ್ತಸ್ಯಾ ಇತ್ಯೇಷ ಬ್ರಹ್ಮಣಸ್ಪತಿಃ .. ೫೬..

(Footnotes)

(೧) ಭೂಪತೀ ರಾಜಪುತ್ರತ್ವಾದ್ಭುವನಸ್ಯ ಪತಿರ್ವಿಭುಃ .
 ಭೂತಾನಾಮೀಶ್ವರೋಽಯಂ ತು ಜಗದ್ಬ್ರಹ್ಮಸ್ವರೂಪವಾನ್ ..
 (೨) ಕವಿಸ್ತು ಕಾವ್ಯರೂಪತ್ವಾತ್ಪ್ರಾಕ್ಷೀ ಕೂಟಸ್ಥಸಂಜ್ಞಕಃ .
 ಚಿನ್ಮಾಯಾಯೋಗರೂಪತ್ವಾತ್ಕವೀನಾಮೃಷಭೋ ಮತಃ ..
 (೩) ಬ್ರಹ್ಮಣ್ಯೋ ಮುನಿಜತ್ವಾಚ್ಚ ಬ್ರಹ್ಮಣೋ ಬ್ರಹ್ಮಣಸ್ಪತಿಃ .
 ಜ್ಯೇಷ್ಠರಾಜೋ ನಿಧಿಪತಿನಿಧಿಪ್ರಿಯಪತಿಪ್ರಿಯಃ .
 ಹಿರಣ್ಮಯಪುರಾಂತಸ್ಥಃ ಸೂರ್ಯಮಂಡಲಮಧ್ಯಗಃ .. ೧೫..
 ಕರಾಹತಿದ್ವಿಸ್ತಸಿಂಧುಸಲಿಲಃ ಪೂಷದಂತಭಿತ್ .
 ಉಮಾಂಕ್ಶೇಲಿಕುತುಕೀ ಮುಕ್ತಿದಃ ಕುಲಪಾಲನಃ .. ೧೬..
 ಜ್ಯೇಷ್ಠರಾಜ ಇತಿ ಖ್ಯಾತೋ ಜ್ಯೇಷ್ಠಾಖ್ಯೇ ಸಾಮ್ನಿ ರಾಜನಾತ್ .
 ಏಷ ನಾಮ್ನಾ ನಿಧಿಪತಿನಿಧೀನಾಂ ಪರಿಪಾಲನಾತ್ (೧) .. ೫೭..
 ನಿಧೀನಾಂ ತ್ವಾ ನಿಧಿಪತಿಂ ಹವಾಮಹ ಇತಿ ಶ್ರುತೇಃ .
 ನಿಧಿಪ್ರಿಯಾ ಯೇ ಪತಯೋ ರಾಜರಾಜಾದಯೋ ನೃಪಾಃ .. ೫೮..

ತೈರಪ್ಯುಪಾಸ್ಯ ಇತ್ಯೇಷ ನಿಧಿಪ್ರಿಯಪತಿಪ್ರಿಯಃ .
 ಹಿರಣ್ಮಯಪುರಾಂತಃಸ್ಥೋ ದಹರಾಕಾಶಮಧ್ಯಗಃ .. ೫೯..
 ಚಿನ್ಮಯ ಬ್ರಹ್ಮಪೂರ್ವೇಹಸ್ತದಂತಹೃದಯೇ ಸ್ಥಿತೇಃ .
 ಧೈಯತ್ವಾದಂತರಾದಿತ್ಯೇ ಸೂರ್ಯಮಂಡಲಮಧ್ಯಗಃ .. ೬೦..
 ಶುಂಡಾದಂಡಾಭಿಘಾತೇನ ರಿಕ್ತಮಬ್ಧಿಂ ಚಕಾರ ಯಃ .
 ಕರಾಹತಿದ್ವಸ್ತಸಿಂಧುಸಲಿಲಃ ಸ ತತೋ ಮತಃ .. ೬೧..
 ವೀರಭದ್ರೋ ದಕ್ಷಮಖೇ ಪೂಷ್ಣೋ ದಂತಾನಪಾತಯತ್ .
 ತದ್ರೂಪತ್ವಾದಸೌ ದೇವಃ ಕಥ್ಯತೇ ಪೂಷದಂತಭಿತ್ (೧) .. ೬೨..
 ಗೌರ್ಯುತ್ಸಂಗೇ ಕೃತಾಕ್ರೀಡೋ ನ ಬಾಲ್ಯಾತ್ಕಿಂತು ಕೌತುಕಾತ್ .
 ಅತ ಏವೋಮಾಂಕಕೇಲಿಕುತುಕೇ ವಿಬುಧೈಃ ಸ್ಮೃತಃ .. ೬೩..
 ನಿಗಡಾನ್ಮೋಚನಾನ್ಮೋಕ್ಷದಾನಾದ್ವಾ ಮುಕ್ತಿದೋ ಮತಃ (೨) .
 ವಂಶಸ್ಯ ಕೌಲತಂತ್ರಸ್ಯಾಪ್ಯವನಾತ್ ಕುಲಪಾಲನಃ (೪) .. ೬೪..

(Footnotes)

(೧) ಜಲನಿಧಿಃ ಸಮುದ್ರಃ ಸ್ಯಾದ್ಧನನಿಧಿಸ್ತು ಯಕ್ಷಪಃ .
 ಪ್ರಜಾಪತಿನಿಧಿಬ್ರಹ್ಮಾ ಸೂರ್ಯಸ್ತೇಜೋನಿಧಿಃ ಸ್ಮೃತಃ ..
 ಏತಾದೃಶನಿಧೀನಾಂ ತು ಪತಿನಿಧಿಪತಿಪ್ರಿಯಃ ..
 (೨) ವಿನಾಯಕಃ ಸೂರ್ಯಯುದ್ಧೇ ಪೂಷ್ಣೋ ದಂತಾನಪಾತಯತ್ .
 ತೇನ ದೇವೋ ಮಂಡಲಸ್ಯಃ ಕಥ್ಯತೇ ಪೂಷದಂತಭಿತ್ ..
 (೩) ಮೋಕ್ಷದ್ವಾರಂ ಮಂಡಲಂ ತು ತತ್ರಸ್ಥೋ ಮುಕ್ತಿದೋ ಮತಃ .
 ನಿಗಡಾದ್ಭವಂಧಾದ್ವಾ ಮೋಚನಾನ್ಮುಕ್ತಿದೋ ಭವಾನ್ ..
 (೪) ವಂಶಸ್ಯ ದಕ್ಷರಾಜಸ್ಯ ಪಾಲನಾತ್ಕುಲಪಾಲನಃ .
 ಕಿರಿಟೇ ಕುಂಡಲೇ ಹಾರೀ ಬನಮಾಲೀ ಮನೋಮಯಃ
 ವೈಮುಖ್ಯಹತದೈತ್ಯಶ್ರೀಃ ಪಾದಾಹತಿಜಿತಕ್ಷಿತಿಃ .. ೧೭..
 ಸದ್ಯೋಜಾತಸ್ವರ್ಣಮುಂಜಮೇಖಲೀ ದುರ್ನಿಮಿತ್ತಹೃತ್ .
 ದುಃಸ್ವಪ್ರಹೃತ್ ಪ್ರಸಹನೋ ಗುಣೀ ನಾದಪ್ರತಿಷ್ಠಿತಃ .. ೧೮..
 ಕಿರಿಟೇ ಮೌಲಿಭೂಷಾವಾನಥವಾಽರ್ಜುನರೂಪಧೃಕ್ .
 ಕುಂಡಲೇ ಕರ್ಣಭೂಷಾವಾನ್ ಅಥವಾ ಶೇಷರೂಪಧೃಕ್ .. ೬೫..
 ಹಾರೀ ಮುಕ್ತಾದಿಮಾಲಾದೃಗಧವಾಽತ್ಯಂತಸುಂದರಃ .
 ವನಮಾಲೀ ದಧಾತ್ಯೇಷ ಮಾಲಾಮಾಪಾದಲಂಬಿನೀಂ .. ೬೬..
 ಮನೋಮಯಃ ಸ್ವಸಂಕಲ್ಪ-ಕಲ್ಪಿತೈಕಕಲೇವರಃ .
 ಯದಾಭಿಮುಖ್ಯರಾಹಿತ್ಯಾನ್ನಷ್ಟಾ ಸಂಪತ್ಸುರದ್ವಿಷಾಂ .. ೬೭..
 ಯತ್ಪಾದಾಘಾತಮಾತ್ರೇಣ ಪೃಥ್ವೀ ನಮ್ರಾ ಬಭೂವ ಸಃ .

ವೈಮುಖ್ಯಹತದೈತ್ಯಶ್ರೀಃ ಪಾದಾಹತಿಜಿತಕ್ಷಿತಿಃ .. ೬೮..
 ಮುಂಜಾಖ್ಯಾಹೈಮತ್ಯಣಜಾಂ ಮೌಂಜೀಂ ತಾತ್ಕಾಲಿಕೀಂ ದಧತ್ .
 ಸದ್ಗೋಜಾತ-ಸ್ವರ್ಣಮುಂಜಮೇಖಲೀತಿ ನಿಗದ್ಯತೇ .. ೬೯..
 ಮೂರ್ತಿಸ್ಪೋಟನಭೂಕಂಪಮಹೋಲ್ಕಾ ಪತನಾದಿಭಿಃ .
 ಸಂಸೂಚಿತಾನ್ಯರಿಷ್ಟಾನಿ ಹಂತ್ಯತೋ ದುರ್ನಿಮಿತ್ತಹೃತ್ .. ೭೦..
 ದುಃಸ್ವಪ್ನಮಪಿ ಸುಸ್ವಪ್ನಂ ಕುರ್ವನ್ ದುಃಸ್ವಪ್ನಹೃನ್ಮತಃ .
 ಭಕ್ತಾಪರಾಧಾನ್ ಕ್ಷಮತೇ ತೇನ ಪ್ರಸಹನಃ ಸ್ಮೃತಃ .. ೭೧..
 ವಿಶೋಕವಿಜಿಘತ್ಸತ್ವಪ್ರಮುಖ್ಯೈಃ ಸ್ಯಾತ್ ಗುಣೈರ್ಗುಣೀ(೧) .
 ಅಸ್ತಿ ಪ್ರಣವ ಬಿಂದ್ವಂತೇಽರ್ಧಚಂದ್ರಾದ್ಯಕ್ಷರಾಷ್ಟಕಂ .. ೭೨..
 ತತ್ರ ನಾದಸೃತೀಯಸ್ತದ್ವಾಚ್ಯೋ ನಾದ-ಪ್ರತಿಷ್ಠಿತಃ .
 ಸುರೂಪಃ (೧೦೦)ಸರ್ವನೇತ್ರಾಧಿವಾಸೋ ವೀರಾಸನಾಶ್ರಯಃ .
 ಪೀತಾಂಬರಃ ಖಂಡರದಃ ಖಂಡೇಂದುಕೃತಶೇಖರಃ .. ೧೯..
 ಚಿತ್ರಾಂಕಶ್ಯಾಮದಶನೋ ಭಾಲಚಂದ್ರಶ್ಚತುರ್ಭುಜಃ .
 ಯೋಗಾಧಿಪಸ್ತಾರಕಸ್ಥಃ ಪುರುಷೋ ಗಜಕರ್ಣಕಃ .. ೨೦..

(Footnote)

(೧) ಸರ್ವಜ್ಞತ್ವಸ್ವತಂತ್ರತ್ವ ಪ್ರಮುಖೈರ್ಯುಗ್ಗಣೈರ್ಗುಣೀ .
 ಸುರೂಪೋ ಭೂರಿಲಾವಣ್ಯಾದ್ಯದ್ವಾ ತತ್ತ್ವನಿರೂಪಣಾತ್ (೧) .. ೭೩..
 ಸರ್ವನೇತ್ರೇಷು ವಸತಿ “ಯ ಏಷೋಽಕ್ಷಿಣಿ ಪುರುಷಃ .
 ಏಷ ಆತ್ಮೀತಿ ವಚನಾತ್ ಸರ್ವನೇತ್ರಾಧಿವಾಸಕಃ .. ೭೪..
 ವಾಮಜಾನೂಪರಿಗತದಕ್ಷಪಾದೋಪವೇಶನಂ .
 ವೀರಾಸನಂ ತಥಾ ಸ್ಥಾನಾದೇಷ ವೀರಾಸನಾಶ್ರಯಃ .. ೭೫..
 ನಿಪೀತಂ ಗಗನಂ ಯೇನ ಯಸ್ಯ ಪೀತೋಽಥ ವಾ ಪಟಃ .
 ಸ ತು ಪೀತಾಂಬರಃ ಖಂಡರದೋ ದಂತಾರ್ಧಧಾರಣಾತ್ .. ೭೬..
 ಅರ್ಧಚಂದ್ರಂ ದಧನ್ಮೂಢ್ನಾ ಖಂಡೇಂದುಕೃತಶೇಖರಃ .
 ಶ್ಯಾಮೈಕಪ್ರಚುರೈಶ್ಚಿತ್ತ್ಯೈರಂಕಿತೇ ರದನೇ ಸತಿ .. ೭೭..
 ಚಿತ್ರಾಂಕಶ್ಯಾಮದಶನ ಇತ್ಯೇವಂ ಸ್ತೂಯಸೇ ಬುದ್ಧಿಃ .
 ಭಾಲಚಂದ್ರ ಇತಿ ಖ್ಯಾತೋ ಭಾಲೇ ಚಂದ್ರಸ್ಯ ಧಾರಣಾತ್ .. ೭೮..
 ಅಷ್ಟಮೀಚಂದ್ರಸದೃಶಂ ಲಲಾಟಂ ಯಸ್ಯ ನೋಽಥವಾ .
 ಚತ್ವಾರೋ ಬಾಹವೋ ಯಸ್ಯ ವಿಗ್ರಹೇ ಸ ಚತುರ್ಭುಜಃ .. ೭೯..
 ಯೋಗಾಚಾರ್ಯಾವತಾರಾ ಯೇ ಲೈಂಗೀಽಷ್ಟಾವಿಂಶತಿಃ ಸ್ಮೃತಾಃ .
 ಲಕುಲೀಶಾದಯಸ್ತತ್ತದ್ರೂಪೋ ಯೋಗಾಧಿಪೋ ಮತಃ(೨) .. ೮೦..

ಪ್ರಣವೇನಾಭಿಧೇಯತ್ವಾತ್ ತಾರಕಸ್ಥ ಇತಿ ಸ್ಮೃತಃ .
 ಪೂರ್ಷು ಸರ್ವಾಸು ಶೇತೇಽಸೌ ಸಾಕ್ಷಿತ್ವೇನೇತಿ ಪೂರುಷಃ .. ೮೧..
 ಯಸ್ಯ ಕರ್ಣೌ ಗಜಸ್ಯೇವ ತೇನಾಸೌ ಗಜಕರ್ಣಕಃ .
 ಗಣಾಧಿರಾಜೋ ವಿಜಯಸ್ಥಿರೋ ಗಜಪತಿಧ್ವಜೀ .
 ದೇವದೇವಃ ಸ್ಮರಪ್ರಾಣದೀಪಕೋ ವಾಯುಕೀಲಕಃ .. ೨೧..
 ವಿಪಶ್ಚಿದ್ವರದೋ ನಾದೋನ್ನದಭಿನ್ನಬಲಾಹಕಃ .
 ವರಾಹರದನೋ ಮೃತ್ಯುಂಜಯೋ ವ್ಯಾಘ್ರಾಜಿನಾಂಬರಃ .. ೨೨..

(Footnotes)

(೧) ಸುರೂಪಾದಿನಾಮಭಿಶ್ಚ ಧ್ಯೇಯೋ ನೇತ್ರಸುಸಂಸ್ಥಿತಃ ..
 (೨) ಆದ್ಯೇ ಶ್ವೇತಃ ಕಲೌ ರುದ್ರಃ ಸುತಾರೋ ಮದನಸ್ತಥಾ .
 ಸುಹೋತ್ರಃ ಕಂಕಣಶ್ಚೈವ ಲೋಕಾ(ಗಾ)ಕ್ಷಿರ್ಮುನಿಸತ್ತಮಾಃ ..
 ಜೈಗೀಷವ್ಯೋ ಮಹಾತೇಜಾ ಭಗವಾಂದಧಿವಾಹನಃ .
 ಋಷಭಶ್ಚ ಮುನಿರ್ಧಾಮಾನುಗ್ರಶ್ರಾತ್ರಿಃ ಸುಬಾಲಕಃ ..
 (೨.೧)ಗೌತಮಶ್ಚಾಧ ಭಗವಾನ್ಸರ್ವದೇವನಮಸ್ಕೃತಃ .
 ವೇದಶೀರ್ಷಶ್ಚ ಗೋಕರ್ಣೋ ಗುಹಾವಾಸೀ ಶಿಖಂಡಭೃತ್ ..
 ಜಟಾಮಾಲ್ಯದೃಹಾಸಶ್ಚ ದಾರುಕೋ ಲಾಂಗಲೀ ತಥಾ .
 ಮಹಾ ಕಾಯಮುನಿಃಶೂಲೀ ದಂಡೀ ಮುಂಡೀಶ್ವರಃ ಸ್ವಯಂ ..
 ಸಹಿಷ್ಣುಃ ಸೋಮಶರ್ಮಾ ಚ ಲ(ನ)ಕುಲೀಶೋ ಜಗದ್ಗುರುಃ .
 ವೈವಸ್ವೇಽಂತರೇ ಸಮ್ಯಕ್ಪ್ರೋಕ್ತಾ ಹಿ ಪರಮಾತ್ಮನಃ .
 ಯೋಗಾಚಾರ್ಯಾವತಾರಾ ಯೇ ಸರ್ವಾವರ್ತೇಷು ಸುಬ್ರತಾಃ .. (ಲೈಂಗಿಕೇ)
 ಅಧೀಯಂತೇ ಯತ್ರ ಕಾವ್ಯೇ ಗಣಾ ಮಯರಸಾದಯಃ .. ೮೨..
 ಗಣಾಧಿರಾಜಸೈನಾಸೌ ರಾಜತೇ ಪ್ರತಿಪಾದ್ಯತೇ .
 ಭಕ್ತಾನಾಂ ವಿಜಯಸ್ಥೈರ್ಯ ಶಾಲಿತ್ವಾದ್ ವಿಜಯಸ್ಥಿರಃ .. ೮೩..
 ಗಜೇಂದ್ರಾಡ್ಯೋ ಧ್ವಜೋಽಸ್ಯೇತಿ ಮತೋ ಗಜಪತಿಧ್ವಜೀ .
 ದೇವದೇವೋ ವಾಸವಾದಿ-ದೈವತೈರಪ್ಯುಪಾಸ್ಯತೇ (೧) .. ೮೪..
 ರುದ್ರೇಣ ದಗ್ಧದೇಹೇಽಪಿ ಪ್ರಾಣಾನುಜ್ಜೀವಯನ್ನಯಂ .
 ಮನ್ಮಥಸ್ಯ ಸ್ಮರಪ್ರಾಣದೀಪಕತ್ವೇನ ಕೀರ್ತ್ಯತೇ .. ೮೫..
 ನವದ್ವಾರಿ ತನೌ ಪ್ರಾಣಾನ್ ಸ್ತಂಭಯನ್ ವಾಯುಕೀಲಕಃ .
 ರಾಜ್ಞೇ ವಿಪಶ್ಚಿದಾಖ್ಯಾಯ ಚತುರ್ವರ್ಗಂ ವರಂ ದದತ್ .. ೮೬..
 ಅಗ್ರ್ಯಾತ್ಮನಾ ತ್ವಂ ವಾಸಿಷ್ಠೋ(ಷ್ಠೇ)ವಿಪಶ್ಚಿದ್ವರದಃ ಸ್ಮೃತಃ .
 ಅಲ್ಪನಾದೈರ್ಮಹಾನಾದೈರಪಿ ಯೇನ ವಿದಾರಿತಾಃ .. ೮೭..

ಮೇಘಾಃ ಸ ಕಥ್ಯತೇ ನಾದೋನ್ನಾದಭಿನ್ನಬಲಾಹಕಃ .
 ವರಾಹದಂಷ್ಟ್ರಾಶೋಭಾಜಿದೇಕದಂತವಿರಾಜಿತಃ .. ೮೮..
 ಇತೀಭಾಸ್ಯಪುರಾಣೋಕ್ತೇರ್ವರಾಹರದನೋ ಮತಃ .
 ಕಾಲಮೃತ್ಯುಂ ಪ್ರಮಾದಂ ವಾ ಹರನ್ ಮೃತ್ಯುಂಜಯೋ ಮತಃ .. ೮೯..
 ಪ್ರಮಾದಂ ವಾ ಮೃತ್ಯುಮಹಂ ಬ್ರವೀತಿ ತು ಭಾರತಾತ್ .
 ವಸ್ತೇ ಶಾರ್ದೂಲಚರ್ಮೇತಿ ಸ್ಮೃತೋ ವ್ಯಾಘ್ರಾಜಿನಾಂಬರಃ .. ೯೦..
 ಇಚ್ಛಾಶಕ್ತಿಧರೋ ದೇವತ್ರಾತಾ ದೈತ್ಯವಿಮರ್ದನಃ ..
 ಶಂಭುವಕ್ರೋದ್ಭವಃ ಶಂಭುಕೋಪಹಾ ಶಂಭುಹಾಸ್ಯಭೂಃ .. ೯೧..
 ಶಂಭುತೇಜಾಃ ಶಿವಾಶೋಕಹಾರೀ ಗೌರೀಸುಖಾವಹಃ ..
 ಉಮಾಂಗಮಲಜೋ ಗೌರೀತೇಜೋಭೂಃ ಸ್ವರ್ಧುನೀಭವಃ .. ೯೨..

(Footnote)

(೧)ನಾಮಾನ್ಯೇತಾನಿ ನೇತ್ರಸ್ಥ ಧ್ಯಾನದೇವಪರಾಣಿ ಚ .
 ಜಗತ್ಸಿಂಹಸ್ಥಾಧಾರಿತ್ವಾತ್ ಇಚ್ಛಾಶಕ್ತಿಧರೋ ಮತಃ .
 ದೇವತ್ರಾತಾಽಖಿಲಾಂದೇವಾಂತ್ರಾಯತೇ ದೈತ್ಯಜಾಡ್ಭಯಾತ್ .. ೯೧..
 ಅತ ಏವ ಹರನ್ ದೇವರಿಪೂನ್ ದೈತ್ಯವಿಮರ್ದನಃ .
 ಶಂಭುವಕ್ರೋದ್ಭವೋ ಯೋಽಯಮವತೀರ್ಣಃ ಶಿವಾನನಾತ್ .. ೯೨..
 ಪಿತುಃ ಕ್ರೋಧಂ ಹರನ್ಬಾಲಲೀಲಾಭಿಃ ಶಂಭುಕೋಪಹಾ .
 ಅಜ್ಞವತ್ ಕತಿಚಿತ್ ಕ್ರೀಡಾಃ ಕುರ್ವಾಣಃ ಶಂಭುಹಾಸ್ಯಭೂಃ .. ೯೩..
 ಶಂಭುತೇಜಾ ಇತಿ ಪ್ರೋಕ್ತಃ ಶಿವತೇಜೋಽಸ್ತಿ ಯಸ್ಯ ಸಃ .
 ಮಹಿಷಾದಿಹತೌ ಭಗ್ನೋತ್ಸಾಹಾಯಾ ವರ್ಧಯನ್ ಬಲಂ .. ೯೪..
 ದಾಕ್ಷಾಯಣ್ಯಾಃ ಶಿವಾಶೋಕಹಾರೀತಿ ಪರಿಗೀಯತೇ .
 ಹರ್ಷಂ ಗೌರ್ಯಾಸ್ತಪಸ್ಯಂತ್ಯಾಃ ಕುರ್ವನ್ ಗೌರೀಸುಖಾವಹಃ .. ೯೫..
 ನಿಜಾಂಗೋದ್ವರ್ತನೋತ್ಥೇನ ಮಲೇನ ಪ್ರತಿಮಾಮುಮಾ .
 ಚಕ್ರೇ ತದಂತಃ ಪ್ರವಿಶನ್ ಉಮಾಂಗಮಲಜೋ ಮತಃ .. ೯೬..
 ಚಂಡಿಕಾಭೂಯಮಾತ್ಮಾನಂ ವಿಷ್ಣುಬ್ರಹ್ಮಾದಿತೇಜಸಾಂ .
 ಆಧಾರತ್ವಾದಸೌ ಗೌರೀತೇಜೋಭೂರಿತಿ ಕಥ್ಯತೇ(೧) .. ೯೭..
 ಸ್ಕಂದೋ ಗಂಗೋದ್ಭವಸ್ತಸ್ಮಾದಭೇದಾತ್ ಸ್ವರ್ಧುನೀಭವಃ .
 ಸ್ವರ್ಧುನ್ಯಾ ಉದ್ಭವೋ ಯಸ್ಮಾದಿತಿ ವಾ ಸ್ವರ್ಧುನೀಭವಃ .. ೯೮..
 ಯಜ್ಞಕಾಯೋ ಮಹಾನಾದೋ ಗಿರಿವರ್ಮಾ ಶುಭಾನನಃ .
 ಸರ್ವಾತ್ಮಾ ಸರ್ವದೇವಾತ್ಮಾ ಬ್ರಹ್ಮಮೂರ್ಧಾ ಕಕುಪ್ಪು ತಿಃ .. ೯೯..
 ಬ್ರಹ್ಮಾಂಡಕುಂಭಶ್ಚಿದ್ವ್ಯೋಮಭಾಲಃ ಸತ್ಯಶಿರೋರುಹಃ .

ಜಗಜ್ಜನ್ಮಲಯೋನ್ಮೇಷನಿಮೇಷೋಽಗ್ನ್ಯರ್ಕಸೋಮದೃಕ್ .. ೨೬..
 ಯಜ್ಞಕಾಯೋಽಶ್ವಮೇಧಾದಿಮಖಜಾತಸ್ವರೂಪವಾನ್ .
 ಉಚ್ಚೈಸ್ತರಾಂ ವಷಟ್ಕಾರೋಸ್ತು ಶೌಷಡ್ಯೇಯಜಾಮಹೇ .. ೯೯..
 ಆಶ್ರಾವಯೇತ್ಯಾದಿರೂಪೋ ಮಹಾನಾದ ಇತಿ ಸ್ಮೃತಃ .
 ಗಿರಿವರ್ಷಾದ್ರಯೋ ಯಸ್ಯ ವಿರಾಜೋ ದೇಹತಾಂ ಗತಾಃ .. ೧೦೦..
 ಮಂಗಲಾನಾಮನಂ ಪ್ರಾಣಂ ಜನಯನ್ ಸ ಶುಭಾನನಃ .
 ಸರ್ವಾತ್ಮಾಽಪ್ಯೇಷ ಸರ್ವಂ ಖಲ್ವಿದಂ ಬ್ರಹ್ಮೇತಿ ತು ಶ್ರುತೇಃ .. ೧೦೧..
 ದೇಹಭೂತಾ ಯಸ್ಯ ಸರ್ವದೇವಾತ್ಮಾಽಖಿಲದೇವತಾಃ .
 ಬ್ರಹ್ಮೈವ ಯಸ್ಯ ಮೂರ್ಧಾ ಸ ಬ್ರಹ್ಮಮೂರ್ಧೇತಿ ಕಥ್ಯತೇ .. ೧೦೨..
 ಕರ್ಣಭೂತಾ ದಿಶೋ ಯಸ್ಯ ಕಥಿತಃ ಸ ಕುಕುಪೃತಿಃ .
 ಬ್ರಹ್ಮಾಂಡಖರ್ಪರಯುಗಂ ನೃಬ್ಜಂ ಸದ್ಯಸ್ಯ ಕುಂಭತಿ .. ೧೦೩..
 ವಿಶ್ವಾತ್ಮನಃ ಸ ಬ್ರಹ್ಮಾಂಡಕುಂಭ ಇತ್ಯಭಿಧೀಯತೇ .
 (೧)ಗೌರೀತೇಜೋಭವೋ ಡುಂಡಿಃ ದುರಾಸದನಿಷೂದನಃ .
 ಬ್ರಹ್ಮಾಂಡಖರ್ಪರಾಂತರ್ಯಲ್ಲಗ್ನಂ ಖಂ ತಚ್ಚಿದಂಬರಂ .. ೧೦೪..
 ತದಸ್ಯ ಬ್ರಹ್ಮರಂಧ್ರ ಚಿದ್ವ್ಯೋಮಭಾಲಃ ಸ ಉಚ್ಯತೇ .
 ಸತ್ಯಲೋಕೋ ಯಸ್ಯ ಕೈಶ್ರಮಸೌ ಸತ್ಯಶಿರೋರುಹಃ(೧) .. ೧೦೫..
 ಉನ್ಮೇಷಾಜ್ಜಾಯತೇ ಯಸ್ಯ ನಿಮೇಷಾಲ್ಲಿಯತೇ ಜಗತ್ .
 ಜಗಜ್ಜನ್ಮಲಯೋನ್ಮೇಷನಿಮೇಷ ಇತಿ ಸ ಸ್ಮೃತಃ .. ೧೦೬..
 ಊರ್ಧ್ವದಕ್ಷಿಣವಾಮಾನಿ ನೇತ್ರಾಣಿ ಜಗದಾತ್ಮನಃ .
 ವಹ್ನಿಸೂರ್ಯೇಂದ್ರವೋ ಯಸ್ಯ ಕ್ರಮಾತ್ಸೋಽಸ್ಯರ್ಕಸೋಮದೃಕ್ .. ೧೦೭..
 ಗಿರೀಂದ್ರೈಕರದೋ ಧರ್ಮಾಧರ್ಮೋಷ್ಠಃ ಸಾಮಬೃಂಹಿತಃ .
 ಗ್ರಹರ್ಕ್ಷದಶನೋ ವಾಣೀಜಿಹ್ವೋ ವಾಸವನಾಸಿಕಃ .. ೨೭..
 ಕುಲಾಚಲಾಂಸಃ ಸೋಮಾರ್ಕಘಂಟೋ ರುದ್ರಶಿರೋಧರಃ .
 ನದೀನದಭುಜಃ ಸರ್ಪಾಂಗುಲೀಕಸ್ತಾರಕಾನಖಃ .. ೨೮..
 ಏಕಃ ಸ್ಥೂಲೋ ಬಹಿದಂತೋ ಗಿರೀಂದ್ರಃ ಕನಕಾಚಲಃ .
 ವಿರಾಡ್ರೂಪಜುಷೋ ಯಸ್ಯ ಗಿರೀಂದ್ರೈಕರದೋ ಹಿ ಸಃ .. ೧೦೮..
 ಪಾಪಪುಣ್ಯೇ ಯದೋಷ್ಠಾ ಸ ಧರ್ಮಾಧರ್ಮೋಷ್ಠ ಉಚ್ಯತೇ .
 ಧರ್ಮೋತ್ತರೋಷ್ಠೋ ದುರಿತಾಧರೋಷ್ಠ ಇತಿ ಚ ಸ್ಮೃತೇಃ .. ೧೦೯..
 ಯದ್ಬೃಂಹಿತಂ ಸಾಮವೇದಃ ಸ ಪ್ರೋಕ್ತಃ ಸಾಮಬೃಂಹಿತಃ .
 ಸೂರ್ಯಾದಯೋ ಗ್ರಹಾ ಯಸ್ಯ ಕೃತ್ರಿಕಾದ್ಯಾಶ್ಚ ತಾರಕಾಃ .. ೧೧೦..
 ಮುಖಾಂತಃಸ್ಥಾಃ ಸೂಕ್ಷ್ಮದತೋ ಗ್ರಹರ್ಕ್ಷದಶನೋ ಹಿ ಸಃ .

ಪುರಾಣನ್ಯಾಯಮೀಮಾಂಸಾರ್ಥವ-ಋಗ್ಯಜುಷಾದಿಕಾ .. ೧೧೧..
 ವಾಕ್ತರೀ ರಸನಾ ಯಸ್ಯ ಸ ವಾಣೀಜಿಹ್ವ ಉಚ್ಯತೇ(೨) .
 ನಾಸಾ ಯಸ್ಯ ಶುನಾಸೀರಃ ಸೋಽಯಂ ವಾಸವನಾಸಿಕಃ .. ೧೧೨..
 ಕುಲಾಚಲಾಂಸೋ ವಿಂಧ್ಯಾದ್ಯಾ ಯಸ್ಯ ಸ್ಕಂಧತಯಾ ಮತಾಃ .
 ಕಂಧರೋದ್ವೃಂ ಮಾಂಸಪಿಂಡಾವುನ್ನತೌ ಘಂಟಿಕೇ ಮತೇ .. ೧೧೩..
 ತೇ ರವೀಂದ್ರೋ ಯಸ್ಯ ಸೋಮಾರ್ಕಘಂಟ ಕಥಿತೋ ಹಿ ಸಃ .
 (ಗಜಘಂಟಾಯುಗುಲಂ ಶಬ್ದಾಯಮಾನಮಿತಿ ಕೇಚಿತ್)
 ಯಸ್ಯ ಗ್ರೀವಾ ರುದ್ರ ಏವ ಸ ವೈ ರುದ್ರಶಿರೋಧರಃ .. ೧೧೪..
 ಗಂಗಾಶೋಣಾದಯೋ ನದ್ಯೋ ನದಾ ಯಸ್ಯ ಭುಜಾಃ ಸ ತು .
 ನದೀನದಭುಜಃ ಸಿಂಧುನದೀನದತಿ ವಾ ಭುಜಃ .. ೧೧೫..
 ಸರ್ಪಾಂಗುಲೀಕಃ ಶೇಷಾದ್ಯಾ ಅಂಗುಲ್ಯೋ ಯಸ್ಯ ಪನ್ನಗಾಃ .
 ಧ್ರುವಾದ್ಯಾ ಯನ್ನಖಾಸ್ತಾರಾಃ ಸ ಸ್ಮೃತಸ್ತಾರಕಾನಖಃ .. ೧೧೬..
 (Footnotes)

(೧) ಸತ್ಯಂ ಯಸ್ಯ ಶಿರಃ ಕೈಶ್ಯೋ ಹ್ಯಸೌ ಸತ್ಯಶಿರೋರುಹಃ .
 (೨) ವಾಗ್ರೂಪಾ ರಸನಾ ಯಸ್ಯ ಸ ವಾಣೀಜಿಹ್ವ ಉಚ್ಯತೇ .
 ಭ್ರೂಮಧ್ಯಸಂಸ್ಥಿತಕರೋ ಬ್ರಹ್ಮವಿದ್ಯಾಮದೋತ್ಕಟಃ .
 ವೈರೋಮನಾಭಿಃ ಶ್ರೀಹೃದಯೋ ಮೇರುಪೃಷ್ಠೋಽರ್ಣವೋದರಃ .. ೨೯..
 ಕುಕ್ಷಿಸ್ಥಯಕ್ಷಗಂಧರ್ವರಕ್ಷಃ ಕಿನ್ನರಮಾನುಷಃ .
 ಪೃಥ್ವೀಕಟಃ ಸೃಷ್ಟಿಲಿಂಗಃ ಶೈಲೋರುದ್ರಸೃಜಾನುಕಃ .. ೩೦..
 ಭ್ರೂಮಧ್ಯಸಂಸ್ಥಿತಕರೋ ಭ್ರುವೋಘ್ರಾಣಸ್ಯ ಸಂಧಿಗಂ .
 ಯತ್ತತ್ವಂ ಶ್ರುತಿಷೂಕ್ತಂ ತಚ್ಛುಂಡಾದಂಡಾತ್ಮ ಯಸ್ಯ ಸಃ .. ೧೧೭..
 ಪ್ರಪಂಚಭಾನಾಪಹ್ನತ್ಯಾ ಬ್ರಹ್ಮವಿದ್ಯೈವ ವೈ ಮದಃ .
 ತೇನೋದ್ಧಿಸ್ತೌ ಕಟೌ ಯಸ್ಯ ಬ್ರಹ್ಮವಿದ್ಯಾಮದೋತ್ಕಟಃ .. ೧೧೮..
 ಯಸ್ಯ ವೈರೋಮಬಿಲಂ ನಾಭಿವೈರೋಮನಾಭಿರಸೌ ಮತಃ .
 ಋಚಃ ಸಾಮಾನಿ ಯಜೂಂಷಿ ಸಾ ಹಿ ಶ್ರೀರಮೃತಾ ಸತಾಂ .. ೧೧೯..
 ತ್ರಯ್ಯರ್ಥ ಏವ ಯಚ್ಚಿತ್ತಂ ಸ ಶ್ರೀಹೃದಯ ಉಚ್ಯತೇ .
 ಸುಮೇರುರೇವ ಯತ್ಪೃಷ್ಠಂ ಮೇರುಪೃಷ್ಠಃ ಸ ಉಚ್ಯತೇ .. ೧೨೦..
 ಜಠರಾಂತರ್ಜಲಸ್ಥಾನೇಽರ್ಣವಾ ಇತ್ಯರ್ಣವೋದರಃ .
 ಅಂತ್ರಾದ್ಯವಯವಾಃ ಕುಕ್ಷೌ ಯಸ್ಯ ಯಕ್ಷಾದಯಃ ಸ ತು .. ೧೨೧..
 ಕುಕ್ಷಿಸ್ಥಯಕ್ಷಗಂಧರ್ವರಕ್ಷಃ ಕಿನ್ನರಮಾನುಷಃ .
 ಪೃಥಿವ್ಯೇವ ಕಟಿಸ್ಥಾನಂ ಯಸ್ಯ ಪೃಥ್ವೀಕಟಿಸ್ತು ಸಃ .. ೧೨೨..
 ಸೃಷ್ಟಿಲಿಂಗಸ್ತು ಯಚ್ಚೇಫಸ್ಥಾನೇ ಮೈಥುನಜಾಃ ಪ್ರಜಾಃ .

ಶೈಲೋರುಃ ಪರ್ವತಾ ಏವ ಯಸ್ಯೋರುಸ್ಥಾನತಾಂ ಗತಾಃ .. ೧೨೩..
 ದನೌ ಯಸ್ಯಾಶ್ವಿನೌ ಜಾನೂ ಸ ಮತೋಂ ದನೃಜಾನುಕಃ .
 ಪಾತಾಲಜಂಘೋ ಮುನಿಪಾತ್ ಕಾಲಾಂಗುಷ್ಠಸ್ತಯೀತನುಃ .
 ಜ್ಯೋತಿರ್ಮಂಡಲಾಂಗೂಲೋ ಹೃದಯಾಲಾನನಿಶ್ಚಲಃ .. ೩೧..
 ಹೃತ್ಪದ್ಮಕರ್ಣಿಕಾಶಾಲಿವಿಯತ್ಕೇಲಿಸರೋವರಃ .
 ಸದ್ಭಕ್ತಧ್ಯಾನನಿಗಡಃ ಪೂಜಾವಾರೀನಿವಾರಿತಃ .. ೩೨..
 ಪಾತಾಲಜಂಘೋ ಯಜ್ಞಂಘಾತ್ಮಕಂ ಪಾತಾಲಸಪ್ತಕಂ .. ೧೨೪..
 ಮುನಿಪಾತ್ ಮುನಿಭಿಃ ಪಾದಲಗ್ನೈ ಪಾದಾತ್ಮತಾಂ ಗತೈಃ .
 ಕಾಲಾಂಗುಷ್ಠೋ ಮಹಾಮೃತ್ಯುರ್ಯತ್ಪಾದಾಂಗುಲಿತಾಂ ಗತಃ .. ೧೨೫..
 ಅನುಕ್ತಾವಯವಾ ಯಸ್ಯ ಶ್ರುತಯಃ ಸ ತ್ರಯೀತನುಃ .
 ಶಿಂಶುಮಾರಾಭಿಧಂ ಜ್ಯೋತಿಶ್ಚಕ್ರಂ ಪುಚ್ಛಂ ಹಿ ಯಸ್ಯ ಸಃ .. ೧೨೬..
 ಜ್ಯೋತಿರ್ಮಂಡಲಾಂಗೂಲೋ ಬ್ರಹ್ಮಾತ್ಮೋಕ್ತಂ ಗಜಾಕೃತಿ .
 ಭಕ್ತಾನಾಂ ಹೃದಯಾನ್ಯೇವಾಸ್ಯಾಲಾನಂ ಗಜಬಂಧನಂ .. ೧೨೭..
 ತತ್ರಾಪಗತಚಾಂಚಲ್ಯೋ ಹೃದಯಾಲಾನನಿಶ್ಚಲಃ .
 ಹೃದಂತರ್ದಹರಾಕಾಶಂ ಯಸ್ಯ ಕ್ರೀಡಾಸರಃ ಸ ತು .. ೧೨೮..
 ಹೃತ್ಪದ್ಮಕರ್ಣಿಕಾಶಾಲಿವಿಯತ್ಕೇಲಿಸರೋವರಃ .
 ಸರ್ವಗೋಽಪಿ ಪರಿಚ್ಛಿನ್ನೋ ಭಕ್ತೈರ್ಧ್ಯಾನೇನ ಯಃ ಸ ತು .. ೧೨೯..
 ಸದ್ಭಕ್ತಧ್ಯಾನನಿಗಡಃ ಶೃಂಖಲಾ ಹೃವರೋಧಿಕಾ .
 ಪೂಜೈವ ಕಥಿತಾ ವಾರೀ ಗಜಬಂಧನಶೃಂಖಲಾ .. ೧೩೦..
 ಸನ್ನಿರುದ್ಧಸ್ತಯಾ ದೇವಃ ಪೂಜಾವಾರೀನಿವಾರಿತಃ .
 ಪ್ರತಾಪೀ ಕಶ್ಯಪಸುತೋ ಗಣಪೋ ವಿಷ್ಣುಪೀ ಬಲೀ .
 ಯಶಸ್ವೀ ಧಾರ್ಮಿಕಃ ಸ್ವೋಜಾಃ ಪ್ರಥಮಃ ಪ್ರಥಮೇಶ್ವರಃ .. ೩೩..
 ಚಿಂತಾಮಣಿದ್ವೀಪಪತಿಃ ಕಲ್ಪದ್ರುಮವನಾಲಯಃ .
 ರತ್ನಮಂಡಪಮಧ್ಯಸ್ಥೋ ರತ್ನಸಿಂಹಾಸನಾಶ್ರಯಃ .. ೩೪..
 ತೀವ್ರಾಶಿರೋದೃತಪದೋ ಜ್ವಾಲಿನೀಮೌಲಿಲಾಲಿತಃ .
 ನಂದಾನಂದಿತಪೀಠಶ್ರೀಭೋಗದಾಭೂಷಿತಾಸನಃ .. ೩೫..
 ಸಕಾಮದಾಯಿನೀಪೀಠಃ ಸ್ಫುರದುಗ್ರಾಸನಾಶ್ರಯಃ .
 ತೇಜೋವತೀಶಿರೋರತ್ನಂ ಸತ್ಯಾನಿತ್ಯಾವತಂಸಿತಃ .. ೩೬..
 ಸವಿಘ್ನನಾಶಿನೀಪೀಠಃ ಸರ್ವಶಕ್ತ್ಯಂಬುಜಾಶ್ರಯಃ .
 ಲಿಪಿಪದ್ಮಾಸನಾಧಾರೋ ವಹ್ನಿಧಾಮತ್ರಯಾಶ್ರಯಃ .. ೩೭..
 ಪ್ರತಾಪೀ ತಾಪಕತ್ವೇನ ಪರಾಕ್ರಮಯುತೋಽಥವಾ .. ೧೩೧..
 ಕಶ್ಯಪಸ್ಯ ಮುನೇಃ ಕುಕ್ಷಾವವತೀರ್ಣ ಇತಿ ಸ್ಮೃತಃ .

ಕಥಾ ಪುರಾಣೇ ಗಾಣೇಶೇ ಸ ಕಶ್ಯಪಸುತೋ ಮತಃ .. ೧೩೨..
 ಗಣಪೋಽದ್ವಯುರ್ಮಹೋತ್ರಾದೀನ್ ಪಾತೀತಿ ಚತುರೋ ಗಣಾನ್ .
 ವಿಷ್ಣುಪೀ ಭುವನಾಧಾರೋ ಬಲಸಾಮಾನ್ಯವಾನ್ ಬಲೀ .. ೧೩೩..
 ಯಶಸ್ವೀ ಪುಣ್ಯಕೀರ್ತ್ಯಾಢ್ಯೋ ಧಾರ್ಮಿಕೋ ಧರ್ಮವರ್ಧಕಃ .
 ಅಷ್ಟಮೋ ಧಾತುರೋಜಃ ಸ್ಯಾತ್ ಸ್ವೋಜಾಸ್ತದ್ಯಸ್ಯ ಶೋಭನಂ .. ೧೩೪..
 ಪೂಜ್ಯಃ ಸರ್ವಕಾರ್ಯಾದೌ ಪೂಜ್ಯತ್ವಾತ್ಸರ್ವದೇಹಿನಾಂ .
 ಪ್ರಥಮಾ ಬ್ರಹ್ಮವಿಷ್ಟೀಶಾಸ್ತದೀಶಃ ಪ್ರಥಮೇಶ್ವರಃ .. ೧೩೫..
 ಚಿಂತಾಮಣಿದ್ವೀಪಪೂರ್ವಂ ರತ್ನಸಿಂಹಾಸನಾವಧಿ .
 ಯಸ್ಯೋಪಭೋಗ್ಯಂ ಸ ಪ್ರೋಕ್ತಃ ಚತುರ್ಭಿರಿಹ ನಾಮಭಿಃ .. ೧೩೬..
 ತೀವ್ರಾ ಚ ಜ್ವಾಲಿನೀ ನಂದಾ ಭೋಗದಾ ಕಾಮದಾಯಿನೀ .
 ಉಗ್ರಾ ತೇಜೋವತೀ ಸತ್ಯಾ ನವಮೀ ವಿಘ್ನನಾಶಿನೀ .. ೧೩೭..
 ಪತ್ರಾಷ್ಟಕೇ ಕರ್ಣಿಕಾಯಾಂ ಸಂತೈತಾಃ ಪೀಠಶಕ್ತಯಃ .
 ನವೈತಾಃ ಪದ್ಮಸಹಿತಾಃ ಕಥಿತಾ ದಶನಾಮಭಿಃ .. ೧೩೮..
 ದ್ವಿದ್ವಿಸ್ವರಕಿಂಜಲ್ಕಪರಾಪ್ರಾಸಾದಕರ್ಣಿಕಂ .. ೧೩೯..
 ಕಾದಿವರ್ಗಾಷ್ಟಕದಲಂ ಮಾತೃಕಾಪದ್ಮಮುಚ್ಯತೇ .. ೧೪೦..
 ತತ್ರಸ್ಥೋ ಲಿಪಿಪದ್ಮಾ ಸನಾಧಾರ ಇತಿ ಕಥ್ಯತೇ .
 ಕರ್ಣಿಕೋಪಯುರ್ಮಯಕೇಂದ್ರಗ್ನ್ಯಾಖ್ಯಂ ತೇಜಸಾಂ ತ್ರಯಂ .. ೧೪೧..
 ಆಸ್ತೀರ್ಣಂ ತತ್ರ ನಿವಸನ್ ವಹ್ನಿಧಾಮತ್ರಯಾಶ್ರಯಃ .
 ಉನ್ನತ ಪದೋ ಗುಢಗುಲ್ಫಃ ಸಂವೃತ(ತ್ವ)ಪಾಷ್ಠಿಕಃ .
 ಪೀನಜಂಘಃ ಶ್ಲಿಷ್ಟಜಾನುಃ ಸ್ಥೂಲೋರುಃ ಪ್ರೋನ್ನಮತ್ಕಟಿಃ .. ೩೮..
 ನಿಮ್ಮನಾಭಿಃ ಸ್ಥೂಲಕುಕ್ಷಿಃ ಪೀನವಕ್ಷಾ ಬೃಹದ್ಭುಜಃ .
 ಪೀನಸ್ಕಂಧಃ ಕಂಬುಕಂಠೋ ಲಂಬೋಷ್ಠೋ ಲಂಬನಾಸಿಕಃ .. ೩೯..
 ಭಗ್ನವಾಮರದಸ್ತಂಗಸವ್ಯದಂತೋ ಮಹಾಹನುಃ .
 ಹ್ರಸ್ವನೇತ್ರತ್ರಯಃ ಶೂರ್ಪಕರ್ಣೋ ನಿಬಿಡಮಸ್ತಕಃ .. ೪೦..
 ಸ್ತಬಕಾಕಾರಕುಂಭಾಗ್ರೋ ರತ್ನಮೌಲಿನಿರಂಕುಶಃ .
 ಸರ್ಪಹಾರಕಟೀಸೂತ್ರಃ ಸರ್ಪಯಜ್ಞೋಪವೀತವಾನ್ .. ೪೧..
 ಸರ್ಪಕೋಟೀರಕಟಕಃ ಸರ್ಪಗ್ರೈವೇಯಕಾಂಗದಃ .
 ಸರ್ಪಕಕ್ಷೋದರಾಬಂಧಃ ಸರ್ಪರಾಜೋತ್ತರೀಯಕಃ .. ೪೨..
 ಪಾದಾಗ್ರೇ ಉನ್ನತೇ ಯಸ್ಯ ಚೋನ್ನತಪ್ರಪದೋ ಮತಃ .. ೧೪೨..
 ಕೂರ್ಮಪೃಷ್ಠಸಮಾಕಾರಭಾವ ಔನ್ನತ್ಯಮೀರಿತಂ .
 ಪಾದಮೂಲಗತಾವಸ್ಥಿಗ್ರಂಥೀ ಆಚ್ಛಾದಿತೌ ಯದಿ .. ೧೪೩..
 ನೋನ್ನತತ್ವೇನ ದೃಶ್ಯತೇ ಗುಢಗುಲ್ಫಸ್ತದೋಚ್ಯತೇ .

ಗುಲ್ಫಾಧೋಭಾಗಯೋರ್ಮಾಂಸಪೂರ್ತ್ಯಾ ಸಂವೃತ(ತ್ತ)ಪಾಷ್ಣಿಕಃ .. ೧೪೪..
 ಪಿಂಡಕೇ ಮಾಂಸಲೇ ಯಸ್ಯ ಪೀನಜಂಘಃ ಸ ಕಥ್ಯತೇ .
 ಜಂಘೋರುಸಂಧಿಯುಗ್ಮಂ ಚೇದಸ್ಪಷ್ಟಂ ಶ್ಲಿಷ್ಟಜಾನುಕಃ .. ೧೪೫..
 ಸ್ಥೂಲೋರುರೂರುಯುಗಲಂ ಮಾಂಸಲಂ ಯಸ್ಯ ಸ ಸ್ತುತಃ .
 ಆನಮ್ರೋ ನ ಕಟಿಯಸ್ಯ ಸ ಪ್ರೋಕ್ತಃ ಪ್ರೋನ್ನಮತ್ಯಟಿಃ .. ೧೪೬..
 ಗಾಂಭೀರ್ಯತೋ ನಿಮ್ನನಾಭಿಃ ಸ್ಥೂಲಕುಕ್ಷಿಃ ಪಿಚಂಡಿಲಃ .
 ವ್ಯೂಡೋರಸ್ಯಃ ಪೀನವಕ್ಷಾ ಆಜಾನುತ್ವಾದ್ಬಹದ್ಭುಜಃ .. ೧೪೭..
 ಪೀನಸ್ತಂಧೋ ಮಾಂಸಲಾಂಸಃ ಕಂಬುಕಂಠೋಽಬ್ಜಕಂಧರಃ .
 ವಲಿತ್ರಿತಯಸಂಯುಕ್ತಃ ಕಂಠೋ ಯಸ್ಯ ಸ ಕೀರ್ತಿತಃ .. ೧೪೮..
 ಲಂಬಮಾನಾಧರೋಷ್ಣತ್ವಾಲ್ಲಂಬೋಷ್ಣಃ ಸ್ಯಾದ್ಗಜಾನನಃ .
 ಶುಂಡಾದಂಡೋ ಲಂಬಮಾನೋ ಯಸ್ಯಾಸೌ(ಧೋ)ಲಂಬನಾಸಿಕಃ .. ೧೪೯..
 ಭಗ್ನವಾಮರದೋ ಯಸ್ಯ ಚ್ಛಿನ್ನಾಗ್ರೋ ವಾಮದಂತಕಃ .
 ದಂತೋಽಸ್ಯ ದಕ್ಷಿಣಸ್ತುಂಗಸವ್ಯದಂತೋ ಯದುನ್ನತಃ .. ೧೫೦..
 ಕಪೋಲಪರಭಾಗಸ್ಯ ಮಹತ್ತ್ವೇನ ಮಹಾಹನುಃ .
 ಗಜಸ್ಯ ಯಾದೃಶಂ ವಕ್ತ್ರಂ ತದ್ಯೋಗ್ಯಪರಿಮಾಣಕಂ .. ೧೫೧..
 ನ ಲೋಚನಮನೇನಾಸೌ ಹ್ರಸ್ವನೇತ್ರತ್ರಯಃ ಸ್ತುತಃ .
 ಯಸ್ಯ ಶೂರ್ಪಾಕೃತೇ ಕಣೌ ಶೂರ್ಪಕರ್ಣಃ ಸ ಉಚ್ಯತೇ .. ೧೫೨..
 ಘನತ್ವಾದತಿಕಾರಿನ್ಯಾನ್ಮೂರ್ಧ್ನೋ ನಿಬಿಡಮಸ್ತಕಃ .
 ಸ್ತಬಕಾಕಾಂಠಕುಂಭಾಗ್ರೋ ಗುಚ್ಛೋಪಮಶಿರೋಂಚಲಃ .. ೧೫೩..
 ರತ್ನೋತ್ಕೀರ್ಣ ಕಿರೀಟಾಡ್ಯೋ ರತ್ನಮೌಲಿರುದೀರಿತಃ .
 ಕುಂಭಯೋರಂಕುಶಾಸ್ಪರ್ಶಾತ್ಸ್ವಾತ್ಮತಂತ್ರಾದ್ವಾ ನಿರಂಕುಶಃ .. ೧೫೪..
 ಸರ್ಪಹಾರಕಟೀಸೂತ್ರಯಜ್ಞಸೂತ್ರಾಣಿ ಯಸ್ಯ ಸಃ .
 ಸರ್ಪಹಾರಕಟೀಸೂತ್ರಃ ಸರ್ಪಯಜ್ಞೋಪವೀತವಾನ್ .
 ಸರ್ಪಕೋಟೀರಕಟಕಃ ಸರ್ಪೌ ಯನ್ಮೌಲಿಕಂಕಣೇ .. ೧೫೫..
 ಸರ್ಪಾತ್ಮಕಂಠದೋರ್ಭೂಷಃ ಸರ್ಪಗೃವೇಯಕಾಂಗದಃ .
 ಕಕ್ಷಾ ಚ ಕಟಿಬಂಧಾಖ್ಯಾ ಕುಕ್ಷ್ಯಾಬಂಧಶ್ಚ ಪನ್ನಗೌ .. ೧೫೬..
 ಯಸ್ಯಾಸಾತೇ ಸರ್ಪಕಕ್ಷೋದರಾಬಂಧಃ ಸ ಕೀರ್ತಿತಃ .
 ಸೋತ್ತರೀಯೋ ವಾಸುಕಿನಾ ಸರ್ಪರಾಜೋತ್ತರೀಯಕಃ .. ೧೫೭..
 ರಕ್ತೋ ರಕ್ತಾಂಬರಧರೀ ರಕ್ತಮಾಲ್ಯವಿಭೂಷಣಃ .
 ರಕ್ತೇಕ್ಷಣೋ ರಕ್ತಕರೋ ರಕ್ತತಾಲ್ಮೋಷ್ಣಪಲ್ಲವಃ .. ೪೩..
 ಶ್ವೇತಃ ಶ್ವೇತಾಂಬರಧರಃ ಶ್ವೇತಮಾಲ್ಯವಿಭೂಷಣಃ .

ಶ್ವೇತಾತಪತ್ರರುಚಿರಃ ಶ್ವೇತಚಾಮರವೀಜಿತಃ .. ೪೪..
 ಸರ್ವಾವಯವಸಂಪೂರ್ಣಸರ್ವಲಕ್ಷಣಲಕ್ಷಿತಃ .
 ಸರ್ವಾಭರಣಶೋಭಾಧ್ಯಃ ಸರ್ವಶೋಭಾಸಮನ್ವಿತಃ .. ೪೫..
 ರಕ್ತಃ ಕಾಂತ್ಯಾ ವಸ್ತ್ರಮಾಲ್ಯಭೂಷಾದೃಕ್ಕರತಾಲುನಾಂ .
 ಓಷ್ಣಾಗ್ರಸ್ಯ ಚ ಶೋಣಿತ್ವಾನ್ನಾಮಭಿಃ ಪಂಚಭಿಃ ಸ್ತುತಃ .. ೧೫೮..
 ವಿದ್ಯಾಕಾಮಾದಿಭಿರ್ಯದ್ಯೇಯಂ ರೂಪಂ ಬೋಧಯಿತುಂ ಪುನಃ .
 ಪ್ರವೃತ್ತಂ ಶ್ವೇತ ಇತ್ಯಾದಿ ಸ್ಪಷ್ಟಾರ್ಥಂ ನಾಮಪಂಚಕಂ .. ೧೫೯..
 ಸರ್ವಾಗೇಷು ಸಮುದ್ರೋಕ್ತಲಕ್ಷಣೈಃ ಪೂರಣಾದಯಂ .
 ಸರ್ವಾವಯವಸಂಪೂರ್ಣಸರ್ವಲಕ್ಷಣಲಕ್ಷಿತಃ .. ೧೬೦..
 ಸರ್ವಾಭರಣಶೋಭಾಧ್ಯೋಽಲಂಕಾರಾಲಂಕೃತತ್ವತಃ .
 ಲಾವಣ್ಯಾಖ್ಯಾಂಗಕಾಂತ್ಯಾಧ್ಯಃ ಸರ್ವಶೋಭಾಸಮನ್ವಿತಃ .. ೧೬೧..
 ಸರ್ವಮಂಗಲಮಾಂಗಲ್ಯಃ ಸರ್ವಕಾರಣಕಾರಣಂ .
 ಸರ್ವದೈಕಕರಃ ಶಾರ್ಙ್ಗೀ ಬೀಜಾಪೂರೀ ಗದಾಧರಃ .. ೪೬..
 ಇಕ್ಷುಚಾಪಧರಃ ಶೂಲೀ ಚಕ್ರಪಾಣಿಃ ಸರೋಜಭೃತ್ .
 ಪಾಶೀ ಧೃತೋತ್ಪಲಃ ಶಾಲಿಮಂಜರೀಭೃತ್ ಸ್ವದಂತಭೃತ್ .. ೪೭..
 ಕಲ್ಪವಲ್ಲಿಧರೋ ವಿಶ್ವಾಭಯದೈಕಕರೋ ವಶೀ .
 ಅಕ್ಷಮಾಲಾಧರೋ ಜ್ಞಾನಮುದ್ರಾವಾನ್ ಮುದ್ಗರಾಯುಧಃ .. ೪೮..
 ಪೂರ್ಣಪಾತ್ರಿ ಕಂಬುಧರೋ ವಿದ್ಯತಾಲಿಸಮುದ್ಗಕಃ .
 ಮಾತುಲಿಂಗಧರಶ್ಚೂತಕಲಿಕಾಭೃತ್ ಕುರಾರವಾನ್ .. ೪೯..
 ಪುಷ್ಕರಸ್ಥಸ್ತರ್ಣಘಟೀಪೂರ್ಣರತ್ನಾಭಿವರ್ಷಕಃ .
 ಸರ್ವಮಂಗಲಮಾಂಗಲ್ಯಃ ಶುಭಾನಾಂ ಚ ಶುಭಾವಹಃ .
 ಸರ್ವಸ್ಯ ಜಗತೋಽವ್ಯಕ್ತಂ ಪರಮಾಣ್ವಾದಿ ಕಾರಣಂ .. ೧೬೨..
 ತೇಷಾಮಪಿ ಚ ಹೇತುತ್ವಾತ್ ಸರ್ವಕಾರಣಕಾರಣಂ .
 ಸರ್ವದೈಕಕರಃ ಸರ್ವಂ ಧತ್ತೇ ಮುಖ್ಯಃ ಕರೋಽಸ್ಯ ಯತ್ .. ೧೬೩..
 ಶೃಂಗೋದ್ಭವಂ ಧನುಃ ಶಾರ್ಙ್ಗಂ ತದ್ವಾನ್ ಶಾರ್ಙ್ಗ್ಯಥ ನಾಮಭಿಃ .
 ದಶಭಿದ್ರಶಹಸ್ತಸ್ಯಾಯುಧಾನ್ಯತ್ರ ಗಣೇಶಿತುಃ .. ೧೬೪..
 ಮಾತುಲಿನಂಗಂ ಗದಾಮಿಕ್ಷುಧನುಃ ಶೂಲಂ ಸುದರ್ಶನಂ .
 ಪದ್ಮ(ಶಂಖ)ಪಾಶೋತ್ಪಲವ್ರೀಹಿಕಣಿಶಾನಿ ರದಾರ್ಥಕಂ .. ೧೬೫..
 ಅಥ ಮಂತ್ರಾಂತರಾಂಗಾನಿ ಧ್ಯಾನನಾಮಾಯುಧಾನ್ಯಪಿ .
 ಸಾಕಲೈನ ವಿನಿರ್ದೇಷ್ಟುಂ ನಾಮಾನ್ಯತ್ರ ತ್ರಯೋದಶೆ .. ೧೬೬..
 ಕಲ್ಪವಲ್ಲಿಧರಃ ಕಲ್ಪಲತಾಂ ಧತ್ತೇ ಕರಾಂಬುಜೇ .
 ವಿಶ್ವಸ್ಮಾದ(ಸ್ಯಾಪ್ಯ)ಭಯಂ ಧತ್ತೇ ಯಸ್ಯ ಮುಖ್ಯಃ ಕರಃ ಸ ತು .. ೧೬೭..

ಮಹಾಗಣಪತಿರ್ವಿಶ್ವಾಭಯದೈಕಕರಃ ಸ್ಮೃತಃ .
 ವಶೇಽಸ್ಯ ವಿಶ್ವಂ ಸರ್ವಸ್ಯ ವಶೀತಿ ಶ್ರುತೀತೋ ವಶೀ .. ೧೬೮..
 ಅಕಾರಾದಿಕ್ಷಕಾರಾಂತಮಾತ್ಮಕಾತ್ಮಕಮಾಲಿಕಾ .
 ಉಕ್ತಾಕ್ಷಮಾಲಾ ತದ್ಧಾರೀ ತ್ವಕ್ಷಮಾಲಾಧರೋ ಮತಃ .. ೧೬೯..
 ತರ್ಜನ್ಯಂಗುಷ್ಠಸಂಯೋಗೋ ಜ್ಞಾನಮುದ್ರಾ ಹೃದಿ ಸ್ಥಿತಃ .
 ತಾದೃಶೈಕಕರೋ ಜ್ಞಾನಮುದ್ರಾವಾನಿತಿ ಕಥ್ಯತೇ .. ೧೭೦..
 ಮುದಂ ಗಿರಂತಿ ಯನ್ಮಂತ್ರಸಾಧನಾನ್ಯುರುಬುದ್ಧಕಂ .
 ಮುಸಲಂ ವಾಯುಧಂ ಯಸ್ಯ ಸ ದೇವೋ ಮುದ್ಗರಾಯುಧಃ .. ೧೭೧..
 ಪೂರ್ಣಪಾತ್ರಂ ಯಾಜ್ಞಿಕೇಷು ಪ್ರಸಿದ್ಧಂ ತದ್ಯುತೋ ಮುಖಃ .
 ಯದ್ವಾ ಸುಧಾಘಟಯುತಃ ಪೂರ್ಣಪಾತ್ರಿತಿ ಕೀರ್ತ್ಯತೇ .. ೧೭೨..
 ಶಂಖಸ್ಯ ಧಾರಣಾದ್ಧನೇ ದೇವಃ ಕಂಬುಧರಃ ಸ್ಮೃತಃ .
 ಮಧ್ಯಸಂಪುಟಕಂ ಧತ್ತೇ ಭೃಂಗಾಣಾಂ ಸಂಪುಟಾಯತೇ .. ೧೭೩..
 ಯೋ ಮದಸ್ತಂ ಕಟೇ ಧತ್ತೇ ವಿದ್ಯತಾಲಿಸಮುದ್ರಕಃ .
 ಬೀಜಾಪೂರಫಲಂ ಚಾಮ್ರಮಂಜರೀಂ ಚ ಕರೇ ದಧತ್ .. ೧೭೪..
 ಮಾತುಲಿಂಗಧರಶ್ಚೂತಕಲಿಕಾಭೃಚ್ಚ ಕಥ್ಯತೇ .
 ಯೋಗಿಜ್ಞಾನಂ ಕೇವಲಾಖ್ಯಂ ಕುಠಾರಂ ತಸ್ಯ ಸಾಕ್ಷ್ಯಸೌ .. ೧೭೫..
 ಜ್ಞಾನಾರ್ಥಕಾತ್ಮ ಶತ್ರುತಾದ್ಧಾತೋಃ ಸಿದ್ಧಃ ಕುಠಾರವಾನ್ .
 ಶುಂಡಾಗ್ರಸ್ಥ ಸ್ವರ್ಣಕುಂಭಪೂರ್ಣರತ್ನಪ್ರದಾನತಃ .. ೧೭೬..
 ಪುಷ್ಕರಸ್ಥಸ್ವರ್ಣಘಟೀಪೂರ್ಣರತ್ನಾಭಿವರ್ಷಕಃ .
 ಭಾರತೀಸುಂದರೀನಾಥೋ ವಿನಾಯಕರತಿಪ್ರಿಯಃ .. ೧೭೭..
 ಮಹಾಲಕ್ಷ್ಮೀಪ್ರಿಯತಮಃ ಸಿದ್ಧಲಕ್ಷ್ಮೀಮನೋರಮಃ .
 ರಮಾರಮೇಶಪೂರ್ವಾಂಗೋ ದಕ್ಷಿಣೋಮಾಮಹೇಶ್ವರಃ .. ೧೭೮..
 ಮಹೀವರಾಹವಾಮಾಂಗೋ ರತಿಕಂದರ್ಪಪಶ್ಚಿಮಃ !
 ಆಮೋದಮೋದಜನನಃ ಸಪ್ರಮೋದಪ್ರಮೋದನಃ .. ೧೭೯..
 ಸಮೇಧಿತಸಮೃದ್ಧಿಶ್ರೀಃ ಋದ್ಧಿಸಿದ್ಧಿಪ್ರವರ್ತಕಃ .
 ದತ್ತಸೌಮುಖ್ಯಸುಮುಖಃ ಕಾಂತಿಕಂದಲಿತಾಶ್ರಯಃ .. ೧೮೦..
 ಮದನಾವತ್ಯಾಶ್ರಿತಾಂಘ್ರಿಃ ಕೃತ್ತದೌರ್ಮುಖ್ಯ ದುರ್ಮುಖಃ .
 ವಿಘ್ನಸಂಪಲ್ಲವೋಘ್ನಃ ಸೇವೋನ್ನಿದ್ರಮದದ್ರವಃ .. ೧೮೧..
 ವಿಘ್ನಕೃನ್ನಿಘ್ನಚರಣೋ ದ್ರಾವಿಣೀಶಕ್ತಿಸತ್ಯತಃ .
 ತೀವ್ರಾಪ್ರಸನ್ನನಯನೋ ಜ್ವಾಲಿನೀಪಾಲನೈಕದೃಕ್ .. ೧೮೨..
 ಮೋಹಿನೀಮೋಹನೋ (೨೦೦)ಭೋಗದಾಯಿನೀಕಾಂತಿಮಂಡಿತಃ .

ಕಾಮಿನೀಕಾಂತವಕ್ತೃಶ್ರೀರಧಿಷ್ಠಿತವಸುಂಧರಃ .. ೫೬..
 ವಸುಧಾರಾಮದೋನ್ನದ್ಧಮಹಾಶಂಖನಿಧಿಪ್ರಭುಃ .
 ನಮದ್ವಸುಮತೀಮೌಲಿಮಹಾಪದ್ಮನಿಧಿಪ್ರಭುಃ .. ೫೭..
 ಭಾರತೀಸುಂದರೀನಾಥೋ ಬ್ರಹ್ಮವಿಷ್ಣುಶಿವಾತ್ಮಕಃ .. ೫೮..
 ಲಕ್ಷ್ಮೀವಾಚಕಮೀಕಾರಂ ಪ್ರಶ್ನಿಷ್ಯಾಥೋಽಯಮೂಹ್ಯತಾಂ .
 ವಿನಾಯಕಾ ಗ್ರಹಾಃ ಕೇಚಿತ್ಯೈಃ ಸಹ ಕ್ರೀಡನಂ ಪ್ರಿಯಂ .. ೫೯..
 ಪಕ್ಷಿರಾಜೇನ ವಾಸ್ಯೇತಿ (ಶಿಖಿನಾ)ವಿನಾಯಕರತಿಪ್ರಿಯಃ .
 ಮಹಾಲಕ್ಷ್ಮೀಸಿದ್ಧಲಕ್ಷ್ಮ್ಯಾವಸ್ಯ ದ್ವೇ ವಲ್ಲಭೇ ಇತಿ .. ೬೦..
 ಮಹಾಲಕ್ಷ್ಮೀ-ಪ್ರಿಯತಮಃ ಸಿದ್ಧಲಕ್ಷ್ಮೀಮನೋರಮಃ .
 ಅಥ ನಾಮಚತುಷ್ಕೇನ ದೇವಸ್ಯಾವರಣಾತ್ಮಿಕಾಃ .. ೬೧..
 ಪ್ರಾಚ್ಯಾಮವಾಚ್ಯಾಂ ಚೋದೀಚ್ಯಾಂ ಪ್ರತೀಚ್ಯಾಂ ಚ ಸ್ಥಿತಾಃ ಕ್ರಮಾತ್ .
 ರಮಾದಾಮೋದರೌ ಗೌರೀಶಂಕರೌ ಭೂಮಿಸೂಕರೌ .. ೬೨..
 ರತಿಮಾರಾವಿತಿ ದ್ವಂದ್ವದೇವತಾಃ ಕೀರ್ತಿತಾಃ ಸ್ಫುಟಾಃ .
 ತತಃ ಷಣ್ಮಿಥುನೀಭೂತ್ವಾ ಷಡಸ್ಸಾವರಣೇ ಸ್ಥಿತಾಃ .. ೬೩..
 ಛಂದೋವಶಾದಕ್ರಮೇಣ ಪ್ರೋಕ್ತಾ ದ್ವಾದಶನಾಮಭಿಃ .
 ಋದ್ಧ್ಯಾಮೋದೌ ಸಮೃದ್ಧಿಪ್ರಮೋದೌ ಚ ಮಿಥುನೇ ಉಭೇ .. ೬೪..
 ಸುಮುಖಃ ಕಾಂತಿರಿತ್ಯೇಕಂ ದುರ್ಮುಖೋ ಮದನಾವತೀ .
 ವಿಘ್ನೋ ಮದದ್ರವೇತ್ಯೇಕಂ ವಿಘ್ನಕೃದ್ವಾವಿಣೀತಿ ಚ .. ೬೫..
 ಆಮೋದಂ ಮೋದಯತ್ಯೇಷ ಪ್ರಮೋದಸ್ಯ ಪ್ರಮೋದನಃ .
 ಸಹಿತಶ್ಚ ಸಮೃದ್ಧ್ಯಾ ಶ್ರೀರನೇನೈವಾಭಿವರ್ಧಿತಾ .. ೬೬..
 ಋದ್ಧಿದೇವ್ಯಾಂ ಸ್ಥಿತಾಃ ಸಿದ್ಧಿಃ ಪ್ರವರ್ತಯತಿ ಚಾಪ್ಯಸೌ .
 ಸುಮುಖಃ ಸ್ವೇಷು ಸೌಮುಖ್ಯಂ ಯತ್ಪ್ರಸಾದಾತ್ಪ್ರಯಚ್ಛತಿ .. ೬೭..
 ಯದ್ವಶಾದಾಶ್ರಯಃ ಕಾಂತೇರ್ದೇವ್ಯಾ ಅಂಕುರಿತೋಽಭವತ್ .
 ಧೃತವಾನ್ ಮದನಾವತ್ಯಾ ದೌರ್ಮುಖ್ಯಂ ದುರ್ಮುಖೇ ಸ್ಥಿತಂ .. ೬೮..
 ಕೃತ್ತಂ ಛಿನ್ನಮನೇನೈವ ಸಮ್ಯಗ್ವಿಘ್ನಸ್ಯ ಪಲ್ಲವಃ .
 ವಿಸ್ತಾರಸ್ತಸ್ಯ ಚೋಪಘ್ನ ಆಶ್ರಯೋ ಯಸ್ಯ ಸೇವನೇ .. ೬೯..
 ಉನ್ನಿದಾನಲನೈವಾಸ್ತೇ ದೇವೀ ನಾಮ್ನಾ ಮದದ್ರವಾ .
 ಭಕ್ತ್ಯಾ ವಿಘ್ನಕೃತೋಽಧೀನೇ ಯಸ್ಯ ತಚ್ಚರಣಾಂಬುಜೇ .. ೭೦..
 ದ್ರಾವಿಣೇಸಂಜ್ಞಯಾ ಶಕ್ತ್ಯಾ ಸತ್ಕೃತೋಽಯಂ ಗಣಾಧಿಪಃ .
 ಅಥ ನಾಮಾನಿ ಷಟ್ ಪ್ರಾಹ ಷಡ್ವಿಸ್ತೀವ್ರಾದಿಶಕ್ತಿಭಿಃ .. ೭೧..
 ತೀವ್ರಾಯಾಂ ಯಸ್ಯ ನಯನೇ ಪ್ರಸಾದಪಿಶುನೇಕ್ಷಣೇ .

ಜ್ವಾಲಿನ್ಯಾ ರಕ್ಷಣೇ ಮುಖ್ಯಾ ಯದ್ವಿಷ್ಟಿಮೋಹಿನೀಮಪಿ .. ೧೯೧..
 ಯೋ ಮೋಹಯತಿ ತಸ್ಮೈ ಶ್ರೀಗಣಾಧಿಪತಯೇ ನಮಃ .
 ತ್ವಂ ಭೋಗದಾಯಿನೀಶಕ್ತೇಃ ಕಾಂತ್ಯಾ ಮಂಡಿತಪಾದುಕಃ .. ೧೯೨..
 ಕಾಮಿನ್ಯಾಃ ಶೋಭನೇ (ಸುಂದರೇ)ವಕ್ತ್ರೇ ಯಾ ಶೋಭಾ ತತ್ತ್ವರೂಪಕಃ .
 ವಸುಂಧರಾಭಿಧಾ ದೇವೀ ಜಾತಾ ತ್ವತ್ತಃ ಪ್ರತಿಷ್ಠಿತಾ .. ೧೯೩..
 ಅಥ ದ್ವೇ ನಾಮನೀ ಪ್ರಾಹ ಮಿಥುನದ್ವಯಬೋಧಿಕೇ .
 ಮಹಾಶಂಖಮಹಾಪದ್ಮಾಭಿಧೇ ದ್ವೇ ನಿಧಿದೈವತೇ .. ೧೯೪..
 ವಸುಧಾರಾ ವಸುಮತೀತ್ಯೇತೇ ದ್ವೇ ತತ್ತದಂಗನೇ .
 ಸರ್ವಸದ್ಗುರುಸಂಸೇವ್ಯಃ ಶೋಚಿಷ್ಯೇಶಹೃದಾಶ್ರಯಃ .
 ಈಶಾನಮೂರ್ಧಾ ದೇವೇಂದ್ರಶಿಖಾ ಪವನನಂದನಃ .. ೧೯೫..
 ಅಗ್ರಪ್ರತ್ಯಗ್ಗನಯನೋ ದಿವ್ಯಾಸ್ತ್ರಾಣಾಂ ಪ್ರಯೋಗವಿತ್ .
 ಐರಾವತಾದಿಸರ್ವಾಶಾವಾರಣಾವರಣಪ್ರಿಯಃ .. ೧೯೬..
 ವಜ್ರಾದ್ಯಸ್ತಪರೀವಾರೋ ಗಣಚಂಡಸಮಾಶ್ರಯಃ .
 ಜಯಾಜಯಪರೀವಾರೋ ವಿಜಯಾವಿಜಯಾವಹಃ .. ೧೯೭..
 ಅಜಿತಾರ್ಜಿತಪಾದಾಬ್ಜೋ ನಿತ್ಯಾನಿತ್ಯಾವತಂಸಿತಃ .
 ವಿಲಾಸಿನೀಕೃತೋಲ್ಲಾಸಃ ಶೌಂಡೀಸೌಂದರ್ಯಮಂಡಿತಃ .. ೧೯೮..
 ಅನಂತಾನಂತಸುಖದಃ ಸುಮಂಗಲಸುಮಂಗಲಃ .
 ಇಚ್ಛಾಶಕ್ತಿಜ್ಞಾನಶಕ್ತಿಕ್ರಿಯಾಶಕ್ತಿನಿಷೇವಿತಃ .. ೧೯೯..
 ಸುಭಗಾಸಂಶ್ರಿತಪದೋ ಲಲಿತಾಲಾಲಿತಾಶ್ರಯಃ .
 ಕಾಮಿನೀಕಾಮನಃ ಕಾಮಮಾಲಿನೀಕೇಲಿಲಾಲಿತಃ .. ೨೦೦..
 ಸರಸ್ವತ್ಯಾಶ್ರಯೋ ಗೌರೀನಂದನಃ ಶ್ರೀನಿಕೇತನಃ .
 ಗುರುಗುಪ್ತಪದೋ ವಾಚಾಸಿದ್ಧೋ ವಾಗೀಶ್ವರೀಪತಿಃ .. ೨೦೧..
 ನಲಿನೀಕಾಮುಕೋ ವಾಮರಾಮೋ ಜ್ಯೇಷ್ಠಾಮನೋರಮಃ .
 ರೌದ್ರೀಮುದ್ರಿತಪಾದಾಬ್ಜೋ ಹುಂಬೀಜಸ್ತುಂಗಶಕ್ತಿಕಃ .. ೨೦೨..
 ಗಣೇಶಾದಿ-ಸ್ವನಾಥಾಂತ್ಯೈಃ ಸಮ್ಯಗಾರಾಧಿತೋ ಯತಃ .. ೨೦೩..
 ಸರ್ವಸದ್ಗುರುಸಂಸೇವ್ಯ ಇತಿ ತೇನ ನಿಗದ್ಯಸೇ .
 ಗಾರ್ಹಪತ್ಯಾದಯಃ ಪಂಚ ಶೋಚಿಷ್ಯೇಶಾಸ್ತದೀಯಹೃತ್ .. ೨೦೪..
 ಆಶ್ರಯೋ ಯಸ್ಯ ತದ್ಧೇಯಃ ಶೋಚಿಷ್ಯೇಶ-ಹೃದಾಶ್ರಯಃ .
 ಈಶಾನಸ್ಯಾಪಿ ಮೂರ್ಧಾ ತ್ವಂ ದೇವೇಂದ್ರಸ್ಯಾಪಿ ವೈ ಶಿಖಾ .. ೨೦೫..
 ಶಕ್ರಶಂಕರಯೋರ್ಮಾನ್ಯ ಇತಿ ನಾಮದ್ವಯಾಶ್ರಯಃ .
 ಜೀವನಾನ್ನಾನ್ಯ ಆನಂದಸ್ತತ್ಪ್ರಾಣ-ಪವನಾತ್ಮಕಃ .. ೨೦೬..
 ಪ್ರಾಣಸ್ಯಾಪಿ ಚ ಯಃ ಪ್ರಾಣಃ ಸ ಸ್ಯಾತ್ಪವನನಂದನಃ .

ಅಗ್ರೇ ಸೂಕ್ಷ್ಮಂ ಚೋತ್ತಮಂ ವಾ ಪ್ರತ್ಯಗ್ರಂ ಜೀರ್ಣತೋಜ್ಜಿತಂ .. ೧೯೯..
 ತಾದೃಗ್ಗೋಚನವಾನಗ್ರಪ್ರತ್ಯಗ್ರನಯನೋ ಮತಃ .
 ಅಸ್ತವಿದ್ಯಾಪ್ರವಕ್ತೃತ್ವಾದ್ವಿದ್ಯಾಸ್ತಾಣಾಂ ಪ್ರಯೋಗವಿತ್ .. ೨೦೦..
 ಕ್ರೀಡಯೈವಾವೃಣೋತ್ಯೇಷ ಯುಗಪದ್ವಿಗ್ಗಜಾನಪಿ .
 ಐರಾವತಾದಿಸರ್ವಾಶಾವಾರಣಾವರಣಪ್ರಿಯಃ .. ೨೦೧..
 ವಜ್ರಾದೀನಿ ಯದಸ್ತಾಣಿ ತೈರಿದ್ರಾದಿಭಿರಾವೃತಃ .
 ವಜ್ರಾದ್ಯಸ್ತಪರೀವಾರೇ ಆಯುಧಾವರಣೋಽಪಿ ವಾ .. ೨೦೨..
 ಗಣಾಶ್ಚಂಡಾದಯೋ ಯದ್ವಾ ಯೇ ಪ್ರಚಣ್ಡಾ ಗಣೇಷ್ಟಪಿ .
 ತೇಷಾಂ ಬಲಪ್ರದಾತೃತ್ವಾದ್ಗಣಚಂಡಸಮಾಶ್ರಯಃ .. ೨೦೩..
 ಅಥಾಷ್ಟನಾಮಭಿಃ ಪ್ರಾಹ ಪ್ರಾಣಶಕ್ತ್ಯಾದ್ಯಭಿನ್ನತಾಂ .
 ಜಯಾ ಚ ವಿಜಯಾ ಪಶ್ಚಾದಜಯಾ ಚಾಪರಾಜಿತಾ .. ೨೦೪..
 ನಿತ್ಯಾ ವಿಲಾಸಿನೀ ಶೌಂಡೀ ತತೋಽನಂತಾಥ ಮಂಗಲಾ .
 ಪ್ರಾಣಶಕ್ತ್ಯಾದಿದೇವೀನಾಮೇತಾಃ ಸ್ಯುಃ ಪೀಠಶಕ್ತಯಃ .. ೨೦೫..
 ಜಯಾಚಾಪ್ಯಜಯೇತ್ಯೇತತ್ಸಮಾಹಾರೋ ಜಯಾಜಯಂ .
 ತೇ ಏವಾಸ್ಯ ಪರೀವಾರೋ ದ್ವಿತೀಯಂ ನಾಮ ತು ಸ್ಫುಟಂ .. ೨೦೬..
 ತೃತೀಯನಾಮ್ನೈಜಿತಾಪದೇನೋಕ್ತಾಪರಾಜಿತಾ .
 ಸಪ್ತಮೇ ನಾ ಮ್ನೈ ನಂತಾಯಾ ಅನಂತಸುಖದಾಯಕಃ .. ೨೦೭..
 ಶೋಭನಾ ಮಂಗಲಾ ಯಸ್ಮಿಂಸ್ತತ್ತ್ವ ಪೀಠಂ ಸುಮಂಗಲಂ .
 ತಾದೃಕ್ ಸುಮಂಗಲಂ ಯಸ್ಮಾತ್ ಸುಮಂಗಲಸುಮಂಗಲಃ .. ೨೦೮..
 ಯಾ ಬ್ರಹ್ಮಣ್ಯದ್ಗತಾ ವೃತ್ತಿಃ ಸ್ವರ್ಗಾದಾವೀಕ್ಷಣಾತ್ಮಿಕಾ .
 ಜ್ಞಾನೇಚ್ಛಾಕೃತಿರೂಪಾ ಸೇತ್ಯಸ್ಮಾಭಿಃ ಶ್ರುತಿಯುಕ್ತಿಭಿಃ .. ೨೦೯..
 ವಾಮಕೇಶ್ವರತಂತ್ರಸ್ಯ ವ್ಯಾಖ್ಯಾಯಾಂ ಪ್ರತಿಪಾದಿತಂ .
 ತಾದೃಗ್ವೃತ್ತಿಯುತಂ ಬ್ರಹ್ಮನಾಮ್ನೈಕೇನೇಹ ಕಥ್ಯತೇ .. ೨೧೦..
 ಇಚ್ಛಾಶಕ್ತಿಜ್ಞಾನಶಕ್ತಿಕ್ರಿಯಾಶಕ್ತಿ ನಿಷೇವಿತಃ .
 ನೈವ ವೃತ್ತಿರ್ಭಿದ್ಯಮಾನಾ ತತ್ತ್ವದ್ಧರ್ಮೈಕಯೋಗತಃ .. ೨೧೧..
 ಸುಭಗಾದಿಕರೌದ್ವಂದನಾಮಭಾಗಿತ್ಯಪೀರಿತಂ .
 ತತ್ರ ಯಾ ಸುಭಗಾದೇವೀ ತಯಾ ಸೇವ್ಯಾಂಘ್ರಿರಪ್ಯಸೌ .. ೨೧೨..
 ಗಣೇಶಸುಂದರೀಮಂತ್ರಾಲ್ಲಲಿತಾಲಲಿತಾಶ್ರಯಃ .
 ಕಾಮಿನೀ ಯಾ ಕಾಮಕಲಾ ಕಾಮೇಶೀ ಕಾಮಮಾಲಿನೀ .. ೨೧೩..
 ಸರಸ್ವತ್ಯಾಶ್ರಯಾದೀನಿ ತ್ರೀಣಿ ಸ್ಪಷ್ಟಾರ್ಥಕಾನ್ಯಥ .
 ಗಣಕ್ರೀಡಾದಿಗುರುಭಿರ್ಗುಂಧಾದೌ ಪ್ರತಿಪಾದಿತೈಃ .. ೨೧೪..

ಗೋಪಿತತ್ವಾತ್ಪದಸ್ಯಾಸ್ಯ ಗುರುಗುಪ್ತಪದೋ ಮತಃ .
 ವಾಚಾ ಸಿದ್ಧ್ಯತಿ ಯತ್ಪಕ್ತ್ಯಾ ಸ ವಾಚಾಸಿದ್ಧ ಇಷ್ಟತೇ .. ೨೧೫..
 ವಾಗೀಶ್ವರೀ ತು ನಕುಲೀ ನಲಿನೀ ತು ಸುರಾಪಗಾ .
 ತಯೋಃ ಪತಿಃ ಕಾಮುಕೋಽಥ ವಾಮಾ ಜ್ಯೇಷ್ಠಾ ಚ ರೌದ್ರಿಕಾ .. ೨೧೬..
 ಬ್ರಹ್ಮವಿಷ್ಣುಹರಾ ವ ಶಕ್ತಿರೂಪಧರಾ ಯದಿ .
 ವಾಮೈವ ಯಸ್ಯ ರಾಮಾ ಸ ಜ್ಯೇಷ್ಠಾ ಯಸ್ಯ ಮನೋರಮಾ .. ೨೧೭..
 ರೌದ್ರೀಮುದ್ರಿತಪಾದಾಬ್ಜಸ್ತದಾಂಜಲಿದೃತಾಂಘ್ರಿಕಃ .
 ಹುಂಕಾರ ಏವ ಚರಮೋ ವಕ್ರತುಂಡಷಡಕ್ಷರೇ .. ೨೧೮..
 ಬೀಜಂ ಸರ್ವಪುಮರ್ಥಾನಾಂ ಹುಂಬೀಜಸ್ತೇನ ಗೀಯಸೇ .
 ತತ್ರತ್ಯ ಏವ ತುಂಕಾರೋಽಷ್ಟಾವಿಂಶತ್ಕರ್ಣಗಂ ಚ ಗಂ .. ೨೧೯..
 ಶಕ್ತೀಸ್ತಾಃ ಸಕಲೌನ್ನತ್ಯಶಕ್ತ್ಯಾವನ್ ತುಂಗಶಕ್ತಿಕಃ .
 ವಿಶ್ವಾದಿಜನನತ್ರಾಣಃ ಸ್ವಾಹಾಶಕ್ತಿಃ ಸಕೀಲಕಃ .
 ಅಮೃತಾಬ್ಧಿಕೃತಾವಾಸೋ ಮದಘೂರ್ಣಿತಲೋಚನಃ .. ೬೬..
 ಉಚ್ಚಿಷ್ಟಗಣ ಉಚ್ಚಿಷ್ಟಗಣೇಶೋ ಗಣನಾಯಕಃ .
 ಸಾರ್ವಕಾಲಿಕಸಂಸಿದ್ಧಿರ್ನಿತ್ಯಶೈವೋ ದಿಗಂಬರಃ .. ೬೭..
 ಹಿರಣ್ಯಗರ್ಭೋ ವಿಶ್ವಾದಿಸ್ತದುತ್ತಾದನಪಾಲನೇ .. ೨೨೦..
 ಯಸ್ಮಾತ್ ಸ್ಯಾತಾಂ ಸ ವಿಶ್ವಾದಿಜನನತ್ರಾಣ ಉಚ್ಚತೇ .
 ಜನನತ್ರಾಣವಚ್ಛಕ್ತೋ ಹೋಮೇ ಕವಲನೇ ಪ್ರಿಯಃ .. ೨೨೧..
 ಸ್ವಾಹೇತಿ ಮಂತ್ರಶಕ್ತಿಯಾ ಸ ಸ್ವಾಹಾಶಕ್ತಿರೀರಿತಃ .
 ಮಂತ್ರೇ ಮೃತ್ಯುಂಜಯೇ ಸೌರೇ ಸ ಇತ್ಯರ್ಣಃ ಸಕೀಲಕಃ .. ೨೨೨..
 ವಾಚಕೋ ಯಸ್ಯ ಮಂತ್ರಾಂಗಸಾಹಿತ್ಯಾದ್ವಾ ಸಕೀಲಕಃ .
 ಸುರಾಸುಧೇಕ್ಷುಸಿಂಧುಸ್ಥೋ ಯಸ್ತತ್ಪಾನರತಶ್ಚ ಸಃ .. ೨೨೩..
 ಅಮೃತಾಬ್ಧಿಕೃತಾವಾಸೋ ಮದಘೂರ್ಣಿತಲೋಚನಃ .
 ಉಚ್ಚಿಷ್ಟಗಣ ಉತ್ಕೃಷ್ಟಾ ಗಣಾಃ ಶಿಷ್ಟಾಶ್ಚ ಯಸ್ಯ ಸಃ .. ೨೨೪..
 ಉಚ್ಚಿಷ್ಟಂ ನಾಮ ರೂಪಂ ಚೇತ್ಯಾದ್ಯೃಚಃ ಸಪ್ತವಿಂಶತಿಃ .
 ಆಧರ್ವಣಾ ಯಂ ವದಂತಿ ಸ ಗಣೇಶೋ ನ ಚಾಪರಃ .. ೨೨೫..
 ಮೋದಕಂ ಭಕ್ಷಯಂದೇವೋ ಧೈಯೋ ಮಂತ್ರೋ ನವಾಕ್ಷರೈಃ .
 ಸಾಧಕೇನೇತಿ ವೋಚ್ಚಿಷ್ಟಗಣೇಶ ಇತಿ ಕಥ್ಯಸೇ .. ೨೨೬..
 ಗಣನಂ ಗುಣಸಂಖ್ಯಾನಮಯತೇ ಗಣನಾಯಕಃ .
 ಸಾರ್ವಕಾಲಿಕಸಂಸಿದ್ಧಿಃ ಶಾಶ್ವತ್ಯೋ ಯಸ್ಯ ಸಿದ್ಧಯಃ .. ೨೨೭..
 ನಿತ್ಯಶೈವಃ ಕದಾಪ್ಯಸ್ಯ ಶಿವಭಾವನಯಾ ಯತಃ .
 ದಿಶಮಂಬರಯತ್ಯಾವೃಣೋತೀತಿ ಸ ದಿಗಂಬರಃ .. ೨೨೮..

ಅನಪಾಯೋನಂತದೃಷ್ಟಿರಪ್ರಮೇಯೋಜರಾಮರಃ ..
 ಅನಾವಿಲೋಪ್ರತಿರಥೋ ಹೃಚ್ಛುತೋಮೃತಮಕ್ಷರಂ .. ೬೮..
 ಅಪ್ರತಕ್ರೋಧಕ್ಷಯೋಜಯೋನಾಧಾರೋನಾಮಯೋಮಲಃ .
 ಅಮೋಘಸಿದ್ಧಿರ್ದೈತಮಘೋರೋಪ್ರಮಿತಾನನಃ .. ೬೯..
 ಅನಪಗತಶುಭಾವಹವಿಧಿರನಪಾಯೋ ನಾಶವಿರಹಾದ್ವಾ .
 ಅಗಣಿತಚಕ್ಷುರ್ನಾಶವಿರಹಿತಜ್ಞಾನೋಪ್ಯನಂತದೃಷ್ಟಿರಿತಿ .. ೭೦..
 ಜ್ಞಾನೇಂದ್ರಿಯವಾಙ್ಮನಸಾಗಮ್ಯತ್ವಾದಪ್ರಮೇಯ ಇತಿ .
 ವಿಜರೋ ವಿಮೃತ್ಯುರಿತ್ಯಾಮ್ನಾನಾದಜರಾಮರೋ ಗದಿತಃ .. ೭೧..
 ಆವಿದ್ಯಕಥಮತತಿಭಿರಕಲುಷಿತತ್ವಾದನಾವಿಲೋಪಿ ಭವಾನ್ .
 ಅಪ್ರತಿರಥ ಇತಿ ಗದಿತೋ ನಾಸ್ತಿ ಯತಸ್ತೇ ಪ್ರತಿಧ್ವಂದ್ವೀ .. ೭೨..
 ಚ್ಯುತಿರಾಹಿತಾದಚ್ಯುತನಾಮಾ ನಾರಾಯಣಾದಭೇದಾದ್ವಾ .
 ಪೀಯೂಷಂ ಮೋಕ್ಷೋ (ಐಕ್ಷವಂ)ಕಾ ತ್ವಮೇವ ಭಗವಂಸ್ತತೋಸ್ಯಮೃತಂ ..
 ೭೩..
 ಅಕ್ಷರಮಶ್ವೋತೇರ್ವ್ಯಾಪ್ತರ್ಥಾದಥವಾ ಕ್ಷಯಾಭಾವಾತ್ .
 ವೇದಾನನುಮತತರ್ಕಾಗಮ್ಯತ್ವಾದಪ್ರತರ್ಕಸ್ತ್ವಂ .. ೭೪..
 ನ ಕ್ಷತಿರಪಿ ನ ಚ ವಸತಿರ್ಜೇತುಮಶಕ್ಯೋಕ್ಷಯೋಜಯಃ .
 ಜಗದಾಧಾರಸ್ಯ ತವಾಧಾರೋ ನಾಸ್ತಿತ್ಯನಾಧಾರಃ .. ೭೫..
 ಆಮಯಮಾಲಿನ್ಯಾಭ್ಯಾಮಗೃಹೀತತ್ವಾದನಾಮಯೋಸ್ಯಮಲಃ
 ಸಿದ್ಧಿರ್ಭವತ್ಯರ್ಥವತೀ ನ ಮೋಘ್
 ಭಕ್ತಸ್ಯ ತೇನ ತ್ವಮಮೋಘಸಿದ್ಧಿಃ .
 ದೈತಪ್ರಪಂಚೋಪಶಮಾಚ್ಚತುರ್ಥ-
 ಮದ್ವೈತಮಿತ್ಯುಚ್ಯತ ಈಶರೂಪಃ .. ೭೬..
 ಅಘೋರಮೂರ್ತಿಃ ಶಿವ ಇತ್ಯಘೋರೋ
 ನಮಜ್ಜನಾನಾಮಭಯಂಕರೋ ವಾ .
 ಅಸಂಖ್ಯವಕ್ರೋಸ್ಯಮಿತಾನಿ ಯಸ್ಮಾತ್
 ಸಂಜೀವನಾನ್ಯಪ್ರಮಿತಾನನಸ್ತ್ವಂ .. ೭೭..
 ಅನಾಕಾರೋಬ್ಧಿಭೂಮ್ಯಗ್ನಿಬಲಘೋವ್ಯಕ್ತಲಕ್ಷಣಃ .
 ಆಧಾರಪೀಠ ಆಧಾರ ಆಧಾರಾಧೇಯವರ್ಜಿತಃ .. ೭೮..
 ಆಖುಕೇತನ ಆಶಾಪೂರಕ ಆಖುಮಹಾರಥಃ .
 ಇಕ್ಷುನಾಗರಮಧ್ಯಸ್ಥ ಇಕ್ಷುಭಕ್ಷಣಲಾಲಸಃ .. ೭೯..
 ಭಕ್ತೋಷಾರ್ಥಮಾಕಾರಾಃ ಸಗುಣಾಃ ಸಂತಿ ಯದ್ಯಪಿ .

ತಥಾಪಿ ತ್ವಮನಾಕಾರಃ ಪರಮಾರ್ಥದೃಶಾ ವಿಭೋ .. ೨೩೭..
 ಭೂವಾರಿತೇಜೋಮರುತಾಂ ಬಲಾನಿ
 ಸಂಸ್ತಂಭನಕ್ಲೇದನದಾಹಶೋಷಾಃ .
 ತ್ವಯಿ ಕ್ಷಮಾಸ್ತೇನ ಭವಂತಿ ತೇನ
 ತ್ವಮಬ್ಧಿಭೂಮ್ಯಗ್ನಿಬಲಘ್ನ ಉಕ್ತಃ .. ೨೩೮..
 ಸಚ್ಚಿತ್ಸುಖೈಕಮಯತಾ ತು ತವ ಸ್ವರೂಪ-
 ಲಕ್ಷ್ಯ ಪ್ರಪಂಚಕಲನಾ ತು ತಟಸ್ಥಲಕ್ಷ್ಮ .
 ನ ವ್ಯಜ್ಯತೇ ತದುಭಯಂ ಹಿ ಬಹಿರ್ಮುಖಾನಾಂ
 ಅವ್ಯಕ್ತಲಕ್ಷಣ ಇತಿ ಪ್ರಥಿತೋಽಸಿ ತೇನ .. ೨೩೯..
 ಆಜ್ಞಾ ವ್ಯಾಪನಂ ವಕ್ತಿ ಧರೈವ ಧಾರಂ
 ಶಿವಾವಧಿ ಕ್ಷ್ಮಾವಧಿತತ್ತ್ವ ಪಂಕ್ತೇಃ .
 ಷಟ್ತ್ರಿಂಶತಃ ಪೀಠ ಇವಾಸನಂ ತ್ವ-
 ಮಾಧಾರಪೀಠೋಽಸಿ ತತೋ ನಮಸ್ತೇ .. ೨೪೦..
 ಅಕಾರೋ ವಾಸುದೇವಃ ಸ್ಯಾದಾಕಾರಸ್ತು ಪಿತಾಮಹಃ .
 ತಾವುಭೌ ಯೋ ಧಾರಯತಿ ಸ ಆಧಾರೋ ಗಣಾಧಿಪಃ .. ೨೪೧..
 ಸರ್ವಾಧಾರಸ್ಯಾಧಾರಾಂತರವಿರಹಾದತಾತ್ವಿಕತ್ವಾಚ್ಛ .
 ಏಷಾಮಾಧೇಯಾನಾಮಾಧಾರಾಧೇಯವರ್ಜಿತೋಽಸಿ ತತಃ .. ೨೪೨..
 ಆಖುವಾಹಂ ದ್ವಜೀಕುರ್ವನ್ ದಿಶಸ್ತೃಷ್ಣಾಂ ಚ ಪೂರಯನ್ .
 ಆಖುಕೇತನ ಆಶಾಪೂರಕ ಆಖುಮಹಾರಥಃ .. ೨೪೩..
 ಇಕ್ಷುಶಬ್ದಾದಿಮಂ ನಾಮಯುಗಲಂ ಪ್ರಕಟಾರ್ಥಕಂ .
 ಇಕ್ಷುಚಾಪಾತಿರೇಕಶ್ರೀರಿಕ್ಷುಚಾಪನಿಷೇವಿತಃ .
 ಇಂದ್ರಗೋಪಸಮಾನಶ್ರೀರಿಂದ್ರನೀಲಸಮದ್ಯುತಿಃ .. ೨೪೪..
 ಇಂದೀವರದಲಶ್ಯಾಮ ಇಂದುಮಂಡಲನಿರ್ಮಲಃ .
 ಇದ್ಮಪ್ರಿಯ ಇಡಾಭಾಗ ಇರಾಧಾಮೇಂದಿರಾಪ್ರಿಯಃ .. ೨೪೫..
 ಇಕ್ಷ್ವಾಕುವಿಘ್ನವಿದ್ವಂಸೀ ಇತಿಕರ್ತವ್ಯತೇಪ್ಸಿತಃ .
 ಈಶಾನಮೌಲಿರಿಶಾನ ಈಶಾನಸುತ ಈತಿಹಾ .. ೨೪೬..
 ಇಕ್ಷುಚಾಪಾತಿರೇಕಶ್ರೀರ್ಮದನಾಧಿಕಾಂತಿಮಾನ್ .. ೨೪೭..
 ಚಾಪದೇವತಯಾ ಮೂರ್ತಿಮತ್ಯಾ ಪಂಚಶರೇಣ ವಾ .
 ನಿತ್ಯಂ ಯಃ ಸೇವ್ಯತೇ ಸೋಽಯಮಿಕ್ಷುಚಾಪನಿಷೇವಿತಃ .. ೨೪೮..
 ಏತಸ್ಯೈವಾರಕ್ತರೂಪಂ ಭಾಸ್ವರಾಭಾಸ್ವರಾಸಿತೇ .
 ಶುಕ್ಲಂ ಚ ಭಾಸ್ವರಂ ಧೈಯಂ ಕಾಮನಾಭೇದತೋ ಜನೈಃ .. ೨೪೯..
 ಯುಗಭೇದೇನ ಭೇದಸ್ತತ್ಪುರಾಣೇಽಪಿ ನಿರೂಪಿತಃ .

ಇತಿ ಧ್ವನಯಿತುಂ ನಾಮಚತುಷ್ಯಂ ಪ್ರಕಟಾರ್ಥಕಂ .. ೨೪೭..
 ಶ್ರುತಸ್ಮಾರ್ತಗ್ನಿರೂಪತ್ವಾದ್ಭವಾನಿಧ್ಯಪ್ರಿಯೋ ಮತಃ .
 ಇಡಾ ಮಹೀ ಹವಿಶ್ಯೇಷೋ ಗೌಶ್ಚ ಭಾಗಸ್ತವೈವ ಯತ್ .. ೨೪೮..
 ಋತ್ವಿಗ್ಯಾಜ್ಯಾದಿರೂಪತ್ವಾದಿಡಾಭಾಗ ಇತೀರ್ಯಸೇ .
 ಇರೇತಿ ಪೃಥ್ವೀ ತದ್ಧಾಮಾ ತದಂತರ್ಯಮಯನ್ ಸ್ಥಿತಃ .. ೨೪೯..
 ಯಃ ಪೃಥಿವ್ಯಾಂ ತಿಷ್ಠತೀತಿ ಬೃಹದಾರಣ್ಯಕಶ್ರುತೇಃ .
 ಲಕ್ಷ್ಮೀಪೂಜ್ಯೋಽಥವಾ ವಿಷ್ಣುರೂಪತ್ವಾದಿಂದಿರಾಪ್ರಿಯಃ .. ೨೫೦..
 ಇಕ್ಷ್ವಾಕುಃ ಕಟುತುಂಬೀ ತತ್ಪುಲ್ಕಪ್ರತ್ಯೂಹನಾಶನಾತ್ .
 ಇಕ್ಷ್ವಾಕುವಿಘ್ನವಿದ್ವಂಸೀ ರಾಜ್ಞೋ ವಾ ವಿಘ್ನನಾಶನಾತ್ .. ೨೫೧..
 ಇತಿ ಕರ್ತವ್ಯತಾಶಬ್ದಃ ಕೃತ್ವಂಗಸ್ತೋಮವಾಚಕಃ .
 ತಾಮಪೇಕ್ಷ್ಯ ದದತ್ಕಾಮಾನಿತಿ ಕರ್ತವ್ಯತೇಪ್ಸಿತಃ .. ೨೫೨..
 ನರಭೂತಸುರೇಶಾದ್ಯಾ ಈಶಾನಾ ಬಹವೋಽಮಿತಾಃ .
 ತೇಷಾಮೇಷೋಽಧಿಕೋ ಮೌಲಿರಮಿತ್ಯೈಶ್ವರ್ಯಯೋಗತಃ .. ೨೫೩..
 ಅನಯನ್ ಜೀವಯನ್ನೀಶಾನೀಶಾನ ಇತಿ ಕೀರ್ತ್ಯಸೇ .
 ಈಶಾನೇನ ಸುತಃ ಸೋಮರೂಪಸ್ತಸ್ಯ ಸುತೋಽಥವಾ .. ೨೫೪..
 ಅತಿವೃಷ್ಟಿಮನಾವೃಷ್ಟಿಂ ಮೂಷಕಾನ್ ಶಲಭಾನ್ ಶುಕಾನ್ .
 ಸ್ವಚಕ್ರಂ ಪರಚಕ್ರಂ ಚ ವಿವಿಘ್ನನ್ನೀತಿಹಾ ಮತಃ .. ೨೫೫..
 ಈಷಣಾತ್ರಯ ಕಲ್ಪಾಂತ ಈಹಾಮಾತ್ರವಿವರ್ಜಿತಃ .
 ಉಪೇಂದ್ರ (೪೦೦)ಉಡುಭೃನ್ಮೌಲಿರುಂಡೇರಕಬಲಿಪ್ರಿಯಃ .. ೨೫೬..
 ಉನ್ನತಾನನ ಉತ್ತುಂಗ ಉದಾರತ್ರಿದಶಾಗ್ರಣೀಃ .
 ಊರ್ಜಸ್ವಾನೂಷ್ಮಲಮದ ಊಹಾಪೋಹದುರಾಸದಃ .. ೨೫೭..
 ಋಗ್ಯಜುಃಸಾಮಸಂಭೂತಿಃ ಋದ್ಧಿಸಿದ್ಧಿಪ್ರವರ್ತಕಃ .
 ಋಜುಚಿತ್ಯೈಕಸುಲಭ ಋಣತ್ರಯವಿಮೋಚಕಃ .. ೨೫೮..
 ಲೋಕಪುತ್ರಧನೇಚ್ಛಾನಾಂ ತಿಸೃಣಾಂ ಪ್ರಲಯಾತ್ಮಕಃ .
 ಈಷಣಾತ್ರಯಕಲ್ಪಾಂತೋ “ನೃಣಾಂ ವೈರಾಗ್ಯದಾಯಕಃ .. ೨೫೯..
 ನಿಶ್ರೇಷ್ಠಚಿತ್ಸ್ವ ರೂಪತ್ವಾದೀಹಾಮಾತ್ರವಿವರ್ಜಿತಃ .
 ವಾಮನೇನ ಸಹಾಭೇದಾದುದುಪೇಂದ್ರ ಇತಿ ಕೀರ್ತಿತಃ .. ೨೬೦..
 ಬಿಭೃತ್ಯುಡೂನಿ ಯಾ ದ್ಯೌಃ ಸಾ ಯಸ್ಯ ವಿಶ್ವಾತ್ಮನಃ ಶಿರಃ .
 ಸ ತ್ವಮೇವೋಡುಭೃನ್ಮೌಲಿದ್ಯಾಂ ಮೂರ್ಧಾನಮಿತಿ ಶ್ರುತೇಃ .. ೨೬೧..
 ಯದ್ವಾ ಚಂದ್ರಾವತಂಸತ್ವಾದುಡುಭೃನ್ಮೌಲಿರುಚ್ಯಸೇ .
 ಉಂಡೇರಕಾಃ ಪೂಪಭೇದಾ ವರ್ತುಲಾಕೃತಯೋಽಲ್ಪಕಾಃ .. ೨೬೨..
 ಉಪಹಾರಾಸ್ತವೇಷ್ವಾ ಇತ್ಯುಂಡೇರಕಬಲಿಪ್ರಿಯಃ .

ಉತ್ಕೃಷ್ಟಾನಾಮಜಾದೀನಾಂ ಪ್ರಾಣನಾದುನ್ನತಾನನಃ .. ೨೬೦..
 ತುಂಗಾ ನಾಮ ನದೀ ಕಾಚಿತ್ ವರಾಹವಪುಷಸ್ತವ .
 ದಂಷ್ಟ್ರಾಯಾ ಉದ್ಗತಾ ತಸ್ಮಾದ್ಭವಾನುತ್ತುಂಗ ಈರಿತಃ .. ೨೬೧..
 ಉದಾರೋ ದಾತೃಮಹತೋಸ್ತಿದಶೋ ದೇವ ಉಚ್ಯತೇ .
 ಮಹಾದೇವಾದಪಿ ಶ್ರೇಷ್ಠ ಉದಾರತ್ರಿದಶಾಗ್ರಣೀಃ .. ೨೬೨..
 ಊರ್ಜಸ್ವಾನಪಿ ತೇಜೋವಾನತ ಏವ ಮದೋದಕಂ .
 ಉಷ್ಣಂ ಸ್ತವತಿ ಗಂಡಾಭ್ಯಾಂ ತೇನೋಷ್ಮಲಮದೋ ಭವಾನ್ .. ೨೬೩..
 ಊಹೋ ವಿತರ್ಕಸ್ತತ್ತ್ವಸ್ಯಾಪೋಹ-ಸ್ತಾತ್ತ್ವಿಕಬಾಧನಂ .
 ತಾಭ್ಯಾಂ ದುರಾಸದೋಽಪ್ರಾಪ್ಯ ಊಹಾಪೋಹದುರಾಸದಃ .. ೨೬೪..
 ಋಗ್ಯಜುಃ ಸಾಮಸಂಭೂತಿಯಸ್ಯ ನಿಶ್ವಸಿತಂ ತ್ರಯೀ .
 ರಾಜ್ಯಾಣಿಮಾದಿದಾತೃತ್ವಾದೃದ್ಧಿಸಿದ್ಧಿಪ್ರವರ್ತಕಃ .. ೨೬೫..
 ದೃಶ್ಯತೇ ತ್ವಗ್ಯಯಾ ಬುದ್ಧ್ಯೇತ್ಯುಕ್ತೇರ್ಯದ್ವಿಮಲಂ ಮನಃ .
 ತದ್ಭಾಹ್ಯ ಋಜುಚಿತ್ತೈಕ ಸುಲಭಸ್ತೇನ ಗೀಯಸೇ .. ೨೬೬..
 ಪುತ್ರೀಯಂತಿ ಯಿಯಕ್ಷಂತಿ ವೇದಾನಿಚ್ಛಂತಿ ಯೇ ದ್ವಿಜಾಃ .
 ತತ್ಕಾಮನಾಪೂರಕತ್ವಾದೃಣತ್ರಯವಿಮೋಚ ಕಃ .. ೨೬೭..
 ಲುಪ್ತವಿಘ್ನಃ ಸ್ವಭಕ್ತಾನಾಂ ಲುಪ್ತಶಕ್ತಿಃ ಸುರದ್ವಿಷಾಂ .
 ಲುಪ್ತಶ್ರೀರ್ವಿಮುಖಾರ್ಚಾನಾಂ ಲೂತಾವಿಸ್ಫೋಟನಾಶನಃ .. ೨೬೮..
 ಏಕಾರಪೀಠಮಧ್ಯಸ್ಥ ಏಕಪಾದಕೃತಾಸನಃ .
 ಏಜಿತಾಖಿಲದೈತ್ಯಶ್ರೀರೇಧಿತಾಖಿಲಸಂಶ್ರಯಃ .. ೨೬೯..
 ಐಶ್ವರ್ಯನಿಧಿರೈಶ್ವರ್ಯಮೈಹಿಕಾಮುಷ್ಮಿಕಪ್ರದಃ .
 ಐರಮೃದಸಮೋನ್ಮೇಷ ಐರಾವತನಿಭಾನನಃ .. ೨೭೦..
 ಓಂಕಾರವಾಚ್ಯ ಓಂಕಾರ ಓಜಸ್ವಾನೋಷಧೀಪತಿಃ .
 ಔದಾರ್ಯನಿಧಿರೌದ್ಧತ್ಯಧುರ್ಯ ಔನ್ನತ್ಯನಿಸ್ವನಃ .. ೨೭೧..
 ಅಂಕುಶಃ ಸುರನಾಗಾನಾಮಂಕುಶಃ ಸುರವಿದ್ವಿಷಾಂ .
 ಅಸಮಸ್ತವಿಸರ್ಗಾಂತಪದೇಷು ಪರಿಕೀರ್ತಿತಃ .. ೨೭೨..
 ಲುಪ್ತ ಶಬ್ದಾದಿಕಂ ನಾಮತ್ರಿತಯಂ ಪ್ರಕಟಾರ್ಥಕಂ(೧) .
 ದಂಶಲೂತಾದಯೋ ರೋಗಾ ಆಂತರಾ ಬಹಿರಾಮಯಾಃ .. ೨೭೩..
 ಸ್ಫೋಟಾದ್ಯಾಸ್ತಾನ್ನಿಹಂತೀತಿ ಲೂತಾವಿಸ್ಫೋಟನಾಶನಃ .
 ಏಕಾರಪೀಠಮಧ್ಯಸ್ಥತ್ರಿಕೋಣಾಂತಸ್ಥ ವಿಂದುಗಃ .. ೨೭೪..
 ಕಾಶ್ಯಾಮೇಕಪದಾ ತಿಷ್ಠನ್ನೇಕಪಾದಕೃತಾಸನಃ .
 ಏಜಿತಾಖಿಲದೈತ್ಯಶ್ರೀಃ ಕಂಪಿತಾಸುರಸಂಪದಾ .. ೨೭೫..
 ಸ್ವಾಶ್ರಿತಾ ವರ್ಧಿತಾ ಯೇನೇತ್ಯೇಧಿತಾಖಿಲ-ಸಂಶ್ರಯಃ .

ಐಶ್ವರ್ಯನಿಧಿರೈಶ್ವರ್ಯಂ ಭಕ್ತೇಷು ನಿದಧಾತಿ ಯಃ .. ೨೭೧..
 ಈಶ್ವರೇಷು ಯದೈಶ್ವರ್ಯಂ ಸಂಪತ್ತಿಃ ಸಾ ತ್ವಮೇವ ಹಿ .
 ಏಷಾಽಸ್ಯ ಪರಮಾ ಸಂಪದಿತಿ ಬೋಧಯತಿ ಶ್ರುತಿಃ .. ೨೭೨..
 ದತ್ತೇ ಸುತಾದೀನ್ಸ್ವರ್ಗಂ ಚೇತ್ಯೈಹಿಕಾಮುಷ್ಮಿಕಪ್ರದಃ(೧) .
 ವಿದ್ಯುತ್ತುಲ್ಯಸ್ತವೋನ್ಮೇಷಃ ಕ್ಷಣಾದ್ಭಾಸಿ ನ ಭಾಸಿ ಚ .. ೨೭೩..
 ಐರಮ್ಮದಸಮೋನ್ಮೇಷಃ ಸ್ವಾರ್ಥೇ ಜ್ಞೇಯೋಽಣಿರಮ್ಮದಾತ್ .

(Footnotes)

(೧) ಭಕ್ತವಿಘ್ನನಾಶಕತ್ವಾದ್ ಭವಾನ್ವಿಘ್ನಪತಿಃ ಪ್ರಭುಃ .
 ಲುಪ್ತವಿಘ್ನಃ ಸ್ವಭಕ್ತಾನಾಮಿತ್ಯೇವಂ ಪರಿಗೀಯಸೇ .
 ದೈತ್ಯಸಾಮರ್ಥ್ಯಹನನಾತ್ ಲುಪ್ತಶಕ್ತಿಃ ಸುರದ್ವಿಷಾಂ .
 ತವೋಪಾಸನಹೀನಾನಾಂ ಹರಸಿ ತ್ವಂ ಶ್ರಿಯಂ ವಿಭುಃ .
 ಲುಪ್ತೀರ್ವಿಮುಖಾನಾಂ ಇತ್ಯೇವಂ ಗೀಯಸೇ ಕ್ರಮಾತ್ .. (ಬ್ರಹ್ಮಾ)
 (೨) ಇಹ ಪುತ್ರಾದಿಸಂಪತ್ತಿಃ ಸ್ವರ್ಗವಾಸಂ ಪರತ್ರ ಚ .
 ಪ್ರಯಚ್ಛಸಿ ಭವಾನ್ ಖ್ಯಾತಃ ಐಹಿಕಾಮುಷ್ಮಿಕಪ್ರದಃ .. (ಬ್ರಹ್ಮಾ)೪೦..
 ಐರಾವತಸಮಾಸ್ಯತ್ವಾದೈರಾವತನಿಭಾನನಃ .. ೨೭೪..
 ಕ್ಲೇಶಾದಿ ರಹಿತಮೀಶ್ವರಮುಕ್ತಾ ತಸ್ಯ ವಾಚಕಃ ಪ್ರಣವಃ .
 ಇತಿ ಯೋಗಶಾಸ್ತ್ರಸೂತ್ರೇ ಕಥನಾದೋಂಕಾರವಾಚ್ಯಸ್ತ್ವಂ .. ೨೭೫..
 ಓಂ ಇತಿ ಶಬ್ದೋಽಪಿ ತ್ವಂ ಭೇದಾಭಾವೇನ ವಾಚ್ಯವಾಚಕಯೋಃ(೧) .
 ಅತ ಏವ ತ್ವಯಿ ವಾಚ್ಯೋಂಕಾರೋಽಪಿ ಪ್ರತ್ಯಯೋ ಯುಕ್ತಃ(೨).. ೨೭೬..
 ಓಜೋಽಷ್ಟಮಧಾತುರಿತಿ ಪ್ರೋಕ್ತಂ ಯದ್ವೇದಭಾಷ್ಯಕೃತಾ .
 ಶೌರ್ಯೋತ್ಕರ್ಷನಿದಾನಂ ತೇಜಸ್ತದ್ವಾಂಸ್ತ್ವಮೋಜಸ್ವಾನ್(೩) .. ೨೭೭..
 ಓಷಧೀಪತಿರೌದಾರ್ಯನಿಧಿರಿತ್ಯಾಹ್ವಯೌ ಸ್ಫುಟೌ(೪) .
 ಔದ್ಧತ್ಯಮುದ್ಧತತ್ವಂ ಯತ್ ಸ್ವಭಕ್ತಾನುಜಿಘೃಕ್ಷಯಾ .. ೨೭೮..
 ಸ್ವೋತ್ಕರ್ಷದ್ಯೋತನಂ ತತ್ರ ಶ್ರೇಷ್ಠ ಔದ್ಧತ್ಯಧುರ್ಯಕಃ .
 ಭೃಂಹಿತಂ ಯಸ್ಯ ಸವೋಜ್ಞಂ ಸ ಸ್ಯಾದೌನ್ನತ್ಯನಿಷ್ಠನಃ .. ೨೭೯..
 ಅಂಕುಶಃ ಸುರನಾಗಾನಾಂ ತ್ರೈಲೋಕ್ಯಸ್ಯ ನಿಯಾಮಕಃ .
 ಊರ್ಧ್ವಂ ಸುರಾ ಅಧೋ ನಾಗಾ ಮರ್ತ್ಯಲೋಕೋಪಲಕ್ಷಣಂ .. ೨೮೦..
 ದ್ವಿಷಃ ಸುರಾಣಾಂ ಚ ವಿದಾಂ ಸುಷ್ಠು ಸಮ್ಯಗ್ ರವಿದ್ವಿಷಾಂ .
 ನಿಗ್ರಾಹಕತ್ವಾನಿರ್ದಿಷ್ಟೋಽಸ್ಯಂಕುಶಃ ಸುರವಿದ್ವಿಷಾಂ .. ೨೮೧..
 ಅಕಾರಾದ್ಯೇಕಪಂಚಾಶದ್ವಿಸರ್ಗಂತಾರ್ಣಬೋಧಿತಃ .
 ಅಸಮಸ್ತವಿಸರ್ಗಾಂತಪದೇಷು ಪರಿಕೀರ್ತಿತಃ .. ೨೮೨..
 ಕಮಂಡಲುಧರಃ ಕಲ್ಪಃ ಕಪದೀ ಕಲಭಾನನಃ .

ಕರ್ಮಸಾಕ್ಷೀ ಕರ್ಮಕರ್ತಾ ಕರ್ಮಾಕರ್ಮಫಲಪ್ರದಃ .. ೮೩..

ಕದಂಬಗೋಲಕಾಕಾರಃ ಕೂಷ್ಮಾಂಡಗಣನಾಯಕಃ .

ಕಾರುಣ್ಯದೇಹಃ ಕಪಿಲಃ ಕಥಕಃ ಕಟಿಸೂತ್ರಭೃತ್ .. ೮೪..

(Footnotes)

(೧) ಓಂಕಾರವಾಚ್ಯ ಓಂಕಾರಮಂತ್ರೇಣ ಪ್ರತಿಪಾದಿತಃ . (ಬ್ರಹ್ಮ)

(೨) ಓಂಕಾರಮಯದೇಹತ್ವಾದೋಂಕಾರ ಇತಿ ಕಥ್ಯಸೇ . (ಬ್ರಹ್ಮಾ)

(೩) ಶೌರ್ಯೋತ್ಕರ್ಷಸುತೇಜೋವಾನ್ ಓಜಸ್ವಾನಿತಿ ವರ್ಣ್ಯಸೇ .

(೪) ಓಷಧೀನಾಂ ಪತಿಶ್ಚಂದ್ರಃ ತದಾತ್ಮಾ ಚೌಷಧೀಪತಿಃ . (ಬ್ರಹ್ಮಾ)

ಭಕ್ತಾಭೀಷ್ಟಮುದಾರೇಣ ದೀಯತೇ ಯೇನ ಬ್ರಹ್ಮಣಾ .

ಔದಾರ್ಯನಿಧಿರಿತ್ಯೇವಂ ಸ ಭವಾನ್ಯಧ್ಯತೇ ಪ್ರಭುಃ . (ಬ್ರಹ್ಮಾ)

ಕಮಂಡಲುಧರಃ ಶುಂಡಾಶೃಂಗೇ(ದಂಡೇ)ಣಾಮೃತಕುಂಭಧೃಕೂ(೧) .

ಕಲ್ಪಃ ಪ್ರಲಯಕಾಲಾತ್ಮಾ ಸಮರ್ಥಃ ಕಲ್ಪತೇಽಪಿ ವಾ .. ೨೮೩..

ವರಾದಧಾರೀ ಮಲ್ಲಾ(ಹ್ಲಾ)ರಿಸ್ತ್ವಂ ಕಪರ್ಯಥವಾ ಜಟೀ(೨) .

ಕಲೋ ನಾದೋ ಭಾ ತು ದೀಪ್ತಿರನನಂ ಪ್ರಾಣನಂ ಮತಂ .. ೨೮೪..

ನಾದಕಾಂತ್ಯಜ್ಜೀವಕತ್ವಾತ್ಕಥ್ಯಸೇ ಕಲಭಾನನಃ .

ಕರ್ಮಸಾಕ್ಷೀ ತ್ವದೃಷ್ಟಾನಾಮಪಿ ದೃಷ್ಟಾಸಿ ಕರ್ಮಣಾಂ .. ೨೮೫..

ಕರ್ಮಲಪ್ರೇರಣಾದಂತಃ ಕರ್ಮಕರ್ತಾ ಭವಾನಪಿ .

ಸ್ವರ್ಗಪವರ್ಗದಾತ್ಮತ್ವಾತ್ ಕರ್ಮಾಕರ್ಮಫಲಪ್ರದಃ .. ೨೮೬..

ಸರ್ವನಾಡಚುಧ್ಗಮಸ್ಥಾನಂ ಕದಂಬಕುಸುಮಾಕೃತಿಃ .

ಪರಿತಃ ಸಂವೃತಾ ತಾಭಿರ್ಹೃದಿ ಕಾಪ್ಯಸ್ತಿ ದೇವತಾ .. ೨೮೭..

ಕದಂಬಗೋಲಕಾಕಾರ ಇತಿ ತದ್ರೂಪ ಉಚ್ಯಸೇ .

ದುಷ್ಟಗ್ರಹಾಣಾಂ ನೇತಾ ತ್ವಂ ಕೂಷ್ಮಾಂಡಗಣನಾಯಕಃ .. ೨೮೮..

ಕಾರುಣ್ಯದೇಹಃ ಕರುಣಾಮೂರ್ತಿತ್ವಾತ್ಕಪಿಲೋ ಮುನಿಃ .

ಕರ್ಣ(ವರ್ಣಿ)ತೋ ವಾಸಸಿ ಕಥಕಃ ಸಂಪ್ರದಾಯಾನ್ವೃತರ್ತಯನ್ .. ೨೮೯..

ರತ್ನಪ್ರೋತಸ್ಪರ್ಣಕಾಂಚೀಧಾರಣಾತ್ಕಟಿಸೂತ್ರಭೃತ್ ..

ಖರ್ವಃ ಖಡ್ಗಪ್ರಿಯಃ ಖಂಗಖಾಂತಾಂತಸ್ಥಃ ಖನಿರ್ಮಲಃ .

ಖಲ್ವಾಟಶೃಂಗನಿಲಯಃ ಖಟ್ಟಾಂಗೀ ಖದುರಾಸದಃ .. ೨೯೦..

ಗುಣಾಢ್ಯೋ ಗಹನೋ ಗರ್ಭೋ ಗದ್ಯಪದ್ಯಸುಧಾರ್ಣವಃ .

ಗದ್ಯಗಾನಪ್ರಿಯೋ ಗರ್ಭೋ ಗೀತಗೀರ್ವಾಣಪೂರ್ವಜಃ .. ೨೯೧..

ಗುಹ್ಯಾಚಾರರತೋ ಗುಹ್ಯೋ ಗುಹ್ಯಾಗಮನಿರೂಪಿತಃ .

ಗುಹಾಶಯೋ ಗುಹಾಬ್ಧಿಸ್ಥೋ ಗುರುಗಮ್ಯೋ ಗುರೋರ್ಗುರುಃ .. ೨೯೨..

ಖರ್ವೋ ವಾಮನರೂಪತ್ವಾತ್ಪಟ್ಟೋ ಗಂಡಕಸಂಜ್ಞಕಃ .. ೨೯೦..

ಮೃಗೋಽಸಿರ್ವಾ ಪ್ರಿಯೋ ಯಸ್ಯ ಸ ತು ಖಡ್ಗಪ್ರಿಯೋ ಮತಃ .
ಖಡ್ಗಶಬ್ದೇ ಖಾತ್ವರೋ ಡಸ್ತದಂತೇ ಗಾಕ್ಷರೇ ತವ .. ೨೯೧..

(Footnotes)

(೧)ರತ್ನಯುಕ್ತಹೇಮಕುಂಭಧಾರಣೇನಾಥವಾ ಸ್ಮೃತಃ .
(೨)ಕಪರ್ದಾಖ್ಯಜಟಾಧಾರೀ ಕಪರ್ದೀ ಪಾರ್ವತೀಪತಿಃ .
ಕಪರ್ದಿನಾ ಪೂಜಿತೋಽಯಂ ಕಪರ್ದೀ ತು ತದಾತ್ಮವಾನ್ .
ಬೀಜೇ ತಿಷ್ಠಸ್ಯತಃ ಖಡ್ಗಾಂತಾಂತಸ್ಥ ಇತೀರ್ಯಸೇ(೧) .
ಆಕಾಶವತ್ಸರ್ವಗೋಽಪಿ ನಿರ್ಲೇಪೋಽತಃ ಖನಿರ್ಮಲಃ .. ೨೯೨..
ವೃಕ್ಷಾ ಏವ ಗಿರೇಃ ಕೇಶಾಃ ಖಲ್ವಾಟಸೈರ್ವಿವರ್ಜಿತಃ .
ಖಲ್ವಾಟಶೃಂಗ-ನಿಲಯಸ್ತಚ್ಛೃಂಗೇಽಪಿ ವಸನ್ ಮತಃ .. ೨೯೩..
ಖಲ್ವಾಂಗೀತಿ ಭವಾನ್ ಖ್ಯಾತಃ ಖಲ್ವಾಂಗಾಖ್ಯಾಯುಧಂ ದಧತ್ .
ಅಮೂರ್ತೋ ವೈರೋಮವದ್ಧತುಂ ಅಶಕ್ಯಃ ಸ್ವದುರಾಸದಃ .. ೨೯೪..
ಅನಂತಕಲ್ಯಾಣಗುಣೋ ಗುಣಾಢ್ಯೋ
ಗಂತುಂ ನ ಶಕ್ಯೋ ಗಹನೋಽಸಿ ಗಢಃ .
ಬೀಜೇ ನಿಜೇ ತಿಷ್ಠಸಿ ಗದ್ಯಪದ್ಯ-
ಸುಧಾರ್ಣವಃ ಕಾವ್ಯರಸಾಕರತ್ವಾತ್ .. ೨೯೫..
ಗದಿತುಂ ಯೋಗ್ಯಂ ಗದ್ಯಂ ನ ನಿಷಿದ್ಧಂ ಸಾಮ ತೇ ಪ್ರಿಯಂ ಗಾನಂ .
ತೇನಾಸಿ ಗದ್ಯಗಾನಪ್ರಿಯೋಽಥ ಗರ್ಜೋಽಸಿ ಮೇಘನಾದಾತ್ಮಾ .. ೨೯೬..
ನಾದಾತ್ ಗೀತಾದಯಃ ಶಬ್ದಾ ನಾದಾರ್ಥಾದಮರಾದಯಃ .
ಜಾತಾಸ್ತದ್ವೈಯರೂಪತ್ವಾದ್ಗೀತಗೀರ್ವಾಣಪೂರ್ವಜಃ .. ೨೯೭..
ಗುಹಾಪ್ರವಿಷ್ಟಾವಾತ್ಮಾನೌ ಗುಹ್ಯೌ ತೌ ಮನಸಾ ಚರನ್ .
ಅಂತರ್ಮುಖಸ್ತತ್ರ ತುಷ್ಟೋ ಗುಹ್ಯಾಚಾರರತೋ ಮತಃ .. ೨೯೮..
ಗುಹ್ಯ ಏಕಾಂತವೇದ್ಯತ್ವಾದ್ಧಿತಕಾರೀ ಗುಹಾಯ ವಾ .
ರಹಸ್ಯತಂತ್ರವೇದ್ಯತ್ವಾದ್ಗುಹ್ಯಾಗಮನಿರೂಪಿತಃ .. ೨೯೯..
ಗುಹಾಯಾಂ ಹೃದಯಾಕಾಶೇ ಶೇತೇ ಯಃ ಸ ಗುಹಾಶಯಃ .
ಅವ್ಯಾಕೃತಂ ನಭೋ ಗೂಢಮಗಾಧಂ ಚ ಗುಹಾಭಿವತ್ .. ೩೦೦..
ಅಧಿತಿಷ್ಠಸಿ ತತ್ತೇನ ಗುಹಾಭಿಧ್ವಂಸಿತೀರ್ಯಸೇ .
ಗುರುಗಮ್ಯೋ ಗುರುಪ್ರೋಕ್ತಯೋಗೋಪಾಯೇನ ಲಭ್ಯಸೇ .. ೩೦೧..
ಶಿವಸೂತ್ರೇ ಗುರುರುಪಾಯ ಇತ್ಯೇವಂ ತ್ವಂ ಹಿ ವರ್ಣಿತಃ .
ವೇದಾ ಅಧ್ಯಾಪಿತಾ ಯೇನ ಬ್ರಹ್ಮಣೇ ಸ ಗುರೋರ್ಗುರುಃ .. ೩೦೨..
ಘಂಟಾಘರ್ಘರಿಕಾಮಾಲೀ ಘಟಕುಂಭೋ ಘಟೋದರಃ .
ಚಂಡಶ್ಚಂಡೇಶ್ವರಸುಹೃಚ್ಚಂಡೇಶಚಂಡವಿಕ್ರಮಃ .. ೩೦೩..

ಚರಾಚರಪತಿಶ್ಚಿಂತಾಮಣಿಚರ್ವಣಲಾಲಸಃ .

ಭಂದಶ್ಚಂದೋವಪುಶ್ಚಂದೋದುರ್ಲಕ್ಷ್ಯಶ್ಚಂದವಿಗ್ರಹಃ .. ೮೯..

ಜಗದ್ರೋನಿರ್ಜಗತ್ಸಾಕ್ಷೀ ಜಗದೀಶೋ ಜಗನ್ಮಯಃ .

ಜಪೋ ಜಪಪರೋ ಜಪ್ಯೋ ಜಿಹ್ವಾಸಿಂಹಾಸನಪ್ರಭುಃ .. ೯೦..

(Footnote)

(೧) ಖಡ್ಗಪೋತ ಇವ ತವ ಬೀಜೋಽಸ್ತಿ ಚ ಗಕಾರಕಃ .

ತತ್ರ ತಿಷ್ಠಸಿ ತೇನ ತ್ವಂ ಖಡ್ಗಖಾಂತಾಂತಸ್ಥ ಈರಿತಃ ..

ಘಂಟೇವ ಮಂಜುನಾದಾ ಘರ್ಘರಿಕಾಃ ಕಿಂಕಿಣೀಭೇದಾಃ .

ತದ್ಧಾರೀ ಘಂಟಾಘರ್ಘರಿಕಾಮಾಲೀತಿ ಬಾಲಲೀಲಾ ತೇ .. ೩೦೩..

ಕುಂಭೌ ನ್ಯುಬ್ಜಘಟಾಕಾರೌ ಘಟಕುಂಭಸ್ತತೋ ಮತಃ .

ಘಟೋದರೋ ಬೃಹತ್ಕುಕ್ಷಿಶ್ಚಂಡೋ ಭೂರಿಪರಾಕ್ರಮಃ .. ೩೦೪..

ಚಂಡೇಶ್ವರಃ ಸುಹೃದ್ಯಸ್ಯ ಶೈವಖಂಡೇಶ್ವರಃ ಸಖಾ .

ಚಂಡೇಶಶ್ಚಂಡಿಕಾನಾಥಶ್ಚಂಡಾ ಅತ್ಯಂತಕೋಪನಾಃ .. ೩೦೫..

ತಾನಾಕ್ರಮ್ಯ ವಶೇ ಕುರ್ವನ್ನಾಖ್ಯಾತಶ್ಚಂಡವಿಕ್ರಮಃ .

ಚರಾಚರಪತಿಃ ಸ್ಥಾಸ್ತುಚರಿಷ್ಣುಜಗದೀಶ್ವರಃ .. ೩೦೬..

ಚಿಂತಾಮಣಿಕಾಮ ದುಘಾಕಲ್ಪದುರ್ಮಗರ್ವಚರ್ವಣತಃ .

ಚಿಂತಾಮಣಿಚರ್ವಣಲಾಲಸ ಇತಿ ಕಥಿತೋಽಸ್ಯಚಿಂತ್ಯದಾನೇನ .. ೩೦೭..

ಗಾಯತ್ರಾದ್ಯಾತ್ಮನಾ ಭಂದೋ ಭವಾನ್ ವೇದಮಯಾತ್ಮನಾ .

ಭಂದೋವಪುಸ್ತಥಾ ಭಂದೋದುರ್ಲಕ್ಷ್ಯೋ ವೇದದುರ್ಗ್ರಹಃ(೧) .. ೩೦೮..

ಸ್ವಾಭಿಪ್ರಾಯಾನುಸಾರೀಣಿ ಭಕ್ತೇಃ ಪರವಶಾನಿ ವಾ .

ಅವತಾರಶರೀರಾಣಿ ಯಸ್ಯ ಸ ಚ್ಛಂದವಿಗ್ರಹಃ .. ೩೦೯..

ಜಗದ್ರೋನಿರ್ಜಗತ್ಸಾಕ್ಷೀ ಜಗದೀಶೋ ಜಗನ್ಮಯಃ .

ವಿಶ್ವಸ್ಯ ಕಾರಣಂ ದ್ರಷ್ಟಾ ನಾಥೋಽಧಿಷ್ಠಾನಮೇವ ಚ(೨) .. ೩೧೦..

ಜಪೋ ಜಪಪರೋ ಜಪ್ಯಃ ಕರ್ಮಕರ್ತೃಕ್ರಿಯಾತ್ಮಕಃ(೩) .

ಕೀರ್ತ್ಯಮಾನಂ ಯಸ್ಯ ನಾಮ ಜಿಹ್ವಾಸಿಂಹಾಸನಸ್ಥಿಂ .. ೩೧೧..

ದದಾತಿ ಪುರುಷಾರ್ಥಾನ್ ಸ ಜಿಹ್ವಾಸಿಂಹಾಸನಪ್ರಭುಃ .

ಝಲಜ್ವಲೋಲ್ಲಸದ್ಧಾನಝಂಕಾರಿಭ್ರಮರಾಕುಲಃ .

ಟಂಕಾರಸ್ಥಾರಸಂರಾವಷ್ಟಂಕಾರಿಮಣಿನೂಪುರಃ .. ೯೧..

ಠದ್ವಯೀಪಲ್ಲವಾಂತಃಸ್ಥಸರ್ವಮಂತ್ಯೈಕಸಿದ್ಧಿಧಃ .

(Footnotes)

(೧) ಭಂದೋವಪುಸ್ತಥಾ ಭಂದೋದುರ್ಲಕ್ಷ್ಯೋ ವೇದಪೂರುಷೈಃ .

ಅಪ್ರಾಪ್ಯಶ್ಚಾಪ್ಯಗಮ್ಯಶ್ಚ ನೇತಿ ನೇತೀತಿ ಶೇಷತಃ ..

(೨) ಜಗದ್ವ್ಯೋನಿರ್ವಿಶ್ವಮೂಲಂ ಕಾರಣಂ ಕಾರಣೇಶ್ವರಃ .
 ಜಗತ್ಸಾಕ್ಷೀ ವಿಶ್ವದ್ರಷ್ಟಾ ಚಿನ್ಮಾಯಾಯೋಗರೂಪವಾನ್ ..
 ಜಗದೀಶೋ ಗುಣೇಶಾನರೂಪೀ ತ್ರಿವಿಧನಾಯಕಃ .
 ಜಗನ್ಮಯೋ ವ್ಯೋಮರೂಪಜಗದಧಿಷ್ಠಾನರೂಪಕಃ ..
 (೩) ಜಪೋ ಮಂತ್ರಸ್ವರೂಪೀ ತ್ವಂ ಮಂತ್ರವಿಘ್ನೇಶಸಂಜ್ಞಿತಃ .
 ಮಂತ್ರಕರ್ತಾ ಜಪಪರೋ ಜಪ್ಯೋ ಮಂತ್ರಕ್ರಿಯಾತ್ಮಕಃ ..
 ಡಿಂಡಿಮುಂಡೋ ಡಾಕಿನೀಶೋ ಡಾಮರೋ ಡಿಂಡಿಮಪ್ರಿಯಃ .. ೯೨..
 ಢಕ್ಕಾನಿನಾದಮುದಿತೋ ಢೌಕೋ (೫೦೦)ಢುಂಢಿವಿನಾಯಕಃ .
 ತತ್ತ್ವಾನಾಂ ಪರಮಂ ತತ್ತ್ವಂ ತತ್ತ್ವಂಪದನಿರೂಪಿತಃ .. ೯೩..
 ಝಲಜ್ವಲೋಲ್ಲಸದ್ಧಾನಝಂಕಾರಿಭ್ರಮರಾಕುಲಃ .. ೩೧೨..
 ನದಂತಿ ಗಂಡಯೋರ್ಭೃಂಗಾಃ ಸ್ಫುರನ್ಮದಪಿಪಾಂಸವಃ .
 ಕಾಂಸ್ಯಟಂಕಾರವತ್ಸ್ಪಾರೋ ಯಸ್ಯ ಮಂಜುತರೋ ರವಃ .. ೩೧೩..
 ಟಂಕಾರಸ್ಪಾರಸಂರಾವ ಇತಿ ಲೋಕೇ ಸ ಗೀಯತೇ .
 ನದದ್ರತ್ನಾಂಘ್ರಿಕಟಕಷ್ಟಂಕಾರಿಮಣಿನೂಪುರಃ .. ೩೧೪..
 ಉದ್ವಯೀಪಲ್ಲವಾಂತಃಸ್ಥಸರ್ವಮಂತ್ರಕಸಿದ್ಧಿದಃ .
 ಸ್ವಾಹಾಂತಾಖಿಲಮಂತ್ರೋತ್ಥ ಮುಖ್ಯಸಿದ್ಧಿಪ್ರದೋ ಯತಃ .. ೩೧೫..
 ಡಿಂಡಿನಾಮೈಕದೇಶೇನ ಡಿಂಡಿಮೌ ನ್ಯಬ್ಜದುಂದುಭೀ .
 ತಾವೇವ ಕುಂಭೌ ಯನ್ಮುಂಡೇ ಡಿಂಡಿಮುಂಡಃ ಸ ಉಚ್ಯತೇ .. ೩೧೬..
 ಡಾಕಿನೋ ನಾಮ ಯೋಗಿನ್ಯಃ ಕಾಶ್ಚಿತ್ಸಪ್ತಗಣಾದಿಮಾಃ .
 ಷೋಢಾನ್ಯಾಸಾದಿಷು ಸ್ವಷ್ಟಾ ಡಾಕಿನೀಶಸ್ತದೀಶ್ವರಃ .. ೩೧೭..
 ಡಾಮರಸ್ತು ಮಹಾಂಸ್ತಂತ್ರವಿಶೇಷೋ ವಾ ತದಾತ್ಮಕಃ .
 ದುಂದುಭೌ ಪಟಹಧ್ವಾನೇಽಪ್ಯಾನಂದೀ ಡಿಂಡಿಮಪ್ರಿಯಃ .. ೩೧೮..
 ಢಕ್ಕಾನಿನಾದಮುದಿತೋ ಢಕ್ಕಾವಾದ್ಯಪ್ರಿಯೋ ಭವಾನ್ .
 ಗತ್ಯರ್ಥಾತ್ ಢೌಕತೇರ್ಥೌಕಃ ಸರ್ವಗೋ ವಾಸಿ ಸರ್ವವಿತ್ .. ೩೧೯..
 ಕಾಶೀಖಂಡೇ ಢುಂಢಿಧಾತುಃ ಪ್ರಥಿತೋಽನ್ವೇಷಣಾರ್ಥಕಃ .
 ವಿಶಿಷ್ಟೋ ನಾಯಕೋಽನ್ವೇಷ್ಯ ಇತಿ ಢುಂಢಿವಿನಾಯಕಃ .. ೩೨೦..
 ತತ್ತ್ವಾನಾಂ ಪರಮಂ ತತ್ತ್ವಂ ಪಂಚವಿಂಶತೀತಃ ಪರಂ .
 ತ್ರಯಂ ಸೃಷ್ಟ್ಯಾದಿ ಸ್ವಪ್ನಾದಿ ವಾಚ್ಯಂ ಧರ್ಮಂ ತ್ವಮಾ ಸದಾ .. ೩೨೧..
 ತ್ಯಕ್ತ್ವಾ ಧರ್ಮಿಣಿ ಭಕ್ತ್ಯೈವ ತತ್ತ್ವಂಪದನಿರೂಪಿತಃ(೧) .

(Footnote)

(೧) ಜೀವೇಶಸಾಕ್ಷಿರೂಪತ್ವಾತ್ ತತ್ತ್ವಂಪದನಿರೂಪಿತಃ ..
 ತಾರಕಾಂತರಸಂಸ್ಥಾನಸ್ತಾರಕಸ್ತಾರಕಾಂತಕಃ .

ಸ್ಥಾಣುಃ ಸ್ಥಾಣುಪ್ರಿಯಃ ಸ್ಥಾತಾ ಸ್ಥಾವರಂ ಜಂಗಮಂ ಜಗತ್ .. ೯೪..
 ದಕ್ಷಯಜ್ಞಪ್ರಮಥನೋ ದಾತಾ ದಾನವಮೋಹನಃ .
 ದಯಾವಾನ್ ದಿವ್ಯವಿಭವೋ ದಂಡಭೃದ್ಧಂಡನಾಯಕಃ .. ೯೫..
 ದಂತಪ್ರಭಿನ್ನಾಭಮಾಲೋ ದೈತ್ಯವಾರಣದಾರಣಃ ..
 ದಂಷ್ಟ್ರಾಲಗ್ನದ್ವಿಪಘಟೋ ದೇವಾರ್ಥನೃಗಜಾಕೃತಿಃ .. ೯೬..
 ಧನಧಾನ್ಯಪತಿರ್ಧನ್ಯೋ ಧನದೋ ಧರಣೀಧರಃ .
 ಧ್ಯಾನೈಕಪ್ರಕಟೋ ಧೈಯೋ ಧ್ಯಾನಂ ಧ್ಯಾನಪರಾಯಣಃ .. ೯೭..
 ತಾರಕಾಂತರಸಂಸ್ಥಾನಸ್ತಾರಕಾಕ್ಷಣಃ ಕನೀನಿಕಾ .. ೯೮..
 ತಸ್ಯಾಂ ಚಿಂತ್ಯೋ ಯ ಏಷೋಽಂತರಕ್ಷಣೀತ್ಯಾದಿಕಶ್ರುತೇಃ .
 ತಾರಕೋ ಭವಪಾಥೋಧೇಸ್ತ್ವಮೇವ ಪ್ರಣವೋ ಯಥಾ(ಽಥವಾ) .. ೯೯..
 ತಾರಕಾಸುರಹಂತ್ರಾತ್ಮಾ ಕಥಿತಸ್ತಾರಕಾಂತಕಃ .
 ಸ್ಥಾಣುಃ ಕಲ್ಪಾಂತವಾತಾಗ್ನಿಸಲಿಲೈರಪ್ಯಕಂಪಿತಃ .. ೧೦೦..
 ಸ್ಥಾಣೋಃ ಶಿವಸ್ಯ ಪುತ್ರತ್ವಾತ್ಸ್ಥಾಣುಪ್ರಿಯ ಇತೀರ್ಯಸೇ .
 ಸ್ಥಾತಾ ಯುದ್ಧೇಽಪಿ ಕಲ್ಪೇಽಪಿ ನಿಷ್ಕಂಪೋ ಗಗನಾದಿವತ್ .. ೧೦೧..
 ಚರಾಚರಾತ್ಮಕತ್ವೇನ ಸ್ಥಾವರಂ ಜಂಗಮಂ ಜಗತ್ .
 ದಕ್ಷಯಜ್ಞಪ್ರಮಥನೋ ಭವಾನೇವ ಶಿವಾತ್ಮನಾ .. ೧೦೨..
 ದಾತಾ ದೇಯಃ ಶೋಧನಾರ್ಥಾಧ್ಯವಾನ್ ಪತಿತಪಾವನಃ(೧) .
 ದಾನವಾಂಸ್ತತ್ತ್ವವಿಮುಖಾನ್ ಕುರ್ವನ್ ದಾನವಮೋಹನಃ .. ೧೦೩..
 ದಯಾವಾನ್ ಪರದುಃಖಾನಿ ಪ್ರಹಾಪಯಿತುಮಿಚ್ಛಸಿ .
 ಪ್ರಾಪ್ತ್ಯರ್ಥಾದ್ಧೀವ್ಯತೇದಿವ್ಯವಿಭವಃ ಪ್ರಾಪಕಃ ಶ್ರಿಯಾಂ .. ೧೦೪..
 ದಂಡಭೃತ್ ಕಥಿತೋ ದಂಡನೀತೇರಪರಿಲೋಪತಃ .
 ಯಮೇಂದ್ರಾದಿಷು ಯೇ ದಂಡಾಸ್ತನ್ನೇ ತಾ ದಂಡನಾಯಕಃ .. ೧೦೫..
 ಯಚ್ಛರಃ ಕಂಪಮಾತ್ರೇಣ ಮೇಘಪಂಕ್ತಿಃ ಪ್ರಭಿದ್ಯತೇ .
 ದಂತಪ್ರಭಿನ್ನಾಭಮಾಲ ಇತಿ ಸ ತ್ವಂ ನಿಗದ್ಯಸೇ .. ೧೦೬..
 ವಾರಯನ್ ದಾರಯನ್ ದೈತ್ಯಾನ್ ದೈತ್ಯವಾರಣದಾರಣಃ .
 ಯಸ್ಯ ದಂಷ್ಟ್ರೈಕದೇಶೇಽಪಿ ಲಗ್ನಾ ರಿಪುಗಜಚ್ಛಟಾಃ .. ೧೦೭..
 ದಂಷ್ಟ್ರಾಲಗ್ನದ್ವಿಪಘಟ ಇತಿ ನಾಮ್ನಾ ಸ ಗೀಯತೇ .
 ದೇವಾನಾಂ ಕಾರ್ಯಸಿದ್ಧ್ಯರ್ಥಂ ಯೇನ ಮರ್ತ್ಯದ್ವಿಪಾಕೃತಿಃ .. ೧೦೮..
 ಸ್ವೀಕೃತಾ ಸ ಸ್ಮೃತೋ ನಾಮ್ನಾ ದೇವಾರ್ಥನೃಗಜಾಕೃತಿಃ .
 ಧನಧಾನ್ಯಪ್ರದತ್ವೇನ ಧನಧಾನ್ಯಪತಿರ್ಭವಾನ್ .. ೧೦೯..
 ಧನ್ಯಸ್ತ್ವಂ ಧನಲಬ್ಧತ್ವಾತ್ ಪುಣ್ಯವಾನ್ವಾಪಿ ಗೀಯಸೇ .

ಧನದೋ ಧನದಾನೇನ ಕುಬೇರಾತ್ಮತಯಾಪಿ ವಾ .. ೩೩೪..

ಶೇಷೇಣಾದಿವರಾಹೇಣಾಪ್ಯಭಿನ್ನೋ ಧರಣೀಧರಃ(೨) .

(Footnotes)

(೧) ಇಷ್ಟಾರ್ಥದಾನಾದ್ಭಕ್ತಾನಾಂ ದಾತಾ ತ್ವಂ ಗಣನಾಯಕಃ .

(೨) ಯೋಗಭೂಮಿಧಾರಣಾದ್ವಾ ಶೇಷಾತ್ಮಾ ಧರಣೀಧರಃ ..

ಮನಸೈವಾನುದ್ರಷ್ಟವ್ಯೋ ಧ್ಯಾನೈಕಪ್ರಕಟೋ ಭವಾನ್ .. ೩೩೫..

ತ್ವಮೇವ ತ್ರಿಪುಟೇ ಧೈಯೋ ಧ್ಯಾನಂ ಧ್ಯಾನಪರಾಯಣಃ ..

ನಂದ್ಯೋ ನಂದಿಪ್ರಿಯೋ ನಾದೋ ನಾದಮಧ್ಯಪ್ರತಿಷ್ಠಿತಃ .

ನಿಷ್ಕಲೋ ನಿರ್ಮಲೋ ನಿತ್ಯೋ ನಿತ್ಯಾನಿತ್ಯೋ ನಿರಾಮಯಃ .. ೯೮..

ಪರಂ ವ್ಯೋಮ ಪರಂ ಧಾಮ ಪರಮಾತ್ಮಾ ಪರಂ ಪದಂ .

ಪರಾತ್ಪರಃ ಪಶುಪತಿಃ ಪಶುಪಾಶವಿಮೋಚಕಃ .. ೯೯..

ಪೂರ್ಣಾನಂದಃ ಪರಾನಂದಃ ಪುರಾಣಪುರುಷೋತ್ತಮಃ .

ಪದ್ಮಪ್ರಸನ್ನನಯನಃ ಪ್ರಣತಾಜ್ಞಾನಮೋಚನಃ .. ೧೦೦..

ನಂದ್ಯ ಆನಂದನೀಯೋಽಸಿ ನಂದಿಕೇಶ್ವರವಲ್ಲಭಃ .. ೩೩೬..

ನಂದಿಪ್ರಿಯೋಽಸಿ ನಾದೋಽಸಿ ಯೋಽನ್ತರ್ದಶವಿಧಧ್ವನಿಃ .

ಗಮ್ಯೋ ನಾದಾನುಸಂಧಾನಾನ್ನಾದಮಧ್ಯಪ್ರತಿಷ್ಠಿತಃ .. ೩೩೭..

ನಿಷ್ಕಲೋಽವಯವೈಹೀನೋ ನಿರ್ಮಲೋ ದೂಷಣೋಜ್ಞಿತಃ .

ನಿತ್ಯೋ ನಾಶೋಜ್ಞಿತೋ ನಿತ್ಯಾನಿತ್ಯಃ ಖೋವ್ಯಾದಿರೂಪಧೃಕ್ .. ೩೩೮..

ಅವಿದ್ಯೈವ ಮಹಾರೋಗಸ್ತದಸೃಷ್ಟೋ ನಿರಾಮಯಃ .

ಅವ್ಯಾಕೃತಂ ಯದಾಕಾಶಂ ಪರಂ ವ್ಯೋಮ ತದಾತ್ಮಕಃ .. ೩೩೯..

ಜ್ಯೋತಿಷಾಮಪಿ ಯಜ್ಯೋತಿಸ್ತತ್ಪರಂ ಧಾಮ ಕಥ್ಯತೇ .

ಪರಮಃ ಸರ್ವಜೀವೇಭ್ಯಃ ಪರಮಾತ್ಮೇತಿ ಗದ್ಯತೇ .. ೩೪೦..

ಕೈಲಾಸಾದಿಪದೇಭ್ಯೋಽಪಿ ಪರಮತ್ವಾತ್ಪರಂ ಪದಂ .

ಬ್ರಹ್ಮವಿಷ್ಣುಮಹೇಶಾನಾದ್ಯುತ್ತಮತ್ವಾತ್ ಪರಾತ್ಪರಃ .. ೩೪೧..

ಬ್ರಹ್ಮಾದಿಕೀಟಕಾಂತಾನಾಂ ಪಾತಾ ಪಶುಪತಿರ್ಮತಃ .

ದ್ವಿಪಂಚಾಶದ್ವಿಧಾಃ ಪಾಶಾಃ ಸಾಂಖ್ಯತಂತ್ರಾದಿಷು ಸ್ಫುಟಾಃ .. ೩೪೨..

ಬ್ರಹ್ಮಾದೀನ್ಮೋಚಯಂಸ್ತೇಭ್ಯಃ ಪಶುಪಾಶವಿಮೋಚಕಃ .

ಪೂರ್ಣಾನಂದಃ ಕ್ರಿಯಾಕರ್ತೃಕರ್ಮಭೇದೋಜ್ಞಿತಂ ಸುಖಂ .. ೩೪೩..

ಭೂಪಾದಿಬ್ರಹ್ಮಪರ್ಯಂತಾನಂದಾನ್ ಶತಗುಣೋತ್ತರಾನ್ .

ಸರ್ವಾನಪ್ಯಧರೀಕುರ್ವನ್ ಪರಾನಂದೋ ಮಹಾಸುಖಂ .. ೩೪೪..

ಕ್ಷರೇಭ್ಯಃ ಸರ್ವಭೂತೇಭ್ಯಃ ಕೂಟಸ್ಥಾದಕ್ಷರಾದಪಿ .

ಉತ್ತಮತ್ವಾದನಾದಿತ್ವಾತ್ ಪುರಾಣಪುರುಷೋತ್ತಮಃ .. ೩೪೫..

ಪದ್ಮಪ್ರಸನ್ನನಯನೋ ವಿಕಸತ್ಕಮಲೇಕ್ಷಣಃ .
 ನಮತಾಂ ತತ್ತ್ವಬೋಧೇನ ಪ್ರಣತಾಜ್ಞಾನಮೋಚನಃ .. ೩೪೬..
 ಪ್ರಮಾಣಪ್ರತ್ಯಯಾತೀತಃ ಪ್ರಣತಾರ್ತಿನಿವಾರಣಃ .
 ಫಲಹಸ್ತಃ ಫಣಿಪತಿಃ ಫೇತ್ಕಾರಃ ಫಾಣಿತಪ್ರಿಯಃ .. ೧೦೧..
 ಬಾಣಾರ್ಚಿತಾಂಘ್ರಿಯುಗಲೋ ಬಾಲಕೇಲಿಕುತೂಹಲೀ .
 ಬ್ರಹ್ಮ ಬ್ರಹ್ಮಾರ್ಚಿತಪದೋ ಬ್ರಹ್ಮಚಾರೀ ಬ್ರಹ್ಮಸ್ತುತಿಃ .. ೧೦೨..
 ಬ್ರಹ್ಮತಮೋ ಬ್ರಹ್ಮಪರೋ ಬ್ರಹ್ಮಣ್ಯೋ ಬ್ರಹ್ಮವಿತ್ತಿಯಃ .
 ಬ್ರಹ್ಮನ್ನಾದಾಗ್ಯಚೇತ್ಕಾರೋ ಬ್ರಹ್ಮಾಂಡಾವಲಿಮೇಖಲಃ .. ೧೦೩..
 ಪ್ರಮಾಣಪ್ರತ್ಯಯಾತೀತೋ ನಿತ್ಯಜ್ಞಾನೈಕವಿಗ್ರಹಃ .
 ಪ್ರಮಾಕರಣಜಾನಾಂ ಹಿ ಪ್ರಮಿತೀನಾಮನಿತ್ಯತಾ .. ೩೪೭..
 ನಮತಾಂ ನಾಶಯನ್ ಪೀಡಾಂ ಪ್ರಣತಾರ್ತಿನಿವಾರಣಃ .
 ಫಲಹಸ್ತಃ ಸ್ವಭಕ್ತಾನಾಮವಿಲಂಬಾತ್ಪಲಂ ದದತ್ .. ೩೪೮..
 ವಾಸುಕೇರಪಿ ಶೇಷಸ್ಯ ಸ್ವಾಮೀ ಫಣಿಪತಿರ್ಮತಃ .
 ಫೇತ್ಕಾರ ಇತಿ ತನ್ನಾಮ್ನಾ ತಂತ್ರಂ ತತ್ರ ನಿರೂಪ್ಯಸೇ .. ೩೪೯..
 ಖಂಡಾ(ಗುಡಾ)ಹ್ವಯೇಕ್ಷುವಿಕೃತೌ ಪ್ರೀತಿಮಾನ್ ಫಾಣಿತಪ್ರಿಯಃ .
 ಬಾಣಾಸುರೇಣ ಪೂಜ್ಯತ್ವಾದ್ಬಾಲಲೀಲಾಸು ಕೌತುಕಾತ್ .. ೩೫೦..
 ಬಾಣಾರ್ಚಿತಾಂಘ್ರಿಯುಗಲೋ ಬಾಲಕೇಲಿಕುತೂಹಲೀ .
 ಬ್ರಹ್ಮ ತ್ವಮೇವ ವೇದಾಂತವೇದ್ಯತತ್ತ್ವಾತ್ತ್ವಕತ್ವತಃ .. ೩೫೧..
 ಬ್ರಹ್ಮಾರ್ಚಿತಪದೋ ವೇದೈಃ ಶ್ಲಾಘನೀಯಂ ಹಿ ತೇ ಪದಂ .
 ಬ್ರಹ್ಮಚಾರೀ ಭವಾನ್ ಯೇನಾಕೃತದಾರಪರಿಗ್ರಹಃ .. ೩೫೨..
 ವಾಚಸ್ಪತಿಸ್ವರೂಪೇಣ ದೇವಾರ್ಚ್ಯತ್ವಾದ್ಬ್ರಹ್ಮಹಸ್ತುತಿಃ(೧) .
 ಬ್ರಹ್ಮತೋ ಬ್ರಹ್ಮವಿಷ್ಣ್ವಾದೀನತಿಶೇಷೇ ಬ್ರಹ್ಮತಮಃ .. ೩೫೩..
 ವೇದೈಕತತ್ವರೋ ಧಾತುಃ ಶ್ರೇಷ್ಠೋ ಬ್ರಹ್ಮಪರೋ ಮತಃ(೨) .
 ಬ್ರಹ್ಮಣ್ಯ ಇತಿ ವಿಖ್ಯಾತೋ ಬ್ರಾಹ್ಮಣಾನ್ ಮಾನಯನ್ ಸ್ವಯಂ .. ೩೫೪..
 ಪ್ರಿಯಾ ಬ್ರಹ್ಮವಿದೋ ಯಸ್ಯ ಸ ಮತೋ ಬ್ರಹ್ಮವಿತ್ತಿಯಃ .
 ಚೇತ್ಕಾರೋ ಗಜಶಬ್ದಃ ಸ ಮೇಘಾಶನ್ಯಾದಿತೋ ಮಹಾನ್ .. ೩೫೫..
 ತವಾಸ್ತೀತಿ ಬ್ರಹ್ಮನ್ನಾದಾಗ್ಯಚೇತ್ಕಾರ ಇತಿ ಸ್ಮೃತಃ .
 ಕಟಿಸೂತ್ರೇ ಕಿಂಕಿಣೀವ ಬ್ರಹ್ಮಾಂಡಾನ್ಯೇವ ಗುಂಫಯನ್ .. ೩೫೬..
 ತಾದೃಗ್ಧದ್ವಿಶ್ವರೂಪಂ ಬ್ರಹ್ಮಾಂಡಾವಲಿಮೇಖಲಃ .

(Footnotes)

(೧) ಬುದ್ಧಿಸ್ತು ಬ್ರಹ್ಮತೀ ಮಾಯಾ ತತ್ವತಿತ್ವಾಬ್ರಹ್ಮಹಸ್ತುತಿಃ ..

(೨) ಧಾತುರ್ವೇದೈಕಪರಸ್ಯ ಶ್ರೇಷ್ಠೋ ಬ್ರಹ್ಮಪರೋ ಮತಃ .
 ಭೂಕ್ಷೇಪದತ್ತಲಕ್ಷ್ಮೀಕೋ ಭರ್ಗೋ ಭದ್ರೋ ಭಯಾಪಹಃ .
 ಭಗವಾನ್ ಭಕ್ತಿಸುಲಭೋ ಭೂತಿದೋ ಭೂತಿಭೂಷಣಃ .. ೧೦೪..
 ಭವ್ಯೋ ಭೂತಾಲಯೋ ಭೋಗದಾತಾ ಭೂಮಧ್ಯಗೋಚರಃ .
 ಮಂತ್ರೋ ಮಂತ್ರಪತಿರ್ಮಂತ್ರೀ ಮದಮತ್ತಮನೋರಮಃ .. ೧೦೫..
 ಮೇಖಲಾವಾನ್ ಮಂದಗತಿರ್ಮತಿಮತ್ಕಮಲೇಕ್ಷಣಃ .
 ಮಹಾಬಲೋ ಮಹಾವೀರ್ಯೋ ಮಹಾಪ್ರಾಣೋ ಮಹಾಮನಾಃ .. ೧೦೬..
 ಭುವೋರಿಂಗಿತಮಾತ್ರೇಣ ಭಕ್ತೇಭ್ಯಃ ಸಂಪದೋ ದದತ್ .. ೧೦೭..
 ಭೂಕ್ಷೇಪದತ್ತಲಕ್ಷ್ಮೀಕೋ ಭರ್ಗೋ ಗಾಯತ್ಯುದೀರಿತಃ .
 ಭದ್ರಾ ಮಂದ್ರಾ ಮೃಗಾಶ್ಚೇತಿ ಸಂತಿ ದ್ವಿರದಜಾತಯಃ .. ೧೦೮..
 ತೇಷೂತ್ತಮಾ ಭದ್ರಜಾತಿರ್ಭದ್ರಸ್ತ್ವಂ ತಾದೃಶಾನನಃ .
 ದ್ವಿತೀಯಾದ್ವೈ ಭಯಂ ಯತ್ತದಪಘ್ನಂಸ್ತ್ವಂ ಭಯಾಪಹಃ .. ೧೦೯..
 ಉತ್ಪತ್ತಿಂ ಚ ವಿನಾಶಂ ಚ ಭೂತಾನಾಮಾಗತಿಂ ಗತಿಂ .
 ವೇತ್ಸಿ ವಿದ್ಯಾಮವಿದ್ಯಾಂ ಚೇತ್ಯುಚ್ಯಸೇ ಭಗವಾನಿತಿ .. ೧೧೦..
 ಭಕ್ತ್ಯೈವ ಲಬ್ಧುಂ ಯಃ ಶಕ್ಯಃ ಸ ಭಕ್ತಿಸುಲಭೋ ಮಹಾನ್(ಭವಾನ್) .
 ಸಿದ್ಧೀರ್ಧತ್ವೇ ಭಸ್ಮ ಧತ್ವೇ ಭೂತಿದೋ ಭೂತಿಭೂಷಣಃ .. ೧೧೧..
 ಭವ್ಯೋ ಭಾವುಕರೂಪತ್ವಾದ್ಭಾವಿವಿಶ್ವಾತ್ಮಕತ್ವತಃ .
 ಭೂತಾನಾಂ ಭೂಜಲಾದೀನಾಂ ಪಿಶಾಚಾನಾಂ ಚ ದೇಹಿನಾಂ .. ೧೧೨..
 ಅತೀತಾನಾಮಧಿಷ್ಠಾನಮತೋ ಭೂತಾಲಯೋ ಭವಾನ್ .
 ಭೋಗದಾತಾ ದುಃಖಸುಖಸಾಕ್ಷಾತ್ಕಾರಪ್ರದತ್ವತಃ .. ೧೧೩..
 ಅವಿಮುಕ್ತೇ ಭುವೋರ್ಮಧ್ಯೇ ಧೈರ್ಯೋ ಭೂಮಧ್ಯಗೋಚರಃ .
 ಮಂತ್ರಾಃ ಸಾಮಗ್ಯಜೂರೂಪಾ ಷಡರ್ಣೈಕಾಕ್ಷರಾದಯಃ .. ೧೧೪..
 ರಹೋವಿಚಾರರೂಪಾಶ್ಚ ರಾಜ್ಯಭಾರೋಪಯೋಗಿನಃ .
 ತದ್ರೂಪಸ್ತದಭಿಮಾನಿದೇವತಾ ತಸ್ಯ ಕಾರಕಃ .. ೧೧೫..
 ತೇನ ಮಂತ್ರೋ ಮಂತ್ರಪತಿರ್ಮಂತ್ರೀತ್ಯಪಿ ಚ ಗೀಯಸೇ .
 ಮದಃ ಸಮಾಧಿಸಂಭೂತಧೈರ್ಯಾನ್ಯವಿಷಯಾಗ್ರಹಃ .. ೧೧೬..
 ರಮಸೇ ತದ್ಭುತೇ ಚಿತ್ತೇ ಮದಮತ್ತಮನೋರಮಃ .
 ಮೇಖಲಾವಾನ್ ರಶನಯಾ ಮೌಂಜ್ಯಾ ವಾ ವಿಲಸತ್ಕಟಿಃ .. ೧೧೭..
 ಯೇಷಾಂ ಕಾಪಿ ಗತಿನಾಸ್ತಿ ಮಂದಾನಾಂ ಜ್ಞಾನಕರ್ಮಣೋಃ .
 ಅಭಾವೇನ ಗತಿಸ್ತೇಷಾಮಪಿ ಮಂದಗತಿಸ್ತತಃ .. ೧೧೮..
 ಯಸ್ಮಾಜ್ಜ್ಞಾನಯುತಾ ಸಂಪತ್ತಾದೃಗ್ ಯಸ್ಯ ನಿರೀಕ್ಷಣಂ .

ದೃಶ್ಯವ ದತ್ತಧೀಶ್ರೀಕೋ ಮತಿಮತ್ಕಮಲೇಕ್ಷಣಃ .. ೩೬೯..
 ಬಲವೀರ್ಯಪ್ರಾಣಮನಃಸಮಷ್ಟ್ಯೇಯೇಕತನುರ್ಭವಾನ್ .
 ಮಹಾಬಲೋ ಮಹಾವೀರ್ಯೋ ಮಹಾಪ್ರಾಣೋ ಮಹಾಮನಾಃ .. ೩೭೦..
 ಯಜ್ಞೋ ಯಜ್ಞಪತಿಯರ್ಜ್ಜುಗೋಪ್ತಾ ಯಜ್ಞಫಲಪ್ರದಃ .
 ಯಶಸ್ಕರೋ ಯೋಗಗಮ್ಯೋ ಯಾಜ್ಞಿಕೋ ಯಾಜಕಪ್ರಿಯಃ .. ೧೦೭..
 ರಸೋ (೬೦೦)ರಸಪ್ರಿಯೋ ರಸೋ ರಂಜಕೋ ರಾವಣಾರ್ಚಿತಃ .
 ರಕ್ಷೋರಕ್ಷಾಕರೋ ರತ್ನಗರ್ಭೋ ರಾಜ್ಯಸುಖಪ್ರದಃ .. ೧೦೮..
 ಲಕ್ಷ್ಯಂ ಲಕ್ಷ್ಯಪ್ರದೋ ಲಕ್ಷ್ಯೋ ಲಯಸ್ಥೋ ಲಡ್ಡಕಪ್ರಿಯಃ .
 ಲಾನಪ್ರಿಯೋ ಲಾಸ್ಯಪರೋ ಲಾಭಕೃಲ್ಲೋಕವಿಶ್ರುತಃ .. ೧೦೯..
 ಯಜ್ಞ ಇತ್ಯಾದಿಕಂ ನಾಮಾಷ್ಟಕಂ ತು ಪ್ರಕಟಾರ್ಥಕಂ (೧) .
 ರಸಃ ಪರಮ ಆನಂದೋ ರಸೋ ವೈ ಸ ಇತಿ ಶ್ರುತೇಃ .. ೩೭೯..
 ಶಾಂತಾದೌ ಮಧುರಾದೌ ವಾ ರಸೇ ಪ್ರೀತ್ಯಾ ರಸಪ್ರಿಯಃ .
 ರಸ್ಯತೇ ಚರ್ವ್ಯತೇ ಪ್ರಾಜ್ಞೈರ್ಭೂಯೋ ಭೂಯೋಽನುಭೂಯತೇ .. ೩೭೨..
 ಸ ರಸ್ಯಸ್ತನ್ನೋವೃತ್ತಿರಂಜನೇನಾಸಿ ರಂಜಕಃ .
 ರಾವಣೈಃ ಶಬ್ದನೈವೇದಶಾಸ್ತ್ರಗೀತಾದಿಪಾರಿಭಿಃ .. ೩೭೩..
 ದಶಾಸ್ಯೇನಾಪಿ ಸಿದ್ಧ್ಯರ್ಥಂ ಪೂಜಿತೋ ರಾವಣಾರ್ಚಿತಃ .
 ರಕ್ಷಾಂಸಿ ಭಸ್ಮಸಾತ್ಕರ್ವನ್ ರಕ್ಷೋರಕ್ಷಾಕರಃ ಸ್ಮೃತಃ .. ೩೭೪..
 ರತ್ನಗರ್ಭಾ ಮಹೀ ತದ್ವಾನ್ ರತ್ನಗರ್ಭಸ್ತದಾಶ್ರಯಃ .
 ರಾಜ್ಯಂ ತಜ್ಞಸ್ಸೌಖ್ಯಂ ಚ ದದದ್ರಾಜ್ಯಸುಖಪ್ರದಃ .. ೩೭೫..
 ತಾರೇಣ ಧನುಷಾ ಚಿತ್ತಶರೇಣ ಬ್ರಹ್ಮ ವೇಧಯೇತ್ .
 ಇತಿ ಶ್ರುತ್ಯಾ ಶರವ್ಯಸ್ತ್ವಂ ತಲ್ಲಕ್ಷ್ಯಮಸಿ ಯೋಗಿನಾಂ .. ೩೭೬..

(Footnote)

(೧) ಬ್ರಾಹ್ಮಣಸ್ವತ್ಯಯಜ್ಞಾತ್ಮಾ ಯಜ್ಞೋ ಯಜ್ಞಸ್ವರೂಪವಾನ್ .
 ಯಜ್ಞತೋಷ್ಠೋ ಯಜ್ಞಪತಿಯರ್ಜ್ಜುಗೋಕ್ತಾ ಚ ತತ್ರ ಭುಕ್ .
 ಯಜ್ಞೇ ಪ್ರೀತ್ಯಾ ಫಲದೋ ಮತೋ ಯಜ್ಞಫಲಪ್ರದಃ .
 ಯಶಸ್ಕರೋ ಯಶೋವೃದ್ಧಿಕರ್ತಾ ಲೋಕತ್ರಯೇಷು ಚ .
 ಜ್ಞಾನಯೋಗೇನ ಗಮ್ಯಸ್ತ್ವಂ ಯೋಗಗಮ್ಯಸ್ತು ಶಾಂತಿದಃ .
 ತ್ವಮೇವ ಯುಗ(ಯಜ್ಞ)ಕರ್ತಾ ಸ್ಯಾತ್ತೇನ ತ್ವಂ ಯಾಜ್ಞಿಕಃ ಸ್ಮೃತಃ .
 ಯಾಜಕೇಷು ಪ್ರೀತಿಯುಕ್ತೋ ಮತಸ್ತ್ವಂ ಯಾಜಕಪ್ರಿಯಃ .
 ಲಕ್ಷ್ಯಾಣಿ ಚಿತ್ತಸ್ಥೈರ್ಯಾರ್ಥಂ ಲಕ್ಷಸಂಖ್ಯಾನ್ಯದೀದೃಶನ್ .
 ಋಷಯಸ್ತಾನಿ ನಿರ್ವಿಘ್ನಂ ದದಲ್ಲಕ್ಷ್ಯಪ್ರದೋ ಭವಾನ್ .. ೩೭೭..

ಲಕ್ಷ್ಮೋ ಲಕ್ಷಣಯಾ ಗಮ್ಯೋ ಮಹಾವಾಕ್ಯಗತೈಃ ಪದೈಃ .
 ಲಯಸ್ಥಃ ಕಲ್ಪಕಾಲೇಽಪಿ ತಿಷ್ಠಂಶ್ಚಿತ್ತಲಯೇಽಪಿ ವಾ .. ೩೭೮..
 ಲಡ್ಡಕಾ ವರ್ತುಲಾಕಾರಾಃ ಪ್ರಿಯಾಲತಿಲಖಾಖನೈಃ .
 ರಚಿತಾಃ ಶರ್ಕರಾಪಕ್ಷಾಸ್ತತ್ಪ್ರಿಯೋ ಲಡ್ಡಕಪ್ರಿಯಃ .. ೩೭೯..
 ಲಾನಪ್ರಿಯೋ ಗಜಾವಾಸಶಾಲಾಯಾಂ ಪ್ರೀತಿಸಂಯುತಃ .
 ವಿಲಾಸಾರ್ಹಂ ಪರಂ ಧಾಮ ಯಸ್ಯ ಲಾಸ್ಯಪರೋ ಹಿ ಸಃ .. ೩೮೦..
 ಯೇ ಲಾಭಕಾರಿಣೋ ಲೋಕಾಃ ಶೀಘ್ರಂ ಭಕ್ತವರಪ್ರದಾಃ .
 ತೇಷು ಶ್ರೇಷ್ಠತಯಾ ಖ್ಯಾತೋ ಲಾಭಕೃಲ್ಲೋಕವಿಶ್ರುತಃ .. ೩೮೧..
 ವರೇಣ್ಯೋ ವಹ್ನಿವದನೋ ವಂದ್ಯೋ ವೇದಾಂತಗೋಚರಃ .
 ವಿಕರ್ತಾ ವಿಶ್ವತಶ್ಚಕ್ಷುರ್ವಿಧಾತಾ ವಿಶ್ವತೋಮುಖಃ .. ೧೧೦..
 ವಾಮದೇವ ವಿಶ್ವನೇತಾ ವಜ್ರಿವಜ್ರನಿವಾರಣಃ .
 ವಿಶ್ವಬಂಧನವಿಷ್ಣುಂಭಾಧಾರೋ ವಿಶ್ವೇಶ್ವರಪ್ರಭುಃ .. ೧೧೧..
 ಶಬ್ದಬ್ರಹ್ಮ ಶಮಪ್ರಾಪ್ಯಃ ಶಂಭುಶಕ್ತಿಗಣೇಶ್ವರಃ .
 ಶಾಸ್ತ್ರಾ ಶಿಖಾಗ್ರನಿಲಯಃ ಶರಣ್ಯಃ ಶಿಖರೀಶ್ವರಃ .. ೧೧೨..
 ವರೇಣ್ಯಾಖ್ಯೋ ಗಣಪತೇರದ್ವೈತಭಜನೇ ರತಃ .
 ಕಶ್ಚಿದ್ರಾಜಾ ತದದ್ವೈತಾದ್ವರೇಣ್ಯೋಽಸ್ಯುತ್ತಮೋಽಪಿ ವಾ .. ೩೮೨..
 ಯದ್ಭವಂತಮುದ್ದಿಶ್ಯ ಸಮಿದ್ಧೇಽಗ್ನೌ ಹುತಂ ಹವಿಃ .
 ತೇನೈವ ತೃಪ್ಯಸೀತ್ಯರ್ಥಾತ್ತ್ವಂ ವಹ್ನಿವದನೋ ಮತಃ .. ೩೮೩..
 ವನ್ಯೋ ನಮ್ಯೋಽಸ್ಯುಪನಿಷದ್ಗಮ್ಯೋ ವೇದಾಂತಗೋಚರಃ .
 ವಿಕರ್ತಾ ತ್ವಂ ಹಿ ಷಡ್ಭಾವವಿಕಾರಾಣಾಂ ಪ್ರವರ್ತಕಃ .. ೩೮೪..
 ಯತ್ರ ಕ್ಷಚನ ಭಕ್ತೇನ ಪತ್ರಂ ಪುಷ್ಪಂ ಫಲಂ ಜಲಂ .
 ದತ್ತಂ ತತ್ತ್ವೈವ ತತ್ಪ್ರಶ್ನಾನ್ ಧಾರಯನ್ ಭಕ್ಷಯನ್ನಪಿ .. ೩೮೫..
 ಕೀರ್ತ್ಯನೇ ವಿಶ್ವತಶ್ಚಕ್ಷುರ್ವಿಧಾತಾ ವಿಶ್ವತೋಮುಖಃ .
 ವಾಮದೇವೋ ವಲ್ಲಂತರಂ ದೀವ್ಯಸಿ ದ್ಯೋತನೇ ಯತಃ .. ೩೮೬..
 ವಿಶ್ವನೇತಾಸಿ ಜಗತೋ ವಿಷ್ಣೋರ್ವಾ ನಾಯಕೋ ಯತಃ .
 ಇಂದ್ರವಜ್ರಸ್ತಂಭನೇನ ವಜ್ರಿವಜ್ರನಿವಾರಣಃ .. ೩೮೭..
 ವಿಶ್ವನಿರ್ಮಾಣಪರ್ಯಾಪ್ತೋ ದೇಶೋ ವಿಷ್ಣುಂಭ ಉಚ್ಯತೇ .
 ವಿಶ್ವಬಂಧನವಿಷ್ಣುಂಭಾಧಾರಸ್ತಸ್ಯಾಪಿ ಧಾರಣಾತ್ .. ೩೮೮..
 ಬ್ರಹ್ಮಾಂತಾನಾಂ ತದೀಶಾನಾಂ ಚೇಶೋ ವಿಶ್ವೇಶ್ವರಪ್ರಭುಃ .
 ಶಬ್ದಬ್ರಹ್ಮ ಪರಾಂ ವಾಚಮತೀತೋ ನಾದರೂಪಧೃಕ್ .. ೩೮೯..
 ಶಮಪ್ರಾಪ್ಯಃ ಶಾಂತಿದಾಂತಿಜಿತಚಿತ್ತೇನ ಲಭ್ಯನೇ .

ಶೈವಾನ್ ಶಾಕ್ತಾನ್ ಗಣಾಂಶ್ಚೇಷ್ಟೇ ಶಂಭುಶಕ್ತಿಗಣೇಶ್ವರಃ .. ೩೯೦..
 ಶಾಸ್ತಾ ಕೇರಲದೇಶೀಯಾ ದೇವತಾಽಸ್ತಿ ತದಾತ್ಮಕಃ .
 ತಸ್ಯಾಃ ಶಿಖಾಯಾ ಮಧ್ಯೇ ಯಃ ಪರಮಾತ್ಮಾ ವ್ಯವಸ್ಥಿತಃ .. ೩೯೧..
 ಶ್ರುತಿಸಿದ್ಧೋಽಸ್ತಿ ತದ್ರೂಪಃ ಶಿಖಾಗ್ರನಿಲಯೋ ಭವಾನ್ .
 ತ್ರಾತಾ ಶರಣ್ಯಃ ಪ್ರಾಲೇಯಾಚಲಾತ್ಮಾ ಶಿಖರೀಶ್ವರಃ .. ೩೯೨..
 ಷಡ್ರತುಕುಸುಮಸ್ರಗ್ವೀ ಷಡಾಧಾರಃ ಷಡಕ್ಷರಃ .
 ಸಂಸಾರವೈದ್ಯಃ ಸರ್ವಜ್ಞಃ ಸರ್ವಭೇಷಜಭೇಷಜಂ .. ೧೧೩..
 ಸೃಷ್ಟಿಸ್ಥಿತಿಲಯಕ್ರೀಡಃ ಸುರಕುಂಜರಭೇದನಃ .
 ಸಿಂದೂರಿತಮಹಾಕುಂಭಃ ಸದಸದ್ವ್ಯಕ್ತಿದಾಯಕಃ .. ೧೧೪..
 ಸಾಕ್ಷೀ ಸಮುದ್ರಮಥನಃ ಸ್ವಸಂವೇದ್ಯಃ ಸ್ವದಕ್ಷಿಣಃ .
 ಸ್ವತಂತ್ರಃ ಸತ್ಯಸಂಕಲ್ಪಃ ಸಾಮಗಾನರತಃ ಸುಖೀ .. ೧೧೫..
 ಜಾತೀಚಂಪಕಕುಂದಾದೀನ್ಯೈಕೈಕರ್ತುಭವಾನ್ಯಪಿ .
 ಷಡ್ರತುಕುಸುಮಸ್ರಗ್ವೀ ಸರ್ವದಾ ಯುಗಪದ್ಧಧತ್ .. ೩೯೩..
 ಮೂಲಾಧಾರೇ ಗಣೇಶೋಽಸ್ತಿ ಚಕ್ರಷಟ್ಕಂ ತದೂರ್ಧ್ವತಃ .
 ಷಣ್ಣಾಮಾಧಾರಭೂತೋಽಸಿ ಷಡಾಧಾರ ಇತಿ ಸ್ಮೃತಃ .. ೩೯೪..
 ಜೀವರ್ಮಯುಗ್ವಕ್ರತುಂಡಮಂತ್ರರೂಪಃ ಷಡಕ್ಷರಃ .
 ಸಂಸಾರವೈದ್ಯ ಇತ್ಯುಕ್ತೋ ಭವರೋಗವಿನಾಶಕಃ .. ೩೯೫..
 ಸರ್ವಜ್ಞಃ ಸಕಲಜ್ಞಾತಾ ಸುಗತಾತ್ಮಾ ವಿನಾಯಕಃ .
 ಸರ್ವೇಷಾಮಪಿ ರೋಗಾಣಾಂ ದಿವ್ಯಂ ಪೀಯೂಷಮೌಷಧಂ .. ೩೯೬..
 ತಸ್ಯಾಪಿ ನಾಶಯನ್ ದೋಷಾನ್ ಸರ್ವಭೇಷಜಭೇಷಜಂ .
 ಲೀಲಯಾ ಸರ್ವಜಗತಾಂ ನಿರ್ಮಿತಿ-ಸ್ಥಿತಿ-ಸಂಹೃತೀಃ .. ೩೯೭..
 ಸೃಷ್ಟಿ-ಸ್ಥಿತಿ-ಲಯಕ್ರೀಡಃ ಕಥ್ಯಸೇ ರಚಯನ್ ಕ್ಷಣಾತ್ .
 ದಾನವೈರರ್ಚಿತಶ್ಚೇತ್ತ್ವಂ ಸುರಕುಂಜರಭೇದನಃ .. ೩೯೮..
 ಸಿಂದೂರಿತಮಹಾಕುಂಭಃ ಸಿಂದೂರಾರುಣಮಸ್ತಕಃ .
 ಸದ್ಬ್ರಹ್ಮೈವ ನ ಸದ್ವಿಶ್ವಂ ತಯೋರ್ವ್ಯಕ್ತಿಃ ಪ್ರಕಾಶನಂ .. ೩೯೯..
 ಸ್ವಭಕ್ತೇಭ್ಯೋ ದದಾಸೀತಿ ಸದಸದ್ವ್ಯಕ್ತಿದಾಯಕಃ .
 ಸಾಕ್ಷೀ ಪಶ್ಯಸಿ ಸಾಕ್ಷಾತ್ತ್ವಂ ವಿಶ್ವಂ ಚಿತ್ತಾನಪೇಕ್ಷಯಾ .. ೪೦೦..
 ಸಮುದ್ರಮಥನೇ ದೇವೈರ್ಮಂಥನಾರಂಭಣೇರ್ಚಿತಃ .
 ಸಮುದ್ರಮಥನಃ ಪ್ರೋಕ್ತಃ ಸ್ವಸಂವೇದ್ಯಃ ಪರಾತ್ಪರಃ .. ೪೦೧..
 ಪರಜ್ಯೋತಿಃ ಸ್ವರೂಪತ್ವಾತ್ ಸ್ವಯಂಶಕ್ತಃ ಸ್ವದಕ್ಷಿಣಃ .. ೪೦೨..
 ಸ್ವತಂತ್ರಃ ಸ್ವಯಮೇವಾಸಿ ನಾನಾತಂತ್ರಾತ್ಮನಾ ಯತಃ .

ಅಮೋಘಕಲ್ಪನಾತ್ ಸತ್ಯಸಂಕಲ್ಪ ಇತಿ ಗೀಯಸೇ .. ೪೦೩..
 ಸಾಮಪ್ರೀತೇಃ ಸದಾನಂದಾತ್ ಸಾಮಗಾನರತಃ ಸುಖೀ .
 ಹಂಸೋ ಹಸ್ತಿಪಿಶಾಚೀಶೋ ಹವನಂ ಹವ್ಯಕವ್ಯಭುಕ್ .
 ಹವ್ಯೋ ಹುತಪ್ರಿಯೋ ಹರ್ಷೋ ಹೃಲೇಖಾಮಂತ್ರಮಧ್ಯಗಃ .. ೧೧೬..
 ಕ್ಷೇತ್ರಾಧಿಪಃ ಕ್ಷಮಾಭರ್ತಾ ಕ್ಷಮಾಪರಪರಾಯಣಃ .
 ಕ್ಷಿಪ್ರಕ್ಷೇಮಕರಃ ಕ್ಷೇಮಾನಂದಃ ಕ್ಷೋಣೀಸುರದ್ರುಮಃ .. ೧೧೭..
 ಹಂಸೋ ಯತಿವಿಶೇಷಾತ್ಮಾ ಯದ್ವಾ ಭಾಸ್ಕರಮೂರ್ತಿಕಃ(೧) .. ೪೦೪..
 ಏತತ್ಪಂಚಾಕ್ಷರಸ್ಯಾಂತೇ ಲಿಖೇಭಬ್ಬಾದ್ವಿ ಲೋ ಮನುಃ .
 ತತ್ಪ್ರತೀಕಮುಪಾದಾಯ ತಸ್ಯೇಶೋ ದೇವತೋದಿತಾ .. ೪೦೫..
 ಸೋಽಯಂ ಹಸ್ತಿಪಿಶಾಚೀಶೋ ನವಾರ್ಣಮನುದೇವತಾ .
 ಯಾಗಃ ಪ್ರಕ್ಷೇಪಯುಘೋಮಸ್ತದ್ರೂಪೋ ಹವನಂ ಭವಾನ್ .. ೪೦೬..
 ದೇವತಾಃ ಪಿತರಶ್ವೇತಿ ದ್ವಿರೂಪೋ ಹವ್ಯಕವ್ಯಭುಕ್ .
 ಹನ್ಯೋ ಹವಿಃ ಸ್ವರೂಪತ್ವಾದ್ಭವಿರ್ಭುಕ್ತೇ ಹಿ ಸ್ಮೃತೇಃ .. ೪೦೭..
 ಹುತಂ ದ್ರವ್ಯಂ ಪ್ರಿಯಂ ಯಸ್ಯಾ ದೇವತಾಯಾಃ (ಹುತಪ್ರಿಯಃ) ಸ ವೈ ಭವಾನ್ .
 ಹವಿರ್ಭಕ್ಷಣಜೋ ಮೋದೋ ಹರ್ಷಃ ಸೋಽಪಿ ತ್ವದಾತ್ಮಕಃ .. ೪೦೮..
 ಹೃಲ್ಲೇಖಾರ್ಥಸ್ತಂತ್ರರಾಜೇ ವರ್ಣಿತೋ ವ್ಯಾಕುಲಾಕ್ಷರೈಃ .
 ವೈೋಮ್ನಾ ಪ್ರಕಾಶಮಾನಸ್ತ್ವಂ ಗ್ರಸಮಾನಸ್ತ್ವಮಗ್ನಿನಾ .. ೪೦೯..
 ತಯೋರ್ವಿಮರ್ಶ ಈಕಾರೋ ಬಿಂದುನಾ ತನ್ನಿಫಾಲನಂ .
 ಇತಿ ಹ್ರೀಂಕಾರವಾಚ್ಯೋಽಸಿ ಹೃಲ್ಲೇಖಾಮಂತ್ರಮಧ್ಯಗಃ .. ೪೧೦..
 ಪ್ರಯಾಗಾದೇಃ ಶರೀರಾದೇವೇಶಃ ಕ್ಷೇತ್ರಾಧಿಪೋ ಮತಃ(೨) .
 ಕ್ಷಮಾಭರ್ತಾ ಕ್ಷಿತಿಂ ಕ್ಷಾಂತಿಮಪಿ ವಾ ಯೋ ಬಿಭರ್ತಿ ಸಃ .. ೪೧೧..

(Footnotes)

- (೧) ಹಂಸೋ ಯತಿ ವಿಶೇಷೋ ವಾ ಗಣಕೋ ಭಾನುಮೂರ್ತಿಮಾನ್ .
 (೨) ಕಾಶೀಮಯೂರಪುರ್ಯಾಯ ಕ್ಷೇತ್ರೇಶಾ ಬಹುವಿಶ್ರುತಾಃ .
 ಅಧಿಪಶ್ಚಾಪಿ ತೇಷಾಂ ತ್ವಂ ದೇವ ಕ್ಷೇತ್ರಾಧಿಪೋ ಮತಃ ..
 ಕ್ಷಾಂತಿಶೀಲಮುನಿಪ್ರಾಪ್ಯಃ ಕ್ಷಮಾಪರಪರಾಯಣಃ .
 ಶೀಘ್ರಂ ಸಿದ್ಧಿಂ ದದಾತೀತಿ ಕ್ಷಿಪ್ರಕ್ಷೇಮಕರೋ ಭವಾನ್ .. ೪೧೨..
 ಕ್ಷೇಮಂ ಸಾಂಸಾರಿಕಂ ಸೌಖ್ಯಮಾನಂದಃ ಪಾರಮಾರ್ಥಿಕಃ .
 ಉಭಯಾತ್ಮಾ ತ್ವಮೇವೇತಿ ಕ್ಷೇಮಾನಂದ ಇತೀರ್ಯಸೇ .. ೪೧೩..
 ಕಲ್ಪವೃಕ್ಷ ಇವ ಕ್ಷೋಣ್ಯಾಮಿಷ್ಠಾನ್ನರ್ವಾನ್ಪ್ರಯಚ್ಛಸಿ .
 ಧರ್ಮಾದಿದುಃಖಭೋಗಾಂತಾನ್ ಅತಃ ಕ್ಷೋಣೀಸುರದ್ರುಮಃ .. ೪೧೪..
 ಧರ್ಮಪ್ರದೋರ್ಧದಃ ಕಾಮದಾತಾ ಸೌಭಾಗ್ಯವರ್ಧನಃ .

ವಿದ್ಯಾಪ್ರದೋ ವಿಭವದೋ ಭುಕ್ತಿಮುಕ್ತಿಫಲಪ್ರದಃ .. ೧೧೮..
 ಆಭಿರೂಪ್ಯಕರೋ ವೀರಶ್ರೀಪ್ರದೋ ವಿಜಯಪ್ರದಃ .
 ಸರ್ವವಶ್ಯಕರೋ ಗರ್ಭದೋಷಹಾ ಪುತ್ರಪೌತ್ರದಃ .. ೧೧೯..
 ಮೇಧಾದಃ ಕೀರ್ತಿದಃ ಶೋಕಹಾರೀ ದೌರ್ಭಾಗ್ಯನಾಶನಃ .
 ಪ್ರತಿವಾದಿಮುಖಸ್ತಂಭೋ ರುಷ್ಷಚಿತ್ತಪ್ರಸಾದನಃ .. ೧೨೦..
 ಪರಾಭಿಚಾರಶಮನೋ ದುಃಖಭಂಜನಕಾರಕಃ .
 ಕಲ್ಪದ್ರುಮತ್ವಂ ವಿವಿನಕ್ತ್ಯೇಕವಿಂಶತಿನಾಮಭಿಃ .
 ಧರ್ಮಪ್ರದೋಽರ್ಥದಃ ಕಾಮದಾತೇತ್ಯುಕ್ತಸ್ತ್ರಿವರ್ಗದಃ .. ೪೧೫..
 ಸ್ತ್ರೀಣಾಂ ಜೀವತ್ವತಿತ್ವಾದಿ ದದತ್ಸೈಭಾಗ್ಯವರ್ಧನಃ .
 ವಿದ್ಯಾಪ್ರದೋ ವಿಭವದೋ ಜ್ಞಾನಸಂಪತ್ತಿದಾಯಕಃ .. ೪೧೬..
 ಭೋಗಜೀವನ್ಮುಕ್ತಿದಾನಾದ್ಭುಕ್ತಿಮುಕ್ತಿಫಲಪ್ರದಃ .
 ಆಢ್ಯೈಃ ಸಹ ದರಿದ್ರಾಣಾಂ ಮೂರ್ಖಾಣಾಂ ಪಂಡಿತೈಃ ಸಹ .
 ಸಾಮ್ಯಂ ಪ್ರದರ್ಶಯನ್ ಸಭ್ಯೇಷ್ಟಾಭಿರೂಪ್ಯಕರೋ ಮತಃ .. ೪೧೭..
 ಸಮರೇ ಕಾಂದಿಶೀಕಾನಾಂ ಅಪಿ ವೀರಶ್ರಿಯಂ ದದತ್ .
 ನಾಮ ಸ್ಮೃತವತಾಂ ವೀರಶ್ರೀಪ್ರದಃ ಕೀರ್ತ್ಯಸೇ ಬುದ್ಧೈಃ .. ೪೧೮..
 ವೀರಶ್ರಿಯಾ ಜಯಫಲಂ ದದಾನೋ ವಿಜಯಪ್ರದಃ .
 ಸರ್ವಂ ಭಕ್ತವಶೇ ಕುರ್ವನ್ ಸರ್ವವಶ್ಯಕರೋ ಭವಾನ್ .. ೪೧೯..
 ಬೀಜದೋಷಾನ್ ಸ್ರಾವಪಾತೌ ನಾಶಯನ್ ಗರ್ಭದೋಷಹಾ .
 ಪುತ್ರಃ ಸೂನುಶ್ಚ ದುಹಿತಾ ತತ್ಪೌತ್ರಾನ್ ದುಹಿತುಃ ಸುತಾನ್ .. ೪೨೦..
 ನಪ್ತ್ವಾಣ್ವಿಣಪ್ತ್ವಾಣ್ ದೌಹಿತಾನ್ ದದಾನಃ ಪುತ್ರಪೌತ್ರದಃ .
 ಧೀರ್ಧಾರಣಾವತೀ ಮೇಧಾ ಮೇಧಾದಸ್ತತ್ಪ್ರದಾಯಕಃ .. ೪೨೧..
 ಲೋಕೇ ಯಾ ಸದ್ಗುಣಖ್ಯಾತಿಸ್ತತ್ಪ್ರದಾನೇನ ಕೀರ್ತಿದಃ .
 ಶೋಕಹಾರೀ ಜ್ಞಾನದಾನಾತ್ತರತಿ ಶೋಕಮಾತ್ಮವಿತ್ .. ೪೨೨..
 ದುರ್ಭಗತ್ವಾಪಹಾರೇಣ ಸ್ತ್ರೀಣಾಂ ದೌರ್ಭಾಗ್ಯನಾಶನಃ .
 ವಾಚಂ ಸ್ತಭಾಸಿ ದುಷ್ಟಾನಾಂ ಪ್ರತಿಕೂಲಂ ಪ್ರಜಲ್ಪತಾಂ .. ೪೨೩..
 ಪ್ರತಿವಾದಿಮುಖಸ್ತಂಭಃ ಕಥ್ಯಸೇ ಸ್ಮೃತಿಮಾತ್ರತಃ .
 ಸೇವಕೇಷು ಕ್ರೋಧಜುಷಾಂ ರಾಜ್ಞಾಂ ಚಿತ್ತಾನಿ ಶೋಧಯನ್ .. ೪೨೪..
 ಸ್ನೇಹಶಾಲೀನಿ ಕುರ್ವಾಣೋ ರುಷ್ಷಚಿತ್ತಪ್ರಸಾದನಃ .
 ಪರಾಭಿಚಾರಶಮನೋ ಮಾರಣಾಖ್ಯಸ್ಯ ಕರ್ಮಣಃ .. ೪೨೫..
 ಸ್ವಶತ್ರುಭಿಃ ಪ್ರಣೀತಸ್ಯ ನಿಷ್ಪಲೀಕರಣಾನ್ಮತಃ .
 ಭಂಜಯನ್ ಸರ್ವದುಃಖಾನಿ ದುಃಖಭಂಜನಕಾರಕಃ .. ೪೨೬..

ಲವಸ್ತುಟಿಃ ಕಲಾ ಕಾಷ್ಠಾ ನಿಮೇಷಸ್ತತ್ಪರಃ ಕ್ಷಣಃ .. ೧೨೧..
 ಘಟೀ ಮುಹೂರ್ತಂ ಪ್ರಹರೋ ದಿವಾ ನಕ್ಷಂ (೭೦೦)ಅಹರ್ನಿಶಂ .
 ಪಕ್ಷೀ ಮಾಸೋಽಯನಂ ವರ್ಷಂ ಯುಗಂ ಕಲ್ಪೋ ಮಹಾಲಯಃ .. ೧೨೨..
 ರಾಶಿಸ್ತಾರಾ ತಿಥಿಯೋಽಗೋ ಬಾರಃ ಕರಣಮಂಶಕಂ .
 ಲಗ್ನಂ ಹೋರಾ ಕಾಲಚಕ್ರಂ ಮೇರುಃ ಸಪ್ತರ್ಷಯೋ ಧ್ರುವಃ .. ೧೨೩..
 ರಾಹುರ್ಮಂದಃ ಕವಿಜೀವೋ ಬುಧೋ ಭೌಮಃ ಶಶೀ ರವಿಃ .
 ಕಾಲಃ ಸೃಷ್ಟಿಃ ಸ್ಥಿತಿರ್ವಿಶ್ವಂ ಸ್ಥಾವರಂ ಜಂಗಮಂ ಚ ಯತ್ .. ೧೨೪..
 ಅಥ ಕಾಲಸ್ವರೂಪತ್ವಮುಕ್ತಂ ವಿಂಶತಿನಾಮಭಿಃ .
 ಪದ್ಮಪತ್ರಸಹಸ್ರಸ್ಯ ಸೂಕ್ಷ್ಮಸೂಚ್ಯಾಭಿವೇಧನೇ .. ೪೨೭..
 ದಲೇ ದಲೇ ಲವಃ ಕಾಲಃ ಸಹಸ್ರೇಣ ಲವೈಸ್ತುಟಿಃ .. ೪೨೮..
 ತ್ರುಟೀಃ ಶತಂ ತತ್ಪರಸ್ತೈರ್ನಿಮೇಷಸ್ತಂಶತಾ ಭವೇತ್ .
 ಅಷ್ಟಾದಶನಿಮೇಷೈಃ ಸ್ಯಾತ್ಕಾಷ್ಠಾ ತತ್ತ್ರಿಂಶತಾ ಕಲಾ .. ೪೨೯..
 ತತ್ತ್ರಿಂಶತಾ ಕ್ಷಣಸ್ತೇ ಷಡ್ಘಟೀ ತಾಭ್ಯಾಂ ಮುಹೂರ್ತಕಂ .
 ಪ್ರಹರಸ್ತಚ್ಚತುಷ್ಕಂ ತಚ್ಚತುಷ್ಕಂ ನಕ್ಷಕಂ ದಿವಾ .. ೪೩೦..
 ಅಹರ್ನಿಶಂ ತ್ವಹೋರಾತ್ರಂ ಪ್ರಹರೈರಷ್ಟಭಿರ್ಭವೇತ್ .
 ತೇ ಪಂಚದಶ ಪಕ್ಷಸ್ತೌ ಮಾಸಃ ಷಡಯನಂ ತು ತೇ .. ೪೩೧..
 ತಾಭ್ಯಾಂ ತು ಮಾನುಷಂ ವರ್ಷಂ ತೈಃ ಷಷ್ಟ್ಯಾ ತ್ರಿಶತೀಯುಜಾ .
 ದಿವ್ಯಂ ದ್ವಾದಶಸಾಹಸ್ರೈರ್ದಿವ್ಯವರ್ಷೈಶ್ಚತುರ್ಯುಗಂ .. ೪೩೨..
 ಚತುರ್ಯುಗಸಹಸ್ರೇಣ ಕಲ್ಪೋ ದೈನಂದಿನೋ ಲಯಃ .
 ದ್ವಾಸಪ್ತತಿಸಹಸ್ರೈಃ ಸ್ಯಾನ್ಮಹಾಪ್ರಲಯೋ ವಿಧೇಃ .. ೪೩೩..
 ರಾಶಿದ್ವಾದಶ ಮೇಷಾದ್ಯಾಃ ಕೃತ್ತಿಕಾದ್ಯಾಶ್ಚ ತಾರಕಾಃ .
 ತ್ವಮೇವ ಚ ತಿಥಿಶ್ಚಾಂದ್ರೀ ಕಲಾ ಪಂಚದಶತ್ರಿಕಾ .. ೪೩೪..
 ವಿಷ್ಣುಭವಪ್ರಥಮಾ ಯೋಗಾಸ್ತದ್ರೂಪಾಃ ಸಪ್ತವಿಂಶತಿಃ .
 ಯೋಗಾ ಅಮೃತಸಿದ್ಧಾದ್ಯಾ ಆನಂದಾದ್ಯಾಸ್ತತ್ತ್ವಮೇವ ಚ .. ೪೩೫..
 ರವ್ಯಾದಿಸಪ್ತವಾರಾತ್ಮಾ ಬವಾದಿಕರಣಾತ್ಮಕಃ .
 ಚತ್ವಾರಿ ಪ್ರತಿನಕ್ಷತ್ರಮಂಶಕಾನಿ ತ್ವಮೇವ ಹಿ .. ೪೩೬..
 ರಾಶೀನಾಮುದಯೋ ಲಗ್ನಂ ಹೋರಾ ಲಗ್ನಾರ್ಧಸಮ್ಮಿತಾ .
 ಕಾಲಚಕ್ರಂ ಶೈಶುಮಾರಂ ಮೇರುಃ ಸೌವರ್ಣಪರ್ವತಃ .. ೪೩೭..
 ಸಪ್ತರ್ಷಯಃ ಕಶ್ಯಪಾದ್ಯಾ ಶಿತ್ತಾನಚರಣಿಧ್ರಿವಃ .
 ರಾಹ್ವಾದಯೋ ಗ್ರಹಾ ಅಷ್ಟೌ ತ್ವದ್ರೂಪಾ ಏವ ನೇತರೇ .. ೪೩೮..
 ಕಲನಾತ್ ಕಾಲ ಇತ್ಯುಕ್ತೋ ಜಗತ್ಸಂಹರಣಕ್ರಿಯಾ .

ಸೃಷ್ಟಿಃ ಸ್ಥಿತಿಶ್ಚ ಜಗದುತ್ಪಾದನಪ್ರಾಣನಕ್ರಿಯೇ .. ೪೩೯..
 ಯತ್ಸಾವರಾದಿ ವಿಶ್ವಂ ತತ್ತ್ವಮಿತ್ಯೇಕಾಭಿಧಾನಕಂ .
 ಭೂರಾಪೋಃಗ್ನಿರ್ಮರುದ್ವ್ಯೋಮಾಹಂಕೃತಿಃ ಪ್ರಕೃತಿಃ ಪುಮಾನ್ .
 ಬ್ರಹ್ಮಾ ವಿಷ್ಣುಃ ಶಿವೋ ರುದ್ರ ಈಶಃ ಶಕ್ತಿಃ ಸದಾಶಿವಃ .. ೧೨೫..
 ತ್ರಿದಶಾಃ ಪಿತರಃ ಸಿದ್ಧಾ ಯಕ್ಷಾ ರಕ್ಷಾಂಸಿ ಕಿನ್ನರಾಃ .
 ಸಾಧ್ಯಾ ವಿದ್ಯಾಧರಾ ಭೂತಾ ಮನುಷ್ಯಾಃ ಪಶವಃ ಖಗಾಃ .. ೧೨೬..
 ಸಮುದ್ರಾಃ ಸರಿತಃ ಶೈಲಾ ಭೂತಂ ಭವ್ಯಂ ಭವೋದ್ಭವಃ .
 ಸಾಂಖ್ಯಂ ಪಾತಂಜಲಂ ಯೋಗಃ ಪುರಾಣಾನಿ ಶ್ರುತಿಃ ಸ್ಮೃತಿಃ .. ೧೨೭..
 ವೇದಾಂಗಾನಿ ಸದಾಚಾರೋ ಮೀಮಾಂಸಾ ನ್ಯಾಯವಿಸ್ತರಃ .
 ಆಯುರ್ವೇದೋ ಧನುರ್ವೇದೋ ಗಾಂಧರ್ವಂ ಕಾವ್ಯನಾಟಕಂ .. ೧೨೮..
 ವೈಖಾನನಂ ಭಾಗವತಂ ಸಾತ್ವತಂ ಪಾಂಚರಾತ್ರಕಂ .
 ಶೈವಂ ಪಾಶುಪತಂ ಕಾಲಾಮುಖಂ ಭೈರವಶಾಸನಂ .. ೧೨೯..
 ಶಾಕ್ತಂ ವೈನಾಯಕಂ ಸೌರಂ ಜೈನಮಾರ್ಹತಸಂಹಿತಾ .
 ಸದಸದ್ವ್ಯಕ್ತಮವ್ಯಕ್ತಂ ಸಚೇತನಮಚೇತನಂ .. ೧೩೦..
 ಭೂರಾಪೋಃಗ್ನಿರ್ಮರುದ್ವ್ಯೋಮ ಪಂಚಭೂತಾತ್ಮಕೋ ಭವಾನ್ .. ೪೪೦..
 ಅಹಂಕೃತಿರಹಂಕಾರಃ ಪ್ರಕೃತಿರ್ಮೂಲಕಾರಣಂ .
 ಪುಮಾಂಶ್ಚ ಪಂಚವಿಂಶಸ್ತ್ವಂ ಪ್ರಕೃತ್ಯಾದ್ಯೈರಸಂಹತಃ .. ೪೪೧..
 ಮಂಚಸ್ಥಬ್ರಹ್ಮವಿಷ್ಣುವೀಶರುದ್ರಾಃ ಪಾದಾಃ ಸದಾಶಿವಃ .
 ಫಲಕಸ್ತತ್ರ ಕಾಮೇಶಃ ಶಿವಸ್ತಸ್ಯಾಂಕಗಾಮಿನೀ .. ೪೪೨..
 ಶಕ್ತಿಃ ಕಾಮೇಶ್ವರೀತ್ಯೇತೇ ಸಪ್ತಾಪಿ ಭವದಾತ್ಮಕಾಃ .
 ತ್ರಿದಶಾದಿಕಶೈಲಾಂತಾ ಅರ್ಧಾಸ್ತ್ವಂ ತಿಥಿಭಿರ್ಮಿಠಾಃ(೧) .. ೪೪೩..
 ಭವಾನ್ ಭೂತಮತೀತಂ ಚ ಭವ್ಯಂ ಕ್ಷೇಮಂ ಚ ಭಾವಿ ಚ .
 ಭವೋದ್ಭವಃ ಶಿವೋತ್ಪನ್ನಃ ಸಂಸಾರಪ್ರಭವೋಽಥವಾ .. ೪೪೪..
 ಅಥ ಸಾಂಖ್ಯಾದಯೋ ವಿದ್ಯಾಸ್ತ್ವದ್ರೂಪಾಃ ಸಪ್ತವಿಂಶತಿಃ .
 ಸಾಂಖ್ಯಂ ಕಪಿಲಮುನ್ಯುಕ್ತಂ ಶಾಸ್ತ್ರಂ ಪಾತಂಜಲಂ ಪುನಃ .. ೪೪೫..
 ಸಾಮಸೂತ್ರನಿದಾನಾಖ್ಯಂ ಯೋಗಃ ಫಣಿಪತೀರಿತಃ .
 ಬ್ರಾಹ್ಮಾದೀನಿ ಪುರಾಣಾನಿ ಶ್ರುತಯೋ ಬಹ್ವುಚಾದಯಃ .. ೪೪೬..
 ಮನ್ವಾದ್ಯಾಃ ಶ್ರುತಯೋ ವೇದಾಂಗಾನಿ ಕಲ್ಪಾದಿಕಾನಿ ಷಟ್ .
 ಸದಾಚಾರಃ ಸದಾಚಾರಸಂಗ್ರಹಾತ್ಮಾಧುನಾ ತತಃ .. ೪೪೭..
 ಮೀಮಾಂಸಾ ಷೋಡಶಾಧ್ಯಾಯೀ ಸಂಕರ್ಷಸಹಿತಾ ಸತೀ .
 ತ್ರಿಚತುರ್ಲಕ್ಷಣೇ ಭಕ್ತಿಬ್ರಹ್ಮಮೀಮಾಂಸಕೇ ಅಪಿ .. ೪೪೮..

ಕಣಾದಗೌತಮಮುನಿಪ್ರಣೀತೋ ನ್ಯಾಯವಿಸ್ತರಃ .
 ಋಗ್ಯಜುಃಸಾಮವೇದಾನಾಮುಪವೇದಾ ಅಪಿ ಕ್ರಮಾತ್ .. ೪೪೯..
 ಆಯುರ್ವೇದಧನುರ್ವೇದಗಾಂಧರ್ವಾಸ್ತನ್ಮಯೋ ಭವಾನ್ .
 ಕಾವ್ಯನಾಟಕಶಬ್ದಾಭ್ಯಾಂ ಶ್ರವ್ಯಂ ದೃಶ್ಯಂ ಚ ಗೃಹ್ಯತೇ .. ೪೫೦..
 ಶ್ರವ್ಯಮಷ್ಟವಿಧಂ ದೃಶ್ಯಂ ಅಷ್ಟಾವಿಂಶತಿಧಾ ಚ ಯತ್ .
 ಸಂಕೀರ್ಣಂ ಯಚ್ಚ ಬಹುಧಾ ತತ್ತತ್ಸರ್ವಾತ್ಮಕೋ ಭವಾನ್ .. ೪೫೧..
 ವಿಷ್ಣೋರ್ವೈಖಾನಸಾದೀನಿ ಶೈವಾನಿ ತು ಮಹೇಶಿತುಃ .
 ಪೃಥಕ್ ಚತ್ವಾರಿ ಚತ್ವಾರಿ ತಂತ್ರಾಣೈತತ್ತ್ವದಾತ್ಮಕಂ .. ೪೫೨..
 ಶಾಕ್ತಾದಿತ್ರಿತಯಂ ಶಕ್ತೇರ್ಗಣೇಶಸ್ಯ ವಿವಸ್ವತಃ .
 ತಂತ್ರೇ ದ್ವೇ ನಾಸ್ತಿಕೋನ್ನೀತೇ ಅಪಿ ಜೈನಾರ್ಹತೇ ತಥಾ .. ೪೫೩..
 (೧)ಬ್ರಹ್ಮಾದ್ಯಾಃ ಪಂಚ ಭೂತಾನಾಮೀಶ್ವರಾಃ ಸನ್ನಿಯಾಮಕಃ .
 ಪಂಚಾನಾಂ ಜನನೀ ಶಕ್ತಿಃ ಪ್ರಕೃತಿಃ ಪರದೇವತಾ ..
 ಶಿವಸ್ತು ಪುರುಷೋ ಜ್ಞೇಯಸ್ತದ್ರೂಪೀ ತ್ವಂ ಗಣೇಶ್ವರ .
 ವಿಯದಾದಿಕಶೈಲಾಂತಜೀವರೂಪೀ ತ್ವಮೇವ ಚ ..
 ಕಾರ್ಯಾಣಾಂ ಕಾರಣಸ್ಯಾಂತರವಸ್ಥಾನಂ ಸದಾತ್ಮತಾ .
 ಅಕಾರಣೇನಾವಸ್ಥಾನಂ ತದಭಾವೇಽಸದಾತ್ಮತಾ .. ೪೫೪..
 ಸರ್ವಂ ಕಾರ್ಯಾತ್ಮನಾ ವ್ಯಕ್ತಮವ್ಯಕ್ತಂ ಕಾರಣಾತ್ಮನಾ .
 ಸಚೇತನಂ ಪ್ರಾಣಿಮಾತ್ರಂ ಮೋಮಾದಿಕಮಚೇತನಂ .. ೪೫೫..
 ಬಂಧೋ (೮೦೦)ಮೋಕ್ಷಃ ಸುಖಂ ಭೋಗೋಽಯೋಗಃ ಸತ್ಯಮಣುರ್ಮಹಾನ್ .
 ಸ್ವಸ್ತಿ ಹುಂ ಘಟ್ ಸ್ವಧಾ ಸ್ವಾಹಾ ಶೌಷ್ಠೋಷಷಡ್ವಿಷ್ಣುಮಃ .. ೧೩೧..
 ಜ್ಞಾನಂ ವಿಜ್ಞಾನಮಾನಂದೋ ಬೋಧಃ ಸಂವಿಚ್ಛಮೋ ಯಮಃ .
 ಏಕ ಏಕಾಕ್ಷರಾಧಾರ ಏಕಾಕ್ಷರಪರಾಯಣಃ .. ೧೩೨..
 ಬಂಧ ಆತ್ಮನ್ಯನಾತ್ಮತ್ವಭ್ರಮೋ ನಾತ್ಮನಿ ಚಾತ್ಮತಾ .
 ಏತತ್ಸರ್ವಂ ಭವಾನೇವ ಭಗವನ್ ಪರಿಕೀರ್ತಿತಃ .. ೪೫೬..
 ಮೋಕ್ಷಸ್ವವಿದ್ಯಾವಿದ್ವಂಸಸ್ತತೋ ಯದವಶಿಷ್ಯತೇ .
 ತತ್ಸುಖಂ ಪ್ರತ್ಯಗಾನಂದೋ ಭೋಗಃ ಸೋನುಭವಾತ್ಮಕಃ .. ೪೫೭..
 ಅಯೋಗಃ ಸಂಗರಹಿತಃ ತದ್ಧಿ ಸತ್ಯಮಬಾಧಿತಂ .
 ಸ ಏವಾಣುರ್ಮನಃ ಷಷ್ಠೇಂದ್ರಿಯಗೋಚರತಾವಶಾತ್ .. ೪೫೮..
 ತತೋಽಧಿಕಸ್ಯ ಸೌಖ್ಯಸ್ಯಾಭಾವಾದೇವ ಸ ವೈ ಮಹಾನ್ .
 ತದೇವ ಸಮ್ಯಗಸ್ತೀತಿ ಸ್ವಸ್ತಿ ನಾಸ್ತಿ ತತಃ ಪರಂ .. ೪೫೯..
 ಅನ್ಯಸ್ಯ ದೂರೀಕರಣಾತ್ತದೇವ ಬ್ರಹ್ಮ ಹುಂ ಮತಂ .
 ದೂರೋತ್ಸಾರಣಮಾತ್ರಂ ನ ಕಿಂತು (ವಿಘ್ನ)ನಾಶೋಽಪಿ ತೇನ ಘಟೂ .. ೪೬೦..

ಸ್ವಧೇತಿ ಪಿತೃದೈವತ್ಯಂ ಸ್ವಾಹೇತ್ಯಗ್ನ್ಯಾದಿದೈವತಂ .
 ಶ್ರೌಷಡಿತ್ಯಾದಯಸ್ತತ್ತಚ್ಛಬ್ದಯುಕ್ಯಮ್ಲಕ್ಷಣಕಾಃ .. ೪೬೧..
 ಸರ್ವೇಷಾಂ ಕರ್ಮಣಾಮಿಷ್ಟಸಿದ್ಧ್ಯರ್ಥತ್ವಾನ್ಮಹಾಫಲೇ .
 ಸುಖೇ ಲಭ್ಯೇ ತು ತತ್ತ್ವೈವ ತತ್ಸರ್ವಂ ಪರ್ಯವಸ್ಯತಿ .. ೪೬೨..
 ತೇನ ಕರ್ಮಾಪಿ ಸಕಲಂ ಭವೇದೇಕಾತ್ಮಕಂ ಸುಖಂ .
 ಮೋಕ್ಷೇ ಧೀರ್ಜ್ಞಾನಮನ್ಯತ್ರ ವಿಜ್ಞಾನಂ ತದ್ವಯಂ ಭವಾನ್ .. ೪೬೩..
 ತ್ವಮೇವ ಪ್ರತ್ಯಗಾನಂದಃ ಪ್ರತ್ಯಬೋಧಸ್ತ್ವಮೇವ ಹಿ .
 ಯೋಗಿಭಿಃ ಸೇವ್ಯತೇ ಸಂವಿದ್ಬಾಹ್ಯವೃತ್ತಿನಿರಾಸಿಕಾ .. ೪೬೪..
 ತದೇಕಪ್ರವಣತ್ವಾಯ ಸೌಷಧೀ ಭವದಾತ್ಮಿಕಾ .
 ಸರ್ವಸ್ಯ ಶಮನಾತ್ಸರ್ವೋಪರಮಾತ್ಮ್ಯಂ ಶಮೋ ಯಮಃ (೧) .. ೪೬೫..
 ಏಕ ಏವಾದ್ವಿತೀಯಸ್ತ್ವಂ ಭೇದತ್ಪ್ರವಿಧ್ಯಶೂನ್ಯತಃ .
 (೧)ಸರ್ವಸ್ಯ ದುಷ್ಟಭಾವಸ್ಯ ಶಮನಾಚ್ಚ ಶಮೋ ಯಮಃ .
 ಗಂಭೀಜಾಂತಃ ಸ್ಥಿತೇರೇಕಾಕ್ಷರಾಧಾರ ಇತಿ ಸ್ಮೃತಃ .. ೪೬೬..
 ಏಕಾಗ್ರಧೀರೇಕವೀರ ಏಕಾನೇಕಸ್ವರೂಪಧೃಕ್ .
 ದ್ವಿರೂಪೋ ದ್ವಿಭುಜೋ ದ್ವ್ಯಕ್ಷೋ ದ್ವಿರದೋ ದ್ವೀಪರಕ್ಷಕಃ .. ೧೬೭..
 ದ್ವೈಮಾತುರೋ ದ್ವಿವದನೋ ದ್ವಂದ್ವಾತೀತೋ ದ್ವಯಾತಿಗಃ .
 ತ್ರಿಧಾಮಾ ತ್ರಿಕರಸ್ತ್ರೇತಾತ್ರಿವರ್ಗಫಲದಾಯಕಃ .. ೧೬೮..
 ಓಮಿತ್ಯೇಕಾಕ್ಷರಸ್ತತ್ಪಾದೇಕಾಕ್ಷರಪರಾಯಣಃ .
 ಏಕಾಗ್ರಧೀಃ ಸ್ವಾತ್ಮಮಾತ್ರಪ್ರವಣಾಪಿ ಮತಿರ್ಭವಾನ್ .. ೪೬೯..
 ಅಹಮಿ ಪ್ರಲಯಂ ಕುರ್ವನ್ನಿದಮಃ ಪ್ರತಿಯೋಗಿನಃ .
 ಪರಾಕ್ರಮಪರೋಽಸ್ಯೇಕವೀರಸ್ತ್ವತ್ಪೋ ನ ಚಾಪರಃ (೧) .. ೪೭೦..
 ಪ್ರತಿಭೂತಮವಸ್ಥಾನಾದೇಕಾನೇಕಸ್ವರೂಪಧೃಕ್ .
 ಏಕಧಾ ಬಹುಧಾ ಚೈವ ದೃಶ್ಯಸೇ ಜಲಚಂದ್ರವತ್ .. ೪೭೧..
 ದ್ವೇ ಬ್ರಹ್ಮಣೇ ಇತಿ ಶ್ರುತ್ಯಾ ದ್ವಿರೂಪೋಽಸ್ಯಪರಂ ಪರಂ .
 ತ್ವಮೇವ ದ್ವಿಭುಜೋ ದ್ವ್ಯಕ್ಷೋ ದ್ವಿರದಃ ಪ್ರಕಟಾರ್ಥಕಃ .. ೪೭೨..
 ಸಪ್ತದ್ವೀಪಾಧಿಪತ್ಯಸ್ಯ ಪ್ರದಾನಾದ್ವೀಪರಕ್ಷಕಃ .
 ದ್ವೈಮಾತುರೋಽಸ್ಯಮಾಗಂಗೇ ಮಾತೃೌ ತವ ವಿಶ್ರುತೇ .. ೪೭೩..
 ತವೈವ ಮೂರ್ತಿರಮ್ಯಾಖ್ಯಾ ತೇನ ದ್ವಿವದನೋ ಭವಾನ್ (೨) .
 ಶೀತೋಷ್ಣಾದೀನ್ಯತಿಕ್ರಾಂತೋ ದ್ವಂದ್ವಾತೀತ ಇತಿ ಶ್ರುತಃ .. ೪೭೪..
 ರಜಸ್ತಮಶ್ಚಾತಿಲಿಂಘ್ಯ ವರ್ತಮಾನೋ ದ್ವಯಾತಿಗಃ .
 ತ್ರಿಧಾಮಾ ಸೂರ್ಯಚಂದ್ರಾಗ್ನಿತೇಜಸ್ತೃತಯಮೂರ್ತಿಮಾನ್ (೩) .. ೪೭೫..

ತ್ರಯಾಣಾಮಪಿ ಲೋಕಾನಾಂ (ದೇವಾನಾಂ)ಕರಣಾಂತ್ರಿಕರೋ ಭವಾನ್ .
ನರ್ಯಾದ್ಯಗ್ನಿತ್ರಯಾಕಾಂಕ್ಷಧರ್ಮಕಾರ್ತುಕರ್ಮಣಾಂ(೪) .. ೪೭೪..
ಫಲಪ್ರದ ಇತಿ ತ್ರೇಧಾ ತ್ರಿವರ್ಗಫಲದಾಯಕಃ .

(Footnotes)

(೧) ಲಯಾದಿ ಬ್ರಹ್ಮಕಲ್ಪಾಂತಮಯಸ್ಯ ಕಾಲರೂಪಿಣಃ .
ಜೇತಾ ದೇವೇಷ್ಟೇಕವೀರಃ ತ್ವತ್ತೋ ನಾಸ್ತಿ ಸುರೇಷ್ಟಪಿ ..
(೨) ನರಗಜವಕ್ತ್ರಯುಕ್ತೋ ಭವಾಂದ್ರಿವದನೋ ಮತಃ .
(೩) ತ್ರಿಧಾಮಾ ಸಚ್ಚಿದಾನಂದಬ್ರಹ್ಮತ್ರಿತಯಸಂಜ್ಞಕಃ .
(೪) ಸಮಷ್ಟಿ ವ್ಯಷ್ಟ್ಯಭೇದಾತ್ಮಾ ತ್ರೇತಾ ತ್ವಂ ಗಜವಕ್ತ್ರಕ .
ಧರ್ಮಾರ್ಥಕಾಲಫಲದಃ ತ್ರಿವರ್ಗಫಲದಾಯಕಃ ..
ತ್ರಿಗುಣಾತ್ಮಾ ತ್ರಿಲೋಕಾದಿಸ್ತಿಶಕ್ತೀಶಸ್ತಿಲೋಚನಃ .
ಚತುರ್ಬಾಹುಶ್ಚತುರ್ದಂತಶ್ಚತುರಾತ್ಮಾ ಚತುರ್ಮುಖಃ .. ೧೩೫..
ಚತುರ್ವಿಧೋಪಾಯಮಯಶ್ಚತುರ್ವರ್ಣಾಶ್ರಮಾಶ್ರಯಃ .
ಚತುರ್ವಿಧವಚೋವೃತ್ತಿಪರಿವೃತ್ತಿಪ್ರವರ್ತಕಃ .. ೧೩೬..
ಚತುರ್ಥಿಪೂಜನಪ್ರೀತಶ್ಚತುರ್ಥಿ ತಿಥಿಸಂಭವಃ .
ಪಂಚಾಕ್ಷರಾತ್ಮಾ ಪಂಚಾತ್ಮಾ ಪಂಚಾಸ್ಯಃ ಪಂಚಕೃತ್ಯಕೃತ್ .. ೧೩೭..
ಗುಣತ್ರಯವತೀ ಮೂಲಪ್ರಕೃತಿಸ್ತಿಗುಣಾ ಮತಾ .. ೪೭೫..
ತನ್ಯಾ ಹೃದಿ ತ್ವಮೇವೇತಿ ತ್ರಿಗುಣಾತ್ಮೇತಿ ಗೀಯಸೇ .
ತ್ರಯಾಣಾಮಪಿ ಲೋಕಾನಾಂ ತ್ರಿಲೋಕಾದಿಶ್ಚ ಕಾರಣಂ .. ೪೭೬..
ರಮಾಲಜ್ಞಾನಂಗಯೋಗಸ್ತಿಶಕ್ತಿಃ ಕಥ್ಯತೇ ಮನುಃ .
ಪ್ರಭಾವೋತ್ಸಾಹಮಂತ್ರಾ ವಾ ತ್ರಿಶಕ್ತೀಶಸ್ತದೀಶ್ವರಃ(೧) .. ೪೭೭..
ತ್ರಿಲೋಚನಶ್ಚತುರ್ಬಾಹುಶ್ಚತುರ್ದಂತ ಇತಿ ಸ್ಫುಟಂ(೨) .
ಆತ್ಮಾಂತರಾತ್ಮಾ ಜ್ಞಾನಾತ್ಮಾ ಪರಮಾತ್ಮೇತಿ ಭೇದತಃ .. ೪೭೮..
ಆತ್ಮೋಪನಿಷದಿ ಪ್ರೋತಶ್ಚತುರಾತ್ಮಾ ತ್ವಮೇವ ಹಿ .
ಚತುರ್ವಿಧಾ ಮುಖೇ ವೇದಾ ಯಸ್ಯ ಸ ತ್ವಂ ಚತುರ್ಮುಖಃ .. ೪೭೯..
ಭೇದೋ ದಂಡಃ ಸಾಮ ದಾನಮಿತ್ಯುಪಾಯಚತುಷ್ಟಯಂ .
ಚತುರ್ವಿಧೋಪಾಯಮಯಸ್ತಜ್ಜನ್ಯಫಲಸಾಧಕಃ .. ೪೮೦..
ಬ್ರಾಹ್ಮಣಬ್ರಾಹ್ಮಚರ್ಯಾದಿವರ್ಣಾಶ್ರಮವಿಭಾಗಶಃ .
ವಿಹಿತೈಃ ಕರ್ಮಭಿಃ ಪ್ರಾಪ್ಯಶ್ಚತುರ್ವರ್ಣಾಶ್ರಮಾಶ್ರಯಃ .. ೪೮೧..
ಗುಹಾಯಾಂ ವರ್ತಯಂಸ್ತಿಸ್ರಃ ಪಶ್ಯಂತೀಂ ಮಧ್ಯಮಾಂ ಪರಾಂ .
ವೈಖರೀಂ ಪರಿತೋ ಬಾಹ್ಯವರ್ತನೇನ ಪ್ರವರ್ತಯನ್ .. ೪೮೨..
(Footnotes)

(೧) ಭ್ರಾಮರ್ಯಾಧಾರಕಾಮೇಶೋ ನೈಜಾಸ್ತಿ ಶಕ್ತಯೋ ಮತಾಃ .
ತಾಸಾಮೀಶಸ್ತಿ ಶಕ್ತೀಶಃ ಸ್ವಾನಂದಭುವನೇಶ್ವರಃ ..
(೨) ತ್ರಿಧಾ ಸ್ಥಿತಂ ಬ್ರಹ್ಮ ಯಸ್ಯ ಲೋಚನಾನಿ ಮುಖಾಂಬುಜೇ .
ತ್ರಿಲೋಚನಸ್ತತಃ ಪ್ರೋಕ್ಷೋ ನಿರ್ಗುಣಂ ಯಚ್ಚತುರ್ವಿಧಂ .
ತದೇವ ದಂತಾಸ್ತ್ವಕ್ಷೇ ಚತುರ್ದಂತಸ್ತತೋ ಭವಾನ್ .
ಸದಸತ್ಸಮ ಸಹಜಸಂಜ್ಞಿಕಂ ತು ಚತುರ್ವಿಧಂ .
ಸ್ವಾನಂದಂ ಯಸ್ಯ ದೇವಸ್ಯ ಖ್ಯಾತಸ್ತೇನ ಚತುರ್ಭುಜಃ ..
ಚತುರ್ವಿಧವಚೋವೃತ್ತಿಪರಿವೃತ್ತಿ ಪ್ರವರ್ತಕಃ .
ಚತುರ್ಥಿಪೂಜನಪ್ರೀತಶ್ಚತುರ್ಥಿತಿಥಿಸಂಭವಃ .
ಇತಿ ನಾಮದ್ವಯಂ ಸ್ಪಷ್ಟಂ ಸ್ಯಾದ್ಗಣೇಶಪುರಾಣತಃ(೧) .. ೪೮೩..
ನಾದಬಿಂದುಮಕಾರೋಕಾರಾಕಾರಾಃ ಪ್ರಣವಸ್ಥಿತಾಃ .. ೪೮೪..
ತ್ವಚ್ಛರೀರಮತಃ ಪಂಚಾಕ್ಷರಾತ್ಮಾ ಪರಿಕೀರ್ತ್ಯಸೇ .
ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಈಶ್ವರಶ್ಚ ಸದಾಶಿವಃ .. ೪೮೫..
ಯಸ್ಯೈತೇ ವಿಗ್ರಹಾಃ ಪಂಚ ಸ ಪಂಚಾತ್ಮೇತಿ ಗೀಯಸೇ(೨) .
ವಿಸ್ತೀರ್ಣಂ ವದನಂ ಯಸ್ಯ ಬ್ರಹ್ಮಾಂಡಕವಲಕ್ಷಮಂ .. ೪೮೬..
ಪಚೇರ್ವಿಸ್ತಾರವಾಚಿತ್ವಾತ್ಸ ಪಂಚಾಸ್ಯ ಇತಿ ಸ್ಮೃತಃ .
ಸೃಷ್ಟಿಃ ಸ್ಥಿತಿಶ್ಚ ಸಂಹಾರಸ್ತೀರೋಧಾನಮನುಗ್ರಹಃ .. ೪೮೭..
ಬ್ರಹ್ಮಾದಿರೂಪೈರೇತಾನಿ ಕುರ್ವಾಣಃ ಪಂಚಕೃತ್ಯಕೃತ್ .
ಪಂಚಾಧಾರಃ ಪಂಚವರ್ಣಃ ಪಂಚಾಕ್ಷರಪರಾಯಣಃ .
ಪಂಚತಾಲಃ ಪಂಚಕರಃ ಪಂಚಪ್ರಣವಭಾವಿತಃ .. ೧೩೮..
ಪಂಚಬ್ರಹ್ಮಮಯಸ್ಫುರ್ತಿಃ ಪಂಚಾವರಣವಾರಿತಃ .
ಪಂಚಭಕ್ಷ್ಯಪ್ರಿಯಃ ಪಂಚಬಾಣಃ ಪಂಚಶಿವಾತ್ಮಕಃ .. ೧೩೯..
ಪಂಚಾಧಾರೋಽಸಿ ಭೂತಾನಾಂ ಪಂಚಾನಾಮಪಿ ಧಾರಕಃ .. ೪೮೮..
ಸರ್ವದಾ ಸೂರ್ಯಕೋಟಿಪ್ರಭಃ ಸನ್ ಕೃತತ್ರೇತಯೋಶ್ಚಂದ್ರವರ್ಣೋಽರ್ಜುನದ್ಬ್ರಹ್ಮವಿಃ
.

ದ್ವಾಪರೇ ಶಕ್ರಗೋಪೋಪಮೋಽಭೂತ್ಕಲೌ ಧೂಮ್ರವರ್ಣೋಽಭವತ್ಪಂಚವರ್ಣೋ
ಭವಾನ್(೩) .. ೪೮೯..

ಜಪನ್ ಪಂಚಾಕ್ಷರಂ ಶೈವಂ ಪಂಚಾಕ್ಷರಪರಾಯಣಃ .
ಆಮಧ್ಯಮಾಗ್ರಾದಂಗುಷ್ಠಾತ್ಪ್ರಮಾಣಂ ತಾಲ ಉಚ್ಯತೇ .. ೪೯೦..

(Footnotes)

(೧) ಚತುರ್ಧ್ಯಾಂ ಪೂಜನೇನೈವ ಪ್ರೀತೋ ವಿಧಿಪುರಸ್ಕರಂ .
ಚತುರ್ಥಿಪೂಜನಪ್ರೀತ ಇತಿ ತ್ವಂ ಪರಿಗೀಯಸೇ .

ಚತುರ್ಥ್ಯಾಂ ಯಸ್ತು ಸಂಜಾತಃ ಚತುರ್ಥೀತಿಥಿಸಂಭವಃ ..

(೨) ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಪರಾ ಶಕ್ತಿಶ್ಚ ಭಾಸ್ಕರಃ .

ಯಸ್ಯೈತೇ ವಿಗ್ರಹಾಃ ಪಂಚ ಸ ಪಂಚಾತ್ಮೇತಿ ಗೀಯಸೇ .

ಸೂರ್ಯಕೋಟಿಪ್ರಭಸ್ತ್ವಂ ತು ಸರ್ವದಾ ಗಣನಾಯಕಃ .

ಹೇಮವರ್ಣ ಕೃತಯುಗೇ ತ್ರೇತಾಯಾಂ ಧವಲಚ್ಛವಿಃ ..

ದ್ವಾಪರೇ ರಕ್ತವರ್ಣಸ್ತ್ವಂ ಕಲೌ ತು ಧೂಮವರ್ಣಕಃ .. (ಬ್ರಹ್ಮಾ)

ತಾಲಪಂಚಕದೇಹಾಡ್ಯಃ ಪಂಚತಾಲೋಽಸಿ ವಾಮನಃ .

ಪಂಚಹಸ್ತಮಿತಃ ಪ್ರಾಂಶುರಪಿ ಪಂಚಕರೋ ಭವಾನ್ .. ೪೯೧..

ತಾರವಾಗ್ಭವಲಜ್ವಾಭಾಃ ಪ್ರಸಾದಪರಯಾ ಸಹ .

ಪ್ರಣವಾಃ ಪಂಚ ತೈರ್ವಾಚ್ಯಃ ಪಂಚಪ್ರಣವಭಾವಿತಃ(೧) .. ೪೯೨..

ಸದ್ಯೋಜಾತವಾಮದೇವಾಘೋರತತ್ಪುರುಷೇಶ್ವರೈಃ .

(೨)ಪಂಚಬ್ರಹ್ಮಮಯಸ್ಫೂರ್ತಿರಭಿನ್ನಸ್ಪುರಣಾತ್ಮಕಃ .. ೪೯೩..

ಪಂಚಾವೃತಿಸ್ತವಪ್ರೋಕ್ತೈರಂಗಾದ್ಯಾವರಣೈರ್ವೃತಃ .

ಭನ್ನೋ ವಾ ಪಂಚಭಿಃ ಕೋಶೈಃ ಪಂಚಾವರಣವಾರಿತಃ(೩) .. ೪೯೪..

ಲಡ್ಡುಕಮಂಡಕಪೂರೀಫೇಣೀವಟಕಾಭಿಧಾನಿ ಭಕ್ಷ್ಯಾಣಿ .

ಯಸ್ಯ ಪ್ರಿಯಾಣಿ ಪಂಚಾಪಿ ಪಂಚಭಕ್ಷ್ಯಪ್ರಿಯಃ ಸ ಭವಾನ್ .. ೪೯೫..

ಬಾಣೇಶ್ವರ್ಯಭಿಧಾಂಬಾಯಾಃ ಕಾಮೇಶ್ವರಶಿವಸ್ಯ ಚ .

ಪ್ರತ್ಯೇಕಂ ಪಂಚ ಬೀಜಾನಿ ಸಿದ್ಧಾನ್ಯೇವ ತು ತದ್ವಿದಾಂ .. ೪೯೬..

ತದಾತ್ಮಕತಯಾ ಪಂಚಬಾಣಃ ಪಂಚಶಿವಾತ್ಮಕಃ(೪) .

ಷಟ್ಕೋಣಪೀಠಃ ಷಟ್ಪಕ್ರಧಾಮಾ ಷಡ್ಗಂಧಿಭೇದಕಃ .

ಷಡಧ್ವಧ್ವಾಂತವಿದ್ವಂಸೀ ಷಡಂಗುಲಮಹಾಹೃದಃ .. ೧೪೦..

ಷಣ್ಮುಖಃ ಷಣ್ಮುಖಭ್ರಾತಾ ಷಟ್ಕೃತಿಪರಿವಾರಿತಃ .

ಷಡ್ವೈರಿವರ್ಗವಿದ್ವಂಸೀ ಷಡೂರ್ಮಿಭಯಭಂಜನಃ .. ೧೪೧..

ಷಟ್ಪರ್ಕದೂರಃ ಷಟ್ಕರ್ಮನಿರತಃ ಷಡ್ರಸಾಶ್ರಯಃ .

ಸಪ್ತಪಾತಾಲಚರಣಃ ಸಪ್ತದ್ವೀಪೋರುಮಂಡಲಃ .. ೧೪೨..

(Footnotes)

(೧) ಅಕಾರೋಕಾರಮಕಾರನಾದಬಿಂದುಮಯಾಃ ಪರಾಃ .

ಪ್ರಣವಾಃ ಪಂಚ ತೈರಚ್ಯಃ ಪಂಚಪ್ರಣವಭಾವಿತಃ .. (ಬ್ರಹ್ಮಾ)

(೨) ಸದಸತ್ಸಮಸಹಜಯೋಗಸಂಜ್ಞಿಕೈರ್ವ ರೈಃ .

ಪಶ್ಚಬ್ರಹ್ಮಮಯಸ್ಫೂರ್ತಿಃ ಅಭಿನ್ನಸ್ಪುರಣಾತ್ಮಕಃ .. (ಬ್ರಹ್ಮಾ)

(೩) ಪಂಚಾವೃತಿದೇವಸೇವ್ಯಃ ಪಂಚಾವರಣವಾರಿತಃ . (ಬ್ರಹ್ಮಾ)

(೪) ಪಂಚಬಾಣೋ ಮನ್ಮಥಸ್ತು ಪಂಚಬಾಣಸ್ತದಾತ್ಮಕಃ .

ಪರಃ ಶಿವಭುವನೇಶರುದ್ರೇಶ್ವರಸದಾಶಿವಾಃ .

ಸಹಜಸಾಂಖ್ಯಪರಮಶಿವರುದ್ರಾಭಿಧೋ ಹಾಥ .

ಶಿವಃ ಪಂಚವಿಧಃ ಪ್ರೋಕ್ತಃ ಆತ್ಮಾ ಪಂಚಶಿವಾತ್ಮಕಃ .

(ಬ್ರಹ್ಮಾ)

ಸಪ್ತಸ್ವಲೋಕಮುಕುಟಃ ಸಪ್ತಸಪ್ತಿವರಪ್ರದಃ .

ಸಪ್ತಾಂಗರಾಜ್ಯಸುಖದಃ ಸಪ್ತರ್ಷಿಗಣಮಂಡಿತಃ .. ೧೪೩..

ಷಟ್ಕೋಣಪೀಠಃ ಕೋಣಾಃ ಷಟ್ ಪೂಜಾಸ್ಥಾನಾನಿ ಯಸ್ಯ ಸಃ .. ೪೯೭..

ಷಟ್ಪಕ್ರದಾಮಾ ತ್ವಂ ಮೂಲಾಧಿಷ್ಠಾನಮಣಿಪೂರಕಾಃ .

ಅನಾಹತವಿಶುದ್ಧಾಜ್ಞಾ ವಾಸಸ್ಥಾನಾನಿ ಯಸ್ಯ ಸಃ .. ೪೯೮..

ಮೂಲಾಜ್ಞಾಮಣಿಪೂರೇಷು ದ್ವೌ ದ್ವೌ ಗ್ರಂಥೀ ಭಿನತ್ತಿ ಯಃ .

ವಕ್ಷ್ಯಕುಂಡಲಿನೀ ಸೈವ ಭವಾನ್ ಷಡ್ಗಂಧಿಭೇದಕಃ .. ೪೯೯..

ಪದಭುವನವರ್ಣತತ್ತ್ವಕಲಾಮಂತ್ರಾಖ್ಯಾಃ ಷಡಧ್ವಾನಃ .

ತಚ್ಛೋಧನಕರ್ತೃತ್ವೇನ ಷಡಂಧ್ವಧ್ವಾಂತವಿದ್ವಂಸೀ .. ೫೦೦..

ಮಹಾಹೃದೋ ನಾಭಿರೂಪೋಂ ಗಾಂಭೀರ್ಯೇಣ ಷಡಂಗುಲಃ .

ಪಿಚಂಡಿಲತ್ವಾದ್ಯಸ್ಯೈಷ ಷಡಂಗುಲಮಹಾಹೃದಃ .. ೫೦೧..

ಷಟ್ಸಂಖ್ಯಾಕಾನಿ ಶಾಸ್ತ್ರಾಣಿ ಮುಖೇ ಯಸ್ಯ ಸ ಷಣ್ಮುಖಃ .

ಸ ಭವಾನ್ ಷಣ್ಮುಖಭ್ರಾತಾ ಸೇನಾನೀರ್ಯಸ್ಯ ತೇನುಜಃ .. ೫೦೨..

ಷಡಂಗಯುವತಿಚ್ಛನ್ದಃ ಷಟ್ಕೃತಿಪರಿವಾರಿತಃ .

ಷಡ್ವೈರಿವರ್ಗವಿದ್ವಂಸೀ ಕಾಮಕ್ರೋಧೌ ಚ ಮತ್ಸರಂ .. ೫೦೩..

ಲೋಭಮೋಹಮದಾನ್ ಹಂಸಿ ಷಡಿಮಾನ್ವೈರಿಶಬ್ದಿತಾನ್ .

ಅಶನಾಯಾಂ ಪಿಪಾಸಾಂ ಚ ಶೋಕಂ ಮೋಹಂ ಜರಾಂ ಮೃತಿಂ .. ೫೦೪..

ಷಡೂರ್ಮಿಶಬ್ದಿತಾನ್ನಿಘ್ನಾನ್ ಷಡೂರ್ಮಿಭಯಭಂಜನಃ .

ಷಡ್ಧರ್ಶನೋದಿತ್ಯೈಸ್ತರ್ಕೈರ್ಯುಕ್ತಿಭಿಯೋ ನ ಗೃಹ್ಯತೇ .. ೫೦೫..

ವಾಗತೀತಃ ಸ ಷಟ್ಪರ್ಕದೂರ ಇತ್ಯಭಿಧೀಯತೇ(೧) .

ಷಟ್ಕರ್ಮನಿರತಃ ಸಕ್ತಃ ಷಟ್ಸು ಯಾಗಾದಿಕರ್ಮಸು .. ೫೦೬..

ಮಧುರಾದಿರಸಾನಾಮಪ್ಯಾಧಾರಃ ಷಡ್ರಸಾಶ್ರಯಃ .

ಅತಲಾದ್ಯಾ ಅಧೋಽಧಃಸ್ಥಾಃ ಸಪ್ತ ಲೋಕಾ ಯದಂಘ್ರಿಗಾಃ .. ೫೦೭..

ಸಪ್ತ ಜಂಭಾದ ಯೋ ದ್ವೀಪಾ ಯಸ್ಯ ಸಕ್ಕಿ ಭುವರ್ಮುಖಾಃ .

ಉರ್ಧ್ವಗಾಃ ಸಪ್ತ ಗೋಲೋಕಾವಧಯೋ ಯಸ್ಯ ಮೂರ್ಧ್ನಿ ಸಃ .. ೫೦೮..

ಸಪ್ತಪಾತಾಲಚರಣಃ ಸಪ್ತದ್ವೀಪೋರುಮಂಡಲಃ .

ಸಪ್ತಸ್ವಲೋಕಮುಕುಟ ಇತಿ ನಾಮತ್ರಯೇರಿತಃ .. ೫೦೯..

ಸಪ್ತಾಭಿರ್ಜಟಾಭಿಃ ಸಹಿತಃ ಸಪ್ತ ಇತ್ಯುಚ್ಯತೇ ಶಿವಃ .

(Footnote)

(೧) ಮಂತ್ರತರ್ಕೋ ಯಂತ್ರತರ್ಕಃ ತಂತ್ರತರ್ಕಃ ಪ್ರಯೋಗಕಃ .

ಅಣುತರ್ಕೋ ನ್ಯಾಯತರ್ಕಃ ತರ್ಕಾ ಏವ ತು ಷಡ್ವಿಧಾಃ ..

ಶುಕ್ರಶ್ಚ ವಿಶ್ವಕರ್ಮಾ ಚ ವಿಷ್ಣುಶ್ಚ ಮಯ ದಾನವಃ .

ಕಣಾದೋ ಗೌತಮಶ್ಚೈವ ದರ್ಶನಾನಾಂ ಪ್ರವರ್ತಕಾಃ ..

ಮಣಿಮಲ್ಲಮೃಧೇ ತಸ್ಮೈ ಭವಾನ್ ಪ್ರಾದಾದ್ಧಯೋತ್ತಮಂ (ಜಯಂ ಪರಂ)..

೫೧೦..

ಸೂರ್ಯಾಯ ವಾ ವರಂ ತೇನ ಸಪ್ತಸಪ್ತಿವರಪ್ರದಃ .

ಸ್ವಾಮ್ಯಮಾತ್ಮಾದಿಸಪ್ತಾಂಗಯುಕ್ತರಾಜ್ಯಾತ್ ಸುಖಂ ದದತ್ .. ೫೧೧..

ಸಪ್ತಾಂಗರಾಜ್ಯಸುಖದಃ ಸಪ್ತಭಿಃ ಕಶ್ಯಪಾದಿಭಿಃ .

ಗಣದೇವೈಶ್ಚ ಸೇವ್ಯತ್ವಾತ್ ಸಪ್ತರ್ಷಿಗಣಮಂಡಿತಃ .. ೫೧೨..

ಸಪ್ತಚ್ಛಂದೋನಿಧಿಃ ಸಪ್ತಹೋತಾ ಸಪ್ತಸ್ವರಾಶ್ರಯಃ .

ಸಪ್ತಾಭಿರ್ಕೇಲಿಕಾಸಾರಃ ಸಪ್ತಮಾತೃನಿಷೇವಿತಃ .. ೧೪೪..

ಸಪ್ತಚ್ಛಂದೋಮೋದಮದಃ ಸಪ್ತಚ್ಛಂದೋಮಖಪ್ರಭುಃ .

ಅಷ್ಟಮೂರ್ತಿಧೈಯಮೂರ್ತಿರಷ್ಟಪ್ರಕೃತಿಕಾರಣಂ .. ೧೪೫..

ಅಷ್ಟಾಂಗಯೋಗಫಲಭೂರಷ್ಟಪತ್ರಾಂಬುಜಾಸನಃ .

ಅಷ್ಟಶಕ್ತಿಸಮೃದ್ಧಶ್ರೀಃ (೯೦೦)ಅಷ್ಟೈಶ್ವರ್ಯಪ್ರದಾಯಕಃ .. ೧೪೬..

ಸಪ್ತಛಂದೋನಿಧಿಃ ಪಥ್ಯಚ್ಛಂದಃ ಸಪ್ತಕಸಂಶ್ರಯಃ .

ಹೋತ್ರಾದಯೋಽಚ್ಛಾವಾ(ಯಃ ಸ್ತಾವ)ಕಾಂತಾಃ ಹೋತಾರಃ ಸಪ್ತ ಸೌಮಿಕಾಃ ..

೫೧೩..

ಮಹಾಹವಿರ್ಮುನಿರ್ವಾಪಿ ಸಪ್ತಹೋತಾ ತದಾತ್ಮಕಃ .

ಷಡ್ವಾದಿಸ್ವರವಾನ್ನಾದ ಇತಿ ಸಪ್ತಸ್ವರಾಶ್ರಯಃ .. ೫೧೪..

ಸಪ್ತಾಭಿರ್ಕೇಲಿಕಾಸಾರೋ ಯಸ್ಯ ಕ್ರೀಡಾಸರೋರ್ಣವಃ .

ಬ್ರಾಹ್ಮ್ಯಾದಿಮಾತೃಸೇವ್ಯತ್ವಾತ್ ಸಪ್ತಮಾತೃನಿಷೇವಿತಃ .. ೫೧೫..

ಪಥ್ಯಾದಿ ಸಪ್ತಚ್ಛಂದಾಂಸಿ ತೇಷಾಂ ಮೋದೇನ ಯೋ ಮದಃ .

ತೇನೈವ ಘೂರ್ಣನಾತ್ ಸಪ್ತಚ್ಛಂದೋಮೋದಮದಃ ಸ್ಮೃತಃ .. ೫೧೬..

ಪಥ್ಯಾ (ಉಕ್ತಾ)ದ್ಯುಕ್ತತುಪೂಜ್ಯತ್ವಾತ್ ಸಪ್ತಚ್ಛಂದೋಮಖಪ್ರಭುಃ .

ಅಷ್ಟಮೂರ್ತಿಃ ಶಿವಸ್ತೇನ ಯನ್ಮೂರ್ತಿಹೃದಿ ಚಿಂತ್ಯತೇ .. ೫೧೭..

ಸೋಽಷ್ಟಮೂರ್ತಿಧೈಯಮೂರ್ತಿಧೈಯೋ ವಾ ಪೃಥಗಷ್ಟಭಿಃ .

ಪ್ರಕೃತ್ಯಹಂಕೃತಿಮಹತ್ವಂಚತನ್ಮಾತ್ರಸಂಜ್ಞಿತಾಃ .. ೫೧೮..

ಪ್ರಕೃತೀರ್ಯೋ ಜನಯತಿ ಸೋಽಷ್ಟಪ್ರಕೃತಿಕಾರಣಂ .

ಅಷ್ಟಾಂಗಯೋಗಫಲಭೂಃ ಸಮಾಧ್ಯಂತೈರ್ಯಮಾದಿಭಿಃ .. ೫೧೯..
 ಅಂಗೈರ್ಯುಕ್ತಸ್ಯ ಹೃದ್ವತ್ತಿರೋಧಸ್ಯ ಫಲದಾಯಕಃ .
 ಪಂಕಜೇಷ್ವದಲೇ ತಿಷ್ಠನ್ ಅಷ್ಟಪತ್ರಾಂಬುಜಾಸನಃ .. ೫೨೦..
 ಅಷ್ಟಶಕ್ತಿಸಮೃದ್ಧಶ್ರೀರ್ದಲಾಷ್ಟಕನಿವಾಸಿನಾ .
 ತೀವ್ರಾದಿಶಕ್ತ್ಯಷ್ಟಕೇನ ಪರಿತಃ ಸೇವಿತೋ ಭವಾನ್ .. ೫೨೧..
 ದಾತಾಽಣಿಮಾದಿಸಿದ್ಧೀನಾಮಷ್ಟೈಶ್ಚರ್ಯಪ್ರದಾಯಕಃ .
 ಅಷ್ಟಪೀಠೋಪಪೀಠಶ್ರೀರಷ್ಟಮಾತೃಸಮಾವೃತಃ .
 ಅಷ್ಟಭೈರವಸೇವ್ಯೋಽಷ್ಟವಸುವಂದ್ಯೋಽಷ್ಟಮೂರ್ತಿಭೃತ್ .. ೧೪೭..
 ಅಷ್ಟಚಕ್ರಸ್ಪುರನ್ಮೂರ್ತಿರಷ್ಟದ್ರವ್ಯಹವಿಃಪ್ರಿಯಃ .
 ನವನಾಗಾಸನಾಧ್ಯಾಸೀ ನವನಿಧ್ಯನುಶಾಸಿತಾ .. ೧೪೮..
 ನವದ್ವಾರಪುರಾಧಾರೋ ನವಾಧಾರನಿಕೇತನಃ .
 ನವನಾರಾಯಣಸ್ತುತೋ ನವದುರ್ಗಾನಿಷೇವಿತಃ .. ೧೪೯..
 ನವನಾಥಮಹಾನಾಥೋ ನವನಾಗವಿಭೂಷಣಃ .
 ನವರತ್ನವಿಚಿತ್ರಾಂಗೋ ನವಶಕ್ತಿಶಿರೋಧೃತಃ .. ೧೫೦..
 ಅಷ್ಟಪೀಠೋಪಪೀಠಶ್ರೀರ್ಮಹಾಪೀಠೋಪಪೀಠಯೋಃ .. ೫೨೨..
 ಪುರಾಣೇ ಸ್ಫುಟಯೋರ್ಭೂರಿಸಂಖ್ಯಯೋಃ ಸಂಪದಾತ್ಮಕಃ .
 ಅಷ್ಟಮೀ ತು ಮಹಾಲಕ್ಷ್ಮೀಬ್ರಾಹ್ಮ್ಯಾ ದ್ಯಾಃ ಸಪ್ತ ಮಾತರಃ .. ೫೨೩..
 ಆವೃತೌ ಯಸ್ಯ ತಿಷ್ಠಂತಿ ಸೋಽಷ್ಟಮಾತೃಸಮಾವೃತಃ .
 ಅಷ್ಟಭೈರವಸೇವ್ಯೋಽಷ್ಟಾ ಭೈರವಾ ವಟುಕಾದಯಃ .. ೫೨೪..
 ತೈಃ ಸೇವ್ಯೋ ವಸವೋಽಷ್ಟಾ ತು ಪ್ರಭಾಸಾಂತಾ ಧರಾದಯಃ .
 ತೈರ್ವಂದಿತೋ ಭವಾನಷ್ಟವಸುವಂದ್ಯಃ ಪ್ರಕೀರ್ತಿತಃ .. ೫೨೫..
 ಭೂತಾನಿ ಪುಷ್ಪವಂತೌ ಸ್ವ ಏತದ್ರೂಪೋಽಷ್ಟಮೂರ್ತಿಭೃತ್ (೧) .
 ಅಷ್ಟಾಚಕ್ರಾ ನವದ್ವಾರಾ ದೇವಾನಾಂ ಪೂರಿತಿ ಶ್ರುತೇಃ .. ೫೨೬..
 ಯಂತ್ರೇ ತಿಷ್ಠನ್ನಷ್ಟಚಕ್ರಸ್ಪುರನ್ಮೂರ್ತಿರಿತಿ ಸ್ಮೃತಃ .
 ಲಾಜೇಕ್ಷುಸಕ್ತುಚಿಪಿಟಾಃ ಕದಲ್ಯೋ(ಕಲಮಾ)ಮೋದಕಾಸ್ತಿಲಾಃ .. ೫೨೭..
 ನಾರಿಕೇಲಾ ಘೃತಾಕ್ತಾ ಇತ್ಯಷ್ಟದ್ರವ್ಯಹವಿಃಪ್ರಿಯಃ .
 ನವನಾಗಾಸನಾಧ್ಯಾಸೀ ನಾಗೈಃ ಕರ್ಕೋಟಕಾದಿಭಿಃ .. ೫೨೮..
 ಪತ್ರೇಷ್ಟಷ್ಟಸು ಮಧ್ಯೇ ಚ ಯಸ್ಯಾಸನಮಧಿಷ್ಠಿತಂ .
 ಶಾಸಚ್ಛಂಖಮುಕುಂದಾದೀನ್ ನವನಿಧ್ಯನುಶಾಸಿತಾ .. ೫೨೯..
 ನವದ್ವಾರಪುರಾಧಾರೋ ಜೀವರೂಪೇಣ ದೇಹಭೃತ್ .
 ಕುಲಾಕುಲಸಹಸ್ರಾರೇ ಮೂಲಾದ್ಯಾಜ್ಞಾಂತಿಮಾನಿ ಷಟ್ .. ೫೩೦..
 ಲಂಬಿಕೇತಿ ನವಸ್ವಾಸ್ತೇ ನವಾಧಾರನಿಕೇತನಃ .

ಧರ್ಮಾದ್ಯನಂತಬದರೀರೂಪಶಂಕರಸುಂದರೈಃ .. ೫೩೧..
 ಲಕ್ಷ್ಮ್ಯಾ ಸಾಧ್ಯೇನೋಪಪದೈರ್ಯುಕ್ತಾ ನಾರಾಯಣಾ ನವ .
 (೧) ಬಿಂದ್ವಾದಿಸಹಜಾಂತಃಸ್ಥ ಬ್ರಹ್ಮರೂಪೋಽಷ್ಟಮೂರ್ತಿಭೃತ್ .
 ನವನಾರಾಯಣಸ್ತುತ್ಯಸೈಃ ಸ್ತುತ್ಯಃ ಸ ಭವಾನಿತಿ .. ೫೩೨..
 ದುರ್ಗಾಯಾ ನವಕೂಷ್ಮಾಂಡಚಂದ್ರಘಂಟಾದಯೋಽಭಿಧಾಃ .
 ಪ್ರಸಿದ್ಧಾಸ್ತಾಭಿರೀಡ್ಯತ್ವಾನ್ನವದುರ್ಗಾನಿಷೇವಿತಃ .. ೫೩೩..
 ಜ್ಞಾನಪ್ರಕಾಶಸತ್ಯಾನಂದ ವಿಮರ್ಶಸ್ವಭಾವಸುಭಗಾನಾಂ .
 ನವನಾಥಮಹಾನಾಥೋ ನಾಥತ್ವಾತ್ಪ್ರತಿಭಪೂರ್ಣಯೋಶ್ಚ ಭವಾನ್ .. ೫೩೪..
 ಕರ್ಕೋಟಕಾದಿಮಂಡ್ಯತ್ವಾನ್ನವನಾಗವಿಭೂಷಣಃ .
 ನವರತ್ನವಿಚಿತ್ರಾಂಗೋ ವಜ್ರಮುಕ್ತಾದಿಭೂಷಿತಃ .. ೫೩೫..
 ತೀವ್ರಾದ್ಯಾ ನವ ತೇ ಪೀಠೇ ನವಶಕ್ತಿಶಿರೋಧೃತಃ .
 ದಶಾತ್ಮಕೋ ದಶಭುಜೋ ದಶದಿಕ್ಪತಿವಂದಿತಃ .
 ದಶಾಧ್ಯಾಯೋ ದಶಪ್ರಾಣೋ ದಶೇಂದ್ರಿಯನಿಯಾಮಕಃ .. ೧೫೧..
 ದಶಾಕ್ಷರಮಹಾಮಂತ್ರೋ ದಶಾಶಾವ್ಯಾಪಿವಿಗ್ರಹಃ .
 ಏಕಾದಶಾದಿಭಿಃ ರುದೈಃ ಸ್ತುತ ಏಕಾದಶಾಕ್ಷರಃ .. ೧೫೨..
 ದ್ವಾದಶದ್ವಂದೋದ್ವಂದೋ ದ್ವಾದಶಾಂತನಿಕೇತನಃ .
 ತ್ರಯೋದಶಾಭಿಧಾ ಭಿನ್ನವಿಶ್ವೇದೇವಾಧಿದೈವತಂ .. ೧೫೩..
 ದಿಶೋ ದಶ ತದಾತ್ಮಾ ಯೋ ವ್ಯಾಪಕಃ ಸ ದಶಾತ್ಮಕಃ(೧) .. ೫೩೬..
 ಮಹಾಗಣಪತೇರ್ಮೂರ್ತ್ಯಾ ಭವಾನ್ ದಶಭುಜೋಽಭವತ್ .
 ಇಂದ್ರಾದಯೋಽಷ್ಟಾ ದಿಕ್ಪಾಲಾ ಉಧ್ವಾರ್ಥೋದಿಗಧೀಶ್ವರೌ .. ೫೩೭..
 ಕ್ರಮಾಧ್ಯಹ್ಯಾನಂತ ಇತಿ ದಶದಿಕ್ಪತಿವಂದಿತಃ .
 ದಶಾಧ್ಯಾಯಶ್ಚತುರ್ವೇದ ಷಡಂಗ್ಯಧ್ಯಯನಾನ್ಮತಃ(೨) .. ೫೩೮..
 ದಶಪ್ರಾಣಃ ಪಂಚ ಪಂಚ ಪ್ರಾಣನಾಗಾದಿರೂಪವಾನ್ .
 ವಾಗಾದ್ಯಾತ್ಮತ್ವಗಾದ್ಯಾತ್ಮದಶೇಂದ್ರಿಯನಿಯಾಮಕಃ .. ೫೩೯..
 ಉಕ್ತೋ ಹಸ್ತಿಪಿಶಾಚೀತಿಮಂತ್ರಶ್ಚೇತ್ಪ್ರಣವಾದಿಮಃ .
 ದಶಾಕ್ಷರಮಹಾಮಂತ್ರಸ್ತ್ವದ್ವೈವತ್ಯಸ್ತ್ವಮೇವ ಸಃ .. ೫೪೦..

(Footnotes)

(೧) ಬಿಂದ್ವಾದ್ಯಯೋಗಪರ್ಯಂತಾಃ ಆತ್ಮನಃ ಸ್ಥಿತಿರೂಪಕಾಃ .
 ದಶ ತದಾತ್ಮಾ ಭಗವಾನ್ಗಣೇಶಾನೋ ದಶಾತ್ಮಕಃ ..
 (೨) ವಿನಾಯಕರಹಸ್ಯೇ ತು ಯೋಗಾನಂದಾಭಿಧಂ ವರಂ .
 ದಶಾಧ್ಯಾಯಯುತಂ ತತ್ರ ದಶಾಧ್ಯಾಯಸ್ತದಾತ್ಮಕಃ ..
 ದಶದಿಗ್ವ್ಯಾಪಿದೇಹತ್ವಾದ್ವಶಾಶಾವ್ಯಾಪಿವಿಗ್ರಹಃ .

ರುದ್ರಾ ಏಕಾದಶಾರಭ್ಯ ಸಹಸ್ರಾಣಿ ಸಹಸ್ರಶಃ .. ೫೪೧..
 ಏಕಾದಶಾದಿಭೀ ರುದ್ರೈಃ ಸ್ತುತಸೈಃ ಸಕಲೈರ್ನುತಃ .
 ತಾರಶಕ್ತೀ ವಿಘ್ನಶಕ್ತೀ ವಶಮಾನಯ ರದ್ವಯಂ .. ೫೪೨..
 ಏಕಾದಶಾಕ್ಷರೋ ಮಂತ್ರಸ್ತ್ವ ದ್ವೈವತ್ಯಸ್ತ್ವ ಮೇವ ಸಃ .
 ದ್ವಾದಶೋದ್ಗಂಡೋದ್ಗಂಡೋ ಗಾಢೈರ್ದ್ವಾದಶಭಿರ್ಭುಜೈಃ .. ೫೪೩..
 ದ್ವಾದಶಾಂತಂ ಲಲಾಟೋರ್ಧ್ವಂ ಬ್ರಹ್ಮರಂಧ್ರಾವಸಾನಕಂ .
 ಪ್ರಕಟೋ ಯೋಗಿನಾಂ ತದ್ಗೋ ದ್ವಾದಶಾಂತನಿಕೇತನಃ .. ೫೪೪..
 ಪುರೂರವಪ್ರಭೃತಿಭಿಃ ಪೂಜ್ಯಸ್ತ್ವಂ ವಿಶ್ವದೈವತೈಃ .
 ತ್ರಯೋದಶಾಭಿಧಾಭಿನ್ನವಿಶ್ವೇದೇವಾದಿದೈವತಂ .. ೫೪೫..
 ಚತುರ್ದಶೇಂದ್ರವರದಶ್ಚತುರ್ದಶಮನುಪ್ರಭುಃ .
 ಚತುರ್ದಶಾದಿವಿದ್ಯಾಢ್ಯಶ್ಚತುರ್ದಶಜಗತ್ಪ್ರಭುಃ .. ೧೫೪೬..
 ಸಾಮಪಂಚದಶಃ ಪಂಚದಶೀಶೀತಾಂಶುನಿರ್ಮಲಃ .
 ಷೋಡಶಾಧಾರನಿಲಯಃ ಷೋಡಶಸ್ವರಮಾತ್ಮಕಃ .. ೧೫೪೭..
 ಷೋಡಶಾಂತಪದಾವಾಸಃ ಷೋಡಶೇಂದುಕಲಾತ್ಮಕಃ .
 ಕಲಾ ಸಪ್ತದಶೀ ಸಪ್ತದಶಃ ಸಪ್ತದಶಾಕ್ಷರಃ .. ೧೫೪೮..
 ಚತುರ್ದಶಾನಾಮಿಂದ್ರಾಣಾಂ ಮನೂನಾಂ ವರದೋಽಧಿಪಃ .
 ಚತುರ್ದಶೇಂದ್ರವರದಶ್ಚತುರ್ದಶಮನುಪ್ರಭುಃ .. ೫೪೯..
 ಚತುರ್ದಶಾದಿವಿದ್ಯಾಢ್ಯೋ ವೇದಾದ್ಯಾಃ ಸೋಪವೇದಕಾಃ .
 ಚತುರ್ದಶಾಷ್ಟಾದಶ ಚ ಪ್ರಸಿದ್ಧಾಸ್ತಾಸು ಪಂಡಿತಃ .. ೫೫೦..
 ಆಪಾತಾಲಾದಾ ಚ ಸತ್ಯಾಚ್ಚತುರ್ದಶಜಗತ್ಪ್ರಭುಃ .
 ಯತ್ಪಂಚದಶಭಿಃ ಸೌಮೈರಾಜ್ಯ(ದ್ಯು)ಸ್ತೋತ್ರಚತುಷ್ಟಯಂ .. ೫೫೧..
 ಸಾಮಯುಕ್ತಂ ತದಾತ್ಮತ್ವಾತ್ ಸಾಮಪಂಚದಶೋ ಭವಾನ್ .
 ಸ್ವಚ್ಛೋ ರಾಕೇಂದುವತ್ಪಂಚದಶೀಶೀತಾಂಶುನಿರ್ಮಲಃ .. ೫೫೨..
 ಷೋಡಶಾಧಾರನಿಲಯೋಽಸ್ಯಂತಶ್ಚ ಕ್ರೇಷು ಸಂಸ್ಥಿತಃ .
 ಷಡಾಧಾರನವಾಧಾರಷೋಡಶಾಧಾರಲಕ್ಷಣಂ .. ೫೫೩..
 ವೇದ್ಯಂ ಗುರುಮುಖಾದೇವೇತ್ಯಾಗಮೇ ಶಿವಶಾಸನಂ .
 ಸ್ವರಾನ್ಮಿಮೀತೇ ಮಾನೇನ ಷೋಡಶಸ್ವರಮಾತ್ಮಕಃ .. ೫೫೪..
 ಷೋಡಶಾಂತಪದಾವಾಸೋ ಬ್ರಹ್ಮರಂಧ್ರಾಬ್ಜಕರ್ಣಿಕಾಂ .
 ಆರಭ್ಯೋರ್ಧ್ವಂ ಷೋಡಶಾಂತಮುನ್ಮನ್ಯಾಃ ಪರತಃ ಸ್ಥಿತಃ .. ೫೫೫..
 ಅಮೃತಾ ಮಾನಿನೀ(ಮಾನದೇ)ತ್ಯಾದಿಷೋಡಶೇಂದುಕಲಾತ್ಮಕಃ .
 ಕಲಾ ಸಪ್ತದಶೀ ನಾಮ ಪ್ರಸಿದ್ಧಾ ತ್ರಿಪುರಾಗಮೇ .. ೫೫೬..
 ತ್ರಯೋದಶಾಕ್ಷರೀ ತುರ್ಯವಿದ್ಯಾಖ್ಯಾ ತ್ವಂ ತದಾತ್ಮಕಃ .

ಯತ್ತು ಸಪ್ತದಶಸ್ತೋಮಂ ಪೃಷ್ಠಸ್ತೋತ್ರಚತುಷ್ಟಯಂ .. ೫೫೪..
 ಸಾಮಯುಕ್ತಂ ತದಾತ್ಮತ್ವಾದ್ಭವಾನ್ ಸಪ್ತದಶೋ ಮತಃ .
 ವೌಷಡಾಶ್ರಾವಯಯಜಾಸ್ತು ಶ್ರೌಷಡ್ವೇಯಜಾಮಹೇ .. ೫೫೫..
 ಇತಿ ತ್ವಂ ಆಪ್ನುಷೇ ಯಜ್ಞಾನಿತಿ ಸಪ್ತದಶಾಕ್ಷರಃ .
 ಅಷ್ಟಾದಶದ್ವೀಪಪತಿರಷ್ಟಾದಶಪುರಾಣಕೃತ್ .
 ಅಷ್ಟಾದಶೌಷಧೀಸೃಷ್ಟಿರಷ್ಟಾದಶವಿಧಿಃ ಸ್ಮೃತಃ .. ೫೫೬..
 ಅಷ್ಟಾದಶಲಿಪಿವ್ಯಷ್ಟಿಸಮಷ್ಟಿಜ್ಞಾನಕೋವಿದಃ .
 ಏಕವಿಂಶಃ ಪುಮಾನೇಕವಿಂಶತ್ಯಂಗುಲಿಪಲ್ಲವಃ .. ೫೫೭..
 ಚತುರ್ವಿಂಶತಿತತ್ತ್ವಾತ್ಮಾ ಪಂಚವಿಂಶಾಖ್ಯಪೂರುಷಃ .
 ಸಪ್ತವಿಂಶತಿತಾರೇಶಃ ಸಪ್ತವಿಂಶತಿಯೋಗಕೃತ್ .. ೫೫೮..
 ಅಷ್ಟಾದಶದ್ವೀಪಪತಿಃ ಸಪ್ತಕಾದಶಸಂಖ್ಯಯೋಃ .. ೫೫೯..
 ದ್ವೀಪೋಪದ್ವೀಪಯೋರ್ಜಂಬುಸಿಂಹಲಾದ್ಯೋರಧೀಶ್ವರಃ .
 ಮಾತ್ಸ್ಯಕೌರ್ಮಬ್ರಾಹ್ಮವಾದ್ಮಾದ್ಯಷ್ಟಾದಶಪುರಾಣ ಕೃತ್(೧) .. ೫೬೦..
 ಅಷ್ಟಾದಶೌಷಧೀಸೃಷ್ಟಿರ್ಧಾನ್ಯಸೃಷ್ಟಿವಿಚಕ್ಷಣಃ .
 ಮುಖ್ಯಧಾನ್ಯೋಪಧಾನ್ಯಾನಿ ತೇಷು ದ್ವಾದಶ ಷಟ್ ಕ್ರಮಾತ್ .. ೫೬೧..
 ವಿಧಯೋಽಪೂರ್ವನಿಯಮ ಪರಿಸಂಖ್ಯಾಃ ಪೃಥಕ್ ಪೃಥಕ್ .
 ಪ್ರಯೋಗವಿನಿಯೋಗೋತ್ಪತ್ತ್ಯಾಖ್ಯಾರ್ಥಿವ ತೇ ದ್ವಿಧಾ .. ೫೬೨..
 ಗುಣಪ್ರಧಾನಭೇದಾದಿತ್ಯಷ್ಟಾದಶವಿಧಿಃ ಸ್ಮೃತಃ .
 ನಾಗರದ್ರಾವಿಡಾಜ್ಞಾಪ್ರಾಪ್ತಾಃ ಸ್ವತಂತ್ರಾ ಪಿಯೋ ಭುವಿ .. ೫೬೩..
 ಅಷ್ಟಾದಶ ತದಂಶೋತ್ಥಾ ಅವಾಂತರಭಿದಾ ಅಪಿ .
 ದೇಶಭೇದೇನ ಬಹವಸ್ತಜ್ಞಾನೇ ತ್ವಂ ವಿಚಕ್ಷಣಃ .. ೫೬೪..
 ಅಷ್ಟಾದಶಲಿಪಿವ್ಯಷ್ಟಿಸಮಷ್ಟಿಜ್ಞಾನಕೋವಿದಃ .
 ಏಕವಿಂಶಃ ಪುಮಾನಾತ್ಮೇತ್ಯಾಮನಂತ್ಯೈತರೇಯಿಣಃ .. ೫೬೫..

(Footnote)

(೧) ಅಷ್ಟಾದಶಪ್ರಭೇದಾಢ್ಯಪುರಾಣೋಪಪುರಾಣಯೋಃ .
 ಕರ್ತಾ ಗಣೇಶ ಪೂರ್ವಾಣಾಂ ಅಷ್ಟಾದಶ ಪುರಾಣಕೃತ್ ..
 ಸಹಶುಂಡಾಂಚಲೇನೈಕವಿಂಶತ್ಯಂಗುಲಿಪಲ್ಲವಃ .
 ದಶ ಹಸ್ತಾ ಅಂಗುಲಯಃ ಪದ್ಮಾ ಅಂಗುಲಯೋ ದಶ .. ೫೬೬..
 ತತ್ತ್ವಾ ನಿ ಜಿನಸಂಖ್ಯಾನಿ ತದೂರ್ಧ್ವಃ ಪುರುಷೋ ಭವಾನ್ .
 ಚತುರ್ವಿಂಶತಿತತ್ತ್ವಾತ್ಮಾ ಪಂಚವಿಂಶಾಖ್ಯಪೂರುಷಃ .. ೫೬೭..
 ನಕ್ಷತ್ರಾಣಾಂ ಚ ಯೋಗಾನಾಂ ಈಶಃ ಕರ್ತಾ ಕ್ರಮಾದ್ಭವಾನ್ .

ಸಪ್ತವಿಂಶತೀತಾರೇಶಃ ಸಪ್ತವಿಂಶತಿಯೋಗಕೃತ್ .. ೫೬೫..
 ದ್ವಾತ್ರಿಂಶದ್ಭೈರವಾಧೀಶಶ್ಚತುಸ್ತ್ರಿಂಶನ್ಮಹಾಹೃದಃ .
 ಷಟ್ತ್ರಿಂಶತ್ತತ್ತ್ವಸಂಭೂತಿರಷ್ಟತ್ರಿಂಶತ್ಕಲಾತನುಃ .. ೫೬೬..
 ನಮದೇಕೋನಪಂಚಾಶನ್ಮರುದ್ವರ್ಗನಿರರ್ಗಲಃ .
 ಪಂಚಾಶದಕ್ಷರಶ್ರೇಣೀ ಪಂಚಾಶದ್ರುದ್ರವಿಗ್ರಹಃ .. ೫೬೭..
 ಪಂಚಾಶದ್ವಿಷ್ಣುಶಕ್ತೀಶಃ ಪಂಚಾಶನ್ಮಾತೃಕಾಲಯಃ .
 ದ್ವಿಪಂಚಾಶದ್ವಪುಶ್ರೇಣೀ ತ್ರಿಷಷ್ಟ್ಯಕ್ಷರಸಂಶ್ರಯಃ .. ೫೬೮..
 ಚತುಃಷಷ್ಟ್ಯರ್ಣನಿರ್ಣೇತಾ ಚತುಃಷಷ್ಟಿಕಲಾನಿಧಿಃ .
 ಚತುಃಷಷ್ಟಿಮಹಾಸಿದ್ಧಯೋಗಿನೀವೃಂದವಂದಿತಃ .. ೫೬೯..
 ದ್ವಾತ್ರಿಂಶದ್ಭೈರವಾಧೀಶಶ್ಚತ್ವಾರೋ ಭೈರವಾಷ್ಟಕಾಃ .
 ಅಸಿತಾಂಗಾದಯೋ ಯೇ ಯೇ ತೇಷಾಂ ತೇಷಾಮಧೀಶ್ವರಃ .. ೫೭೦..
 ಪುಷ್ಕರಾದ್ಯಾ ದೇವಖಾತಾಃ ಸಂತಿ ಪುಣ್ಯಾ ಮಹಾಹೃದಾಃ .
 ತದಾತ್ಮಕತ್ವೇನ ಭವಾಂಶ್ಚತುಸ್ತ್ರಿಂಶನ್ಮಹಾಹೃದಃ .. ೫೭೧..
 ಷಟ್ತ್ರಿಂಶತ್ತತ್ತ್ವಸಂಭೂತಿಃ ಶೈವತಂತ್ರೋಕ್ತಯಾ ದಿಶಾ .
 ಶಿವಾದಿಕ್ಷಿತಿಪರ್ಯಂತಷಟ್ತ್ರಿಂಶತ್ತತ್ತ್ವಕಾರಣಂ .. ೫೭೨..
 ವಹ್ನೇಃ ಸೂರ್ಯಸ್ಯ ಚಂದ್ರಸ್ಯ ದಶ ದ್ವಾದಶ ಷೋಡಶ .
 ಕಲಾಃ ಸಂತಿ ತದಾತ್ಮತ್ವಾದಷ್ಟತ್ರಿಂಶತ್ಕಲಾತನುಃ .. ೫೭೩..
 ಮರುದ್ವರ್ಗನತಶ್ಚಾಸೌ ನಿಷ್ಪತ್ಯೂಹಗತಿಶ್ಚ ಸಃ .
 ನಮದೇಕೋನಪಂಚಾಶನ್ಮರುದ್ವರ್ಗನಿರರ್ಗಲಃ .. ೫೭೪..
 ಪಂಚಾಶದಕ್ಷರಶ್ರೇಣೀತ್ಯುಚ್ಯತೇ ಮಾತೃಕಾತ್ಮನಾ .
 ಶ್ರೀಕಂಠಾದಿಶಿವಾತ್ಮತ್ವಾತ್ ಪಂಚಾಶದ್ರುದ್ರವಿಗ್ರಹಃ .. ೫೭೫..
 ಕೇಶವಾದ್ಯಾಚ ಕೀರ್ತ್ಯಾದ್ಯಾ ವಿಷ್ಣವಸ್ತಸ್ಯ ಶಕ್ತಯಃ .
 ಪಂಚಾಶದ್ವಿಷ್ಣು ಶಕ್ತೀಶಸ್ತದೀಶತ್ವೇನ ಕಥ್ಯಸೇ .. ೫೭೬..
 ಏಕಪಂಚಾಶತೋಽರ್ಣಾನಾಮಾಲಯೋ ಲಯ ಏವ ವಾ .
 ನಾದ ಏವ ತದಾತ್ಮತ್ವಾತ್ಪಂಚಾಶನ್ಮಾತೃಕಾಲಯಃ .. ೫೭೭..
 ಲೈಂಗವರ್ಣಿತಪಾಶಾನಾಮ ವಿದ್ಯಾಪಂಚಪರ್ವಣಾಂ .
 ಅಷ್ಟಾಷ್ಟದಿಗ್ವಿಸುದೃತಿಭಿನ್ನಾನಾಂ ದೇಹದಾಯಿನಾಂ .. ೫೭೮..
 ತ್ವದ್ರೂಪತ್ವಾದ್ವಿ ಪಂಚಾಶದ್ವಪುಶ್ರೇಣೀತಿ ಗೀಯಸೇ .
 ತ್ರಿಷಷ್ಟಿಶ್ಚತುಃಷಷ್ಟಿವಾ ವರ್ಣಾಃ ಶಂಭುಮತೇ ಮತಾಃ .. ೫೭೯..
 ಕಲಾ ಅಪಿ ಚತುಃಷಷ್ಟಿಃ ಪ್ರಸಿದ್ಧಾಸ್ತತ್ಸಮಾಶ್ರಯಃ .
 ತನ್ನಿರ್ಣೇತಾ ತತ್ಪನಿಸ್ತ್ವಂ ತ್ರಿಷ್ಠ್ಯಕ್ಷರಸಂಶ್ರಯಃ .. ೫೮೦..

ಚತುಃಷಷ್ಟ್ಯರ್ಣನಿರ್ಣೇತಾ ಚತುಃಷಷ್ಟಿಕಲಾನಿಧಿಃ(೧) .
 ಅಕ್ಷೋಭ್ಯಾದಿಚತುಃಷಷ್ಟಿಮಿಧುನೈವಂದಿತೋ ಭವಾನ್ .. ೫೭೭..
 ಚತುಃಷಷ್ಟಿಮಹಾಸಿದ್ಧಯೋಗಿನೀಬೃಂದವಂದಿತಃ .
 ಅಷ್ಟಷಷ್ಟಿಮಹಾತೀರ್ಥಕ್ಷೇತ್ರ ಭೈರವಭಾವನಃ .
 ಚತುರ್ಣವತಿಮಂತ್ರಾತ್ಮಾ ಷಣ್ಣವತ್ಯಧಿಕಪ್ರಭುಃ .. ೧೬೪..
 ಶತಾನಂದಃ ಶತಧೃತಿಃ ಶತಪತ್ರಾಯತೇಕ್ಷಣಃ .
 ಶತಾನೀಕಃ ಶತಮಖಃ ಶತಧಾರವರಾಯುಧಃ .. ೧೬೫..
 ಸಹಸ್ರಪತ್ರನಿಲಯಃ ಸಹಸ್ರಫಣಭೂಷಣಃ .
 ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .. ೧೬೬..
 ತಂತ್ರಷ್ಟಷಷ್ಟಿಃ ಶ್ರೀಕಾಶೀಖಂಡಪಾದ್ಮಯೋಃ .. ೫೭೮..
 ಶೈವತೀರ್ಥಾನ್ಯಷ್ಟಷಷ್ಟಿಃ ಶ್ರೀಕಾಶೀಖಂಡಪಾದ್ಮಯೋಃ ..
 ಉಕ್ತಾನಿ ತೇಷು ಕ್ಷೇತ್ರೇಷು ಭಾವಯನ್ ಭೈರವಂ ಶಿವಂ .
 ಅಷ್ಟಷಷ್ಟಿಮಹಾತೀರ್ಥಕ್ಷೇತ್ರಭೈರವಭಾವನಃ .. ೫೭೯..
 ಅಷ್ಟತ್ರಿಂಶತ್ಕಲಾ ಮಂತ್ರಾಃ ಪಂಚಾಶನ್ಮಾತೃಕಾಃ ಕಲಾಃ .
 ಹಂಸಃ ಶುಚಿಪ್ರತದ್ವಿಷ್ಟುವಿಷ್ಟುಯೋನಿ ತ್ರಿಯಂಬಕಂ .. ೫೮೦..
 ತದ್ವಿಷ್ಟೋರ್ಮೂಲವಿದ್ಯೇತಿ ಚತುರ್ಣವತಿಸಂಜ್ಞಕಾಃ .
 ದ್ರವ್ಯಶುದ್ಧೈಃ ಕಲ್ಪಸೂತ್ರೇ ಜಾಮದಗ್ನ್ಯೇನ ವರ್ಣಿತಾಃ .. ೫೮೧..
 ಚತುರ್ಣವತಿಮಂತ್ರಾತ್ಮಾ ತಾವನ್ಮಂತ್ರಾತ್ಮಕೋ ಭವಾನ್ .
 ತಂತ್ರರಾಜೇ ಷಣ್ಣವತಿಃ ಪ್ರೋಕ್ತಾಃ ಶ್ರೀಚಕ್ರದೇವತಾಃ .. ೫೮೨..

(Footnote)

(೧) ಕೇಷಾಂ ಮತೇ ತು ಚತುಃಷಷ್ಟಿವರ್ಣಾನ್ವೃತ್ತಂ ತು ತದಾಶ್ರಯಃ .
 ಚತುಃಷಷ್ಟ್ಯರ್ಣನಿರ್ಣೇತಾ ತಾವನ್ಮಂತ್ರ ನಿರೂಪಿತಃ ..
 ವಿದ್ಯಾಗಣೇಶಯೋರ್ಯೋಗಾಜ್ಞಾಯಂತೇಽಧಿಕದೇವತಾಃ .
 ತಾಸಾಮೀಶಃ ಸಮಸ್ತಾನಾಂ ಷಣ್ಣವತ್ಯಧಿಕ ಪ್ರಭುಃ(೧) .. ೫೮೩..
 ಶತಾನಂದಃ ಶತಗುಣಾ ಆನಂದಾ ಮಾನುಷಾದಯಃ .
 ಬ್ರಹ್ಮಾನಂದಾದಿಮಾ ಯೇ ಯೇ ತೇ ಸರ್ವೇಽಪಿ ತ್ವದಾತ್ಮಕಾಃ .. ೫೮೪..
 ಬ್ರಹ್ಮಾಂಡಾನಾಮನಂತಾನಾಂ ಧರ್ತಾ ಶತಧೃತಿಭವಾನ್ .
 ಪದ್ಮಪತ್ರಾಯತಾಕ್ಷಸ್ತ್ವಂ ಶತಪತ್ರಾಯತೇಕ್ಷಣಃ .. ೫೮೫..
 ಶತಾನೀಕೋ ಭೂರಿಸೈನ್ಯಃ ಶಕ್ತಃ ಶತಮಖೋ ಭವಾನ್ .
 ಅಥವಾ ಬಹುಸಂಖ್ಯಾನಿ ಪೂಜನಾದೀನಿ ಯಸ್ಯ ಸಃ .. ೫೮೬..
 ಶತಂ ಧಾರಾ ಅರಾಸ್ತೀಕ್ಷ್ಣಾ ಯದಾಯುಧವರಸ್ಯ ಸಃ .

ವಜ್ರೋತ್ಪನ್ನಾ ಯುಧೋ ವಾಸಪಿ ಶತಧಾರವರಾಯುಧಃ .. ೫೮೭..
 ಸಹಸ್ರಪತ್ರನಿಲಯೋ ಬ್ರಹ್ಮರಂಧ್ರಸ್ಥಪದ್ಮಗಃ .
 ಘಣಾಸಹಸ್ರವದ್ಭಾಷ್ಯಃ ಸಹಸ್ರಘಣಭೂಷಣಃ .. ೫೮೮..
 ಸಹಸ್ರಶೀರ್ಷಾ ಪುರುಷ ಇತ್ಯೇಕಂ ನಾಮ ತೇ ಸ್ಫುಟಂ .
 (ಸಹಸ್ರಶೀರ್ಷಾ ಪುರುಷೋ ವಿರಾಟ್ಟುರುಷರೂಪವಾನ್ .)
 ಅನಂತನೇತ್ರಚರಣಃ ಸಹಸ್ರಾಕ್ಷಃ ಸಹಸ್ರಪಾತ್ .. ೫೮೯..
 ಸಹಸ್ರನಾಮಸಂಸ್ತುತ್ಯಃ ಸಹಸ್ರಾಕ್ಷಬಲಾಪಹಃ .
 ದಶಸಾಹಸ್ರಘಣಭೃತ್ಫಣಿರಾಜಕೃತಾಸನಃ .. ೫೯೦..
 ಅಷ್ಟಾಶೀತಿಸಹಸ್ರಾದ್ಯಮಹರ್ಷಿಸ್ತೋತ್ರಯಂತ್ರಿತಃ .
 ಲಕ್ಷಾಧೀಶಪ್ರಿಯಾಧಾರೋ ಲಕ್ಷಾಧಾರಮನೋಮಯಃ .. ೫೯೧..
 ಚತುರ್ಲಕ್ಷಜಪಪ್ರೀತಶ್ಚತುರ್ಲಕ್ಷಪ್ರಕಾಶಿತಃ .
 ಚತುರಶೀತಿಲಕ್ಷಾಣಾಂ ಜೀವಾನಾಂ ದೇಹಸಂಸ್ಥಿತಃ .. ೫೯೨..
 ಕೋಟಿಸೂರ್ಯಪ್ರತೀಕಾಶಃ ಕೋಟಿಚಂದ್ರಾಂಶುನಿರ್ಮಲಃ .
 ಶಿವಾಭವಾಧ್ಯುಷ್ಣಕೋಟಿವಿನಾಯಕಧುರಂಧರಃ .. ೫೯೩..
 ಸಹಸ್ರನಾಮಸಂಸ್ತುತ್ಯಃ ಸ್ತುತ್ಯಾರ್ಹೋಽಸಂಖ್ಯನಾಮಭಿಃ .
 ಯಮಾವಿಶಂತಿ ನಾಮಾನಿ ಸರ್ವಾಣೀತಿ ಕಿಲ ಶ್ರುತೇಃ .. ೫೯೪..
 ಇಂದ್ರಸ್ಯ ದರ್ಪಹರಣಾತ್ ಸಹಸ್ರಾಕ್ಷಬಲಾಪಹಃ .

(Footnote)

(೧) ಅಷ್ಟಾಚತ್ವಾರಿಂಶದೇವಾಃ ಸ್ವಾನಂದೇ ಬ್ರಹ್ಮಣಸ್ಪತೇಃ .
 ವಿಘ್ನಸಿದ್ಧಿಬುದ್ಧಿಯೋಗಾತ್ ಜಾಯಂತೇಽಧಿಕದೇವತಾಃ ..
 ತಾಸಾಮೀಶಃ ಸಮಸ್ತಾನಾಂ ಷಣ್ಣವತ್ಯಧಿಕಪ್ರಭುಃ .
 ದಶಸಾಹಸ್ರಘಣಭೃತ್ಫಣಿರಾಜಕೃತಾಸನಃ(೧) .. ೫೯೫..
 ಇಚ್ಛಯಾ ಸೃಷ್ಟಿನಿರ್ಮಾತುಃ ಕಿಮಸಾಧ್ಯಂ ತವ ಪ್ರಭೋ .
 ಸರ್ವವಿದ್ಯಾಕಲಾರಾಶಿರಕ್ಷಣೈಕಪ್ರಯೋಜನಾಃ .. ೫೯೬..
 ವಿಷ್ಣುನಾ ಹಿಮವತ್ಪ್ರತ್ಯೇ ಸ್ಥಾಪಿತಾ ಗೃಹಮೇಧಿನಃ .
 ಪುರಾಣೇ ವೈಷ್ಣವೇ ಪ್ರೋಕ್ತಾಸ್ತೇಃ ಸ್ತುತ್ಯೋಽಸಿ ನಿಯಂತ್ರಿತಃ(೨) .. ೫೯೭..
 ಅಷ್ಟಾಶೀತಿಸಹಸ್ರಾದ್ಯಮಹರ್ಷಿಸ್ತೋತ್ರಯಂತ್ರಿತಃ .
 ಲಕ್ಷಾಧೀಶಪ್ರಿಯಾಧಾರೋ ಲಕ್ಷಾಧೀಶಾ ಧನೇಶ್ವರಾಃ .. ೫೯೮..
 ತೇಷಾಂ ಪ್ರಿಯಃ ಸನ್ನಾಧಾರೋ ಧನವೃದ್ಧ್ಯರ್ಥಮಾಶ್ರಿತಃ .
 ಲಕ್ಷಾಣಿ ಚಿತ್ತಸ್ಥೈರ್ಯಾರ್ಥಂ ಪ್ರಸಿದ್ಧಾನಿ ತದಾಶ್ರಿತಂ .. ೫೯೯..
 ಮನೋ ಯಸ್ಯ ತದಾತ್ಮಾ ತ್ವಂ ಲಕ್ಷಾಧಾರಮನೋಮಯಃ .
 ಚತುರ್ಲಕ್ಷಜಪಪ್ರೀತಃ ಪುರಶ್ಚರ್ಯಾದಿಸಾಧನೈಃ .. ೬೦೦..

ಪುರಾಣಾಷ್ಟಾದಶಗ್ರಂಥಸಂಖ್ಯಾ ಲಕ್ಷಚತುಷ್ಟಯಂ .
 ತೈಃ ಪ್ರಕಾಶಿತರೂಪಸ್ತ್ವಂ ಚತುರ್ಲಕ್ಷಪ್ರಕಾಶಿತಃ .. ೫೯೭..
 ಸರ್ವಜೀವಾತ್ಮತೇಯತ್ತಾನವಚ್ಛೇದಶ್ಚ ರೋಚಿಷಃ .
 ಕಲಂಕತಾಪಾಸಂಪರ್ಕಃ ಕಥ್ಯತೇ ನಾಮಭಿಸ್ತಿಭಿಃ .. ೫೯೮..
 ಚತುರಶೀತಿಲಕ್ಷಾಣಾಂ ಜೀವಾನಾಂ ದೇಹಸಂಸ್ಥಿತಃ .
 ಕೋಟಿಸೂರ್ಯಪ್ರತೀಕಾಶಃ ಕೋಟಿಚಂದ್ರಾಂಶುನಿರ್ಮಲಃ .. ೫೯೯..
 ಗ್ರಹಾ ವಿನಾಯಕಾಭಿಖ್ಯಾಃ ಸಾರ್ಧಕೋಟಿತ್ರಯಾತ್ಮಕಾಃ .
 ಭವಸ್ಯ ಚ ಶಿವಾಯಾಶ್ಚ ಪ್ರತ್ಯೇಕಂ ಸಂತಿ ತತ್ಪತಿಃ .. ೬೦೦..
 ಶಿವಾಭವಾಧ್ಯುಷ್ಟಕೋಟಿವಿನಾಯಕಧುರಂಧರಃ .
 ಸಪ್ತಕೋಟಿಮಹಾಮಂತ್ರಮಂತ್ರಿತಾವಯವದ್ಯುತಿಃ .
 ತ್ರಯಸ್ಥಿಂಶತ್ಕೋಟಿಸುರಶ್ರೇಣೀಪ್ರಣತಪಾದುಕಃ .. ೬೦೧..
 ಅನಂತನಾಮಾನಂತಶ್ರೀರನಂತಾನಂತಸೌಖ್ಯದಃ .
 ವಿಶ್ವರೂಪಸ್ಯ ತೇಽಜ್ಞಾನಿ ಸರ್ವಮಂತ್ರಾಧಿದೇವತಾಃ .. ೬೦೨..
 ಅತಃ ಸಂಜಪ್ತಮಂತ್ರೈಸ್ತೈರ್ದ್ಯಾತನೇವಯವೈರಪಿ .
 ಸಪ್ತಕೋಟಿಮಹಾಮಂತ್ರಮಂತ್ರಿತಾವಯವದ್ಯುತಿಃ .. ೬೦೩..
 ಈದೃಶಾನ್ನಾಧಿಕಸ್ತ್ವತ್ತಃ ಕೋಽಪಿ ದೇವಸ್ತತೋ ಭವಾನ್ .
 ತ್ರಯಸ್ಥಿಂಶತ್ಕೋಟಿಸುರಶ್ರೇಣೀಪ್ರಣತಪಾದುಕಃ .. ೬೦೪..

(Footnotes)

(೧) ಆಸನಂ ಯಸ್ಯ ಶೇಷಸ್ತು ತೇನೈವಂ ಕಥ್ಯಸೇ ಭವಾನ್ .
 (೨) ವೇದಾದಿವಿದ್ಯಾದೃಷ್ಟಾರೋ ಗೋತ್ರ ವೃದ್ಧಿಕರಾ ಅಪಿ .
 ಅಷ್ಟಾಶೀತಿಸಹಸ್ರೌಘಾನ್ವೈಃ ಕೃತಸ್ತೋತ್ರತೋಷಿತಃ ..
 ಅನಂತನಾಮಾ ಸರ್ವೇಽಪಿ ಶಬ್ದಾಸ್ತ್ವನ್ನಾಮತಾಂ ಗತಾಃ .
 ಯಾವತ್ಪ್ರತಿಷ್ಠಿತಂ ಬ್ರಹ್ಮ ತಾವತೀ ವಾಗಿತಿ ಶ್ರುತೇಃ .. ೬೦೪..
 ಅನಂತಶ್ರೀರಸಂಖ್ಯಾಸ್ತೇ ವಿದ್ಯಾಸಂಪತ್ತಿಕೀರ್ತಯಃ .
 ಪ್ರಾತಿಸ್ಥಿಕಮನಂತಾನಾಮಾನಂತೈಃ ಗಣನಾ ತು ಯಾ .. ೬೦೫..
 ತಾವಂತಂ ದದದಾನಂದಮನಂತಾನಂತಸೌಖ್ಯದಃ .
 ಅನಂತಾನಂದದಾನಂ ತು ಸ್ವಾದ್ವೈತೇ ಪರ್ಯವಸ್ಯತಿ .. ೬೦೬..
 (ಉತ್ತರಾಂಗನ್ಯಾಸಃ ಗಾಂ ಹೃದಯಾಯ ನಮಃ .
 ಗೀಂ ಶಿರಸೇ ಸ್ವಾಹಾ .
 ಗೂಂ ಶಿಖಾಯೈ ವಷಟ್ .
 ಗೈಂ ಕವಚಾಯ ಹುಂ .
 ಗೌಂ ನೇತ್ರತ್ರಯಾಯ ವೌಷಟ್ .

ಗಃ ಅಸ್ತ್ರಾಯ ಫಟ್ .

ಭೂರ್ಭುವಃ ಸುವರೋಮಿತಿ ದಿಗ್ವಿಮೋಕಃ ..

ಪಂಚವಕ್ತ್ರೋ ದಶಭುಜೋ ಲಲಾಟೇಂದುಃ ಶಶಿಪ್ರಭಃ .

ಮುಂಡಮಾಲಃ ಸರ್ಪಭೂಷೋ ಮುಕುಟಾಂಗದಭೂಷಣಃ ..

ಅಗ್ನ್ಯರ್ಕಶಶಿನೋ ಭಾಭಿಃ ತಿರಸ್ಕರ್ವನ್ ದಶಾಯುಧಃ .

ಸರ್ವವಿಘ್ನಹರೋ ದೇವಃ ತಂ ಧ್ಯಾಯಾಮಿ ದಿವಾನಿಶಂ ..

ಲಂ ಪೃಥಿವ್ಯಾತ್ಮನೇ ಮಹಾಗಣಪತಯೇ ಗಂಧಂ ಸಮರ್ಪಯಾಮಿ .

ಹಂ ಆಕಾಶಾತ್ಮನೇ ಮಹಾಗಣಪತಯೇ ಪುಷ್ಪಾಣಿ ಸಮರ್ಪಯಾಮಿ .

ಯಂ ವಾಯ್ವಾತ್ಮನೇ ಮಹಾಗಣಪತಯೇ ಧೂಪಮಾಘ್ರಾಪಯಾಮಿ .

ರಂ ಅಗ್ನ್ಯಾತ್ಮನೇ ಮಹಾಗಣಪತಯೇ ದೀಪಂ ದರ್ಶಯಾಮಿ .

ವಂ ಅಮೃತಾತ್ಮನೇ ಮಹಾಗಣಪತಯೇ ಅಮೃತೋಪಹಾರಂ ನಿವೇದಯಾಮಿ .

ಗುಹ್ಯಾತಿಗುಹ್ಯಗೋಪ್ತಾ ತ್ವಂ ಗೃಹಾಣಾತ್ಮಕೃತಂ ಜಪಂ .

ಸಿದ್ಧಿರ್ಭವತು ದೇವೇಶ ತ್ಯತ್ಪ್ರಸಾದಾನ್ಮಯಿ ಸ್ಥಿರಾ ..)

ಇತಿ ವೈನಾಯಕಂ ನಾಮ್ನಾಂ ಸಹಸ್ರಮಿದಮೀರಿತಂ .. ೧೭೨..

ಇದಂ ಬ್ರಾಹ್ಮೇ ಮುಹೂರ್ತೇ ಯಃ ಪಠತಿ ಪ್ರತ್ಯಹಂ ನರಃ .

ಕರಸ್ಥಂ ತಸ್ಯ ಸಕಲಮೈಹಿಕಾಮುಷ್ಮಿಕಂ ಸುಖಂ .. ೧೭೩..

ಆಯುರಾರೋಗ್ಯಮೈಶ್ವರ್ಯಂ ಧೈರ್ಯಂ ಶೌರ್ಯಂ ಬಲಂ ಯಶಃ .

ಮೇಧಾ ಪ್ರಜ್ಞಾ ಧೃತಿಃ ಕಾಂತಿಃ ಸೌಭಾಗ್ಯಮತಿರೂಪತಾ .. ೧೭೪..

ಸತ್ಯಂ ದಯಾ ಕ್ಷಮಾ ಶಾಂತಿದಾರ್ಪಣ್ಯಂ ಧರ್ಮಶೀಲತಾ .

ಜಗತ್ಸಂಯಮನಂ ವಿಶ್ವಸಂವಾದೋ ವಾದಪಾಟವಂ .. ೧೭೫..

ಸಭಾಪಾಂಡಿತ್ಯಮೌದಾರ್ಯಂ ಗಾಂಭೀರ್ಯಂ ಬ್ರಹ್ಮವರ್ಚಸಂ .

ಔನ್ನತ್ಯಂ ಚ ಕುಲಂ ಶೀಲಂ ಪ್ರತಾಪೋ ವೀರ್ಯಮಾರ್ಯತಾ .. ೧೭೬..

ಜ್ಞಾನಂ ವಿಜ್ಞಾನಮಾಸ್ತಿಕ್ಯಂ ಸ್ಥೈರ್ಯಂ ವಿಶ್ವಾತಿಶಾಯಿತಾ .

ಧನಧಾನ್ಯಾಭಿವೃದ್ಧಿಶ್ಚ ಸತ್ಯದಸ್ಯ ಜಪಾಧ್ಯವೇತ್ .. ೧೭೭..

ವಶ್ಯಂ ಚತುರ್ವಿಧಂ ನೃಣಾಂ ಜಪಾದಸ್ಯ ಪ್ರಜಾಯತೇ .

ರಾಜ್ಞೋ ರಾಜಕಲತ್ರಸ್ಯ ರಾಜಪುತ್ರಸ್ಯ ಮಂತ್ರಿಣಃ .. ೧೭೮..

ಜಪ್ಯತೇ ಯಸ್ಯ ವಶ್ಯಾರ್ಥಂ ಸ ದಾಸಸ್ತಸ್ಯ ಜಾಯತೇ .

ಧರ್ಮಾರ್ಥಕಾಮಮೋಕ್ಷಾಣಾಮನಾಯಾಸೇನ ಸಾಧನಂ .. ೧೭೯..

ಶಾಕಿನೀಡಾಕಿನೀರಕ್ಷೋಯಕ್ಷೋರಗಭಯಾಪಹಂ .

ಸಾಮ್ರಾಜ್ಯಸುಖದಂ ಚೈವ ಸಮಸ್ತರಿಪುಮರ್ದನಂ .. ೧೮೦..

ಸಮಸ್ತಕಲಹದ್ವಂಸಿ ದಗ್ಧಬೀಜಪ್ರರೋಹಣಂ .

ದುಃಸ್ವಪ್ರಣಾಶನಂ ಕ್ರುದ್ಧಸ್ವಾಮಿಚಿತ್ತಪ್ರಸಾದನಂ .. ೧೮೧..

ಷಟ್ಕರ್ಮಾಷ್ಟಮಹಾಸಿದ್ಧಿತ್ರಿಕಾಲಜ್ಞಾನಸಾಧನಂ .
 ಪರಕೃತ್ಯಾಪ್ರಶಮನಂ ಪರಚಕ್ರವಿಮರ್ಧನಂ .. ೧೮೨..
 ಸಂಗ್ರಾಮರಂಗೇ ಸರ್ವೇಷಾಮಿದಮೇಕಂ ಜಯಾವಹಂ .
 ಸರ್ವವಂಧ್ಯಾತ್ವದೋಷಘ್ನಂ ಗರ್ಭರಕ್ಷೈಕಕಾರಣಂ .. ೧೮೩..
 ಪಠ್ಯತೇ ಪ್ರತ್ಯಹಂ ಯತ್ರ ಸ್ತೋತ್ರಂ ಗಣಪತೇರಿದಂ .
 ದೇಶೇ ತತ್ರ ನ ದುರ್ಭಿಕ್ಷಭೀತಯೋ ದುರಿತಾನಿ ಚ .. ೧೮೪..
 ನ ತತ್ಸ್ಮಹಂ ಜಹಾತಿ ಶ್ರೀರ್ಯತ್ರಾಯಂ ಪಠ್ಯತೇ ಸ್ತವಃ .
 ಕ್ಷಯಕುಷ್ಠಪ್ರಮೇಹಾಶೋಭಗಂದರವಿಷೂಚಿಕಾಃ .. ೧೮೫..
 ಗುಲ್ಮಂ ಪ್ಲೀಹಾನಮಶ್ಮಾನಂ ಅತಿಸಾರಂ ಮಹೋದರಂ .
 ಕಾಸಂ ಶ್ವಾಸಮುದಾವರ್ತಂ ಶೂಲಶೋಫಾದಿಸಂಭವಂ .. ೧೮೬..
 ಶಿರೋರೋಗಂ ವಮಿಂ ಹಿಕ್ಕಾಂ ಗಂಡಮಾಲಾಮರೋಚಕಂ .
 ವಾತಪಿತ್ತಕಫದ್ವಂದ್ವ ತ್ರಿದೋಷಜನಿತಜ್ವರಂ .. ೧೮೭..
 ಆಗಂತುಂ ವಿಷಮಂ ಶೀತಮುಷ್ಣಂ ಚೈಕಾಹಿಕಾದಿಕಂ .
 ಇತ್ಯಾದ್ಯುಕ್ತಮನುಕ್ತಂ ವಾ ರೋಗಂ ದೋಷಾದಿಸಂಭವಂ .. ೧೮೮..
 ಸರ್ವಂ ಪ್ರಶಮಯತ್ಯಾಶು ಸ್ತೋತ್ರಸ್ಯಾಸ್ಯ ಸಕೃಜ್ಜಪಃ .
 ಸಕೃತ್ಪಾಠೇನ ಸಂಸಿದ್ಧಃ ಸ್ತ್ರೀಶೂದ್ರಪತಿತ್ಯೈರಪಿ .. ೧೮೯..
 ಸಹಸ್ರನಾಮಮಂತ್ರೋಽಯಂ ಜಪಿತವ್ಯಃ ಶುಭಾಪ್ತಯೇ .
 ಮಹಾಗಣಪತೇಃ ಸ್ತೋತ್ರಂ ಸಕಾಮಃ ಪ್ರಜಪನ್ನಿದಂ .. ೧೯೦..
 ಇಚ್ಛಿತಾನೈಕಲಾನ್ ಭೋಗಾನುಪಭುಜ್ಯೇಹ ಪಾರ್ಥಿವಾನ್ .
 ಮನೋರಥಫಲೈರ್ದಿವ್ಯೈರ್ವ್ಯಾಮಯಾನೈರ್ಮನೋರವೈಃ .. ೧೯೧..
 ಚಂದ್ರೇಂದ್ರಭಾಸ್ವರೋಪೇಂದ್ರಬ್ರಹ್ಮಶರ್ವಾದಿಸದ್ಮಸು .
 ಕಾಮರೂಪಃ ಕಾಮಗತಿಃ ಕಾಮತೋ ವಿಚರನ್ನಿಹ .. ೧೯೨..
 ಭುಕ್ತ್ವಾ ಯಥೇಷ್ಟಿತಾನ್ ಭೋಗಾನಭೀಷ್ಟಾನ್ ಸಹ ಬಂಧುಭಿಃ .
 ಗಣೇಶಾನುಚಾರೋ ಭೂತ್ವಾ ಮಹಾಗಣಪತೇಃ ಪ್ರಿಯಃ .. ೧೯೩..
 ನಂದೀಶ್ವರಾದಿಸಾನಂದೀ ನಂದಿತಃ ಸಕಲೈರ್ಗಣೈಃ .
 ಶಿವಾಭ್ಯಾಂ ಕೃಪಯಾ ಪುತ್ರನಿರ್ವಿಶೇಷಂ ಚ ಲಾಲಿತಃ .. ೧೯೪..
 ಶಿವಭಕ್ತಃ ಪೂರ್ಣಕಾಮೋ ಗಣೇಶ್ವರವರಾತ್ಮನಃ .
 ಜಾತಿಸ್ಮರೋ ಧರ್ಮಪರಃ ಸಾರ್ವಭೌಮೋಽಭಿಜಾಯತೇ .. ೧೯೫..
 ನಿಷ್ಕಾಮಸ್ತು ಜಪನ್ನಿತ್ಯಂ ಭಕ್ತ್ಯಾ ವಿಘ್ನೇಶತತ್ಪರಃ .
 ಯೋಗಸಿದ್ಧಿಂ ಪರಾಂ ಪ್ರಾಪ್ಯ ಜ್ಞಾನವೈರಾಗ್ಯಸಂಸ್ಥಿತಃ .. ೧೯೬..
 ನಿರಂತರೋದಿತಾನಂದೇ ಪರಮಾನಂದಸಂವಿದಿ .
 ವಿಶ್ವೋತ್ತೀರ್ಣೇ ಪರೇ ಪಾರೇ ಪುನರಾವೃತ್ತಿವರ್ಜಿತೇ .. ೧೯೭..

ಲೀನೋ ವೈನಾಯಕೇ ಧಾಮ್ನಿ ರಮತೇ ನಿತ್ಯನಿರ್ವೃತಃ .
 ಯೋ ನಾಮಭಿರ್ಹುನೇದೇತೈರರ್ಚಯೇತ್ಸುಜಯೇನ್ನರಃ .. ೧೯೮..
 ರಾಜಾನೋ ವಶ್ಯತಾಂ ಯಾಂತಿ ರಿಪವೋ ಯಾಂತಿ ದಾಸತಾಂ .
 ಮಂತ್ರಾಃ ಸಿದ್ಧ್ಯಂತಿ ಸರ್ವೇಽಪಿ ಸುಲಭಾಸ್ತಸ್ಯ ಸಿದ್ಧಯಃ .. ೧೯೯..
 ಮೂಲಮಂತ್ರಾದಪಿ ಸ್ತೋತ್ರಮಿದಂ ಪ್ರಿಯತರಂ ಮಮ .
 ನಭಸ್ಯೇ ಮಾಸಿ ಶುಕ್ಲಾಯಾಂ ಚತುರ್ಥ್ಯಾಂ ಮಮ ಜನ್ಮನಿ .. ೨೦೦..
 ದೂರ್ವಾಭಿರ್ನಾಮಭಿಃ ಪೂಜಾಂ ತರ್ಪಣಂ ವಿಧಿವಚ್ಚರೇತ್ .
 ಅಷ್ಟದ್ರವೈರ್ವಿಶೇಷೇಣ ಜುಹುಯಾದ್ಭಕ್ತಿಸಂಯುತಃ .. ೨೦೧..
 ತಸ್ಯೇಪ್ಸಿತಾನಿ ಸರ್ವಾಣಿ ಸಿದ್ಧ್ಯಂತ್ಯತ್ರ ನ ಸಂಶಯಃ .
 ಇದಂ ಪ್ರಜಪ್ತಂ ಪಠಿತಂ ಪಾರಿತಂ ಶ್ರಾವಿತಂ ಶ್ರುತಂ .. ೨೦೨..
 ವ್ಯಾಕೃತಂ ಚರ್ಚಿತಂ ಧ್ಯಾತಂ ವಿಮೃಷ್ಟಮಭಿನಂದಿತಂ .
 ಇಹಾಮುತ್ರ ಚ ಸರ್ವೇಷಾಂ ವಿಶ್ವೈಶ್ವರ್ಯಪ್ರದಾಯಕಂ .. ೨೦೩..
 ಸ್ವಚ್ಛಂದಚಾರಿಣಾಪ್ಯೇಷ ಯೇನಾಯಂ ಧಾರ್ಯತೇ ಸ್ತವಃ .
 ಸ ರಕ್ಷತೇ ಶಿವೋದ್ಭೂತೈರ್ಗಣೈರಧ್ಯುಷ್ಟಕೋಟಿಭಿಃ .. ೨೦೪..
 ಪುಸ್ತಕೇ ಲಿಖಿತಂ ಯತ್ರ ಗೃಹೇ ಸ್ತೋತ್ರಂ ಪೂಪೂಜಯೇತ್ .
 ತತ್ರ ಸರ್ವೋತ್ತಮಾ ಲಕ್ಷ್ಮೀಃ ಸನ್ನಿಧತ್ತೇ ನಿರಂತರಂ .. ೨೦೫..
 ದಾನೈರಶೇಷೈರಖಿಲೈರ್ವ್ರತೈಶ್ಚ ತೀರ್ಥೈರಶೈಷೈರಖಿಲೈರ್ಮಖೈಶ್ಚ .
 ನ ತತ್ಪಲಂ ವಿಂದತಿ ಯತ್ಗಣೇಶಸಹಸ್ರನಾಮ್ರಾಂ ಸ್ಮರಣೇನ ಸದ್ಯಃ .. ೨೦೬..
 ಏತನ್ನಾಮ್ನಾಂ ಸಹಸ್ರಂ ಪಠತಿ ದಿನಮಣೌ ಪ್ರತ್ಯಹಂ ಪ್ರೋಜ್ಜಹಾನೇ
 ಸಾಯಂ ಮಧ್ಯಂದಿನೇ ವಾ ತ್ರಿಷವಣಮಥವಾ ಸಂತತಂ ವಾ ಜನೋ ಯಃ .
 ಸನ್ಯಾದೈಶ್ವರ್ಯಧುರ್ಯಃ ಪ್ರಭವತಿ ಚ ಸತಾಂ ಕೀರ್ತಿಮುಚ್ಚೈಸ್ತನೋತಿ
 ಪ್ರತ್ಯೂಹಂ ಹಂತಿ ವಿಶ್ವಂ ಬಶಯತಿ ಸುಚಿರಂ ವರ್ಧತೇ ಪುತ್ರಪೌತ್ರೈಃ .. ೨೦೭..
 ಅಕಿಂಚನೋಽಪಿ ಮತ್ಪ್ರಾಪ್ತಿಚಿಂತಕೋ ನಿಯತಾಶನಃ .
 ಜಪೇತ್ತು ಚತುರೋ ಮಾಸಾನ್ ಗಣೇಶಾರ್ಚನತತ್ಪರಃ .. ೨೦೮..
 ದರಿದ್ರತಾಂ ಸಮುನ್ಮೂಲ್ಯ ಸಪ್ತಜನ್ಮಾನುಗಾಮಪಿ .
 ಲಭತೇ ಮಹತೀ ಲಕ್ಷ್ಮೀಮಿತ್ಯಾಜ್ಞಾ ಪಾರಮೇಶ್ವರೀ .. ೨೦೯..
 ಆಯುಷ್ಯಂ ವೀತರೋಗಂ ಕುಲಮತಿವಿಮಲಂ ಸಂಪದಶ್ಚಾರ್ತದಾನಾಃ
 ಕೀರ್ತಿರ್ನಿತ್ಯವದಾತಾ ಭಣಿತೀರಭಿನವಾ ಕಾಂತಿರವ್ಯಾಧಿಭವ್ಯಾ .
 ಪುತ್ರಾಃ ಸಂತಃ ಕಲತ್ರಂ ಗುಣವದಭಿಮತಂ ಯದ್ಯದೇತಚ್ಚ ಸತ್ಯಂ
 ನಿತ್ಯಂ ಯಃ ಸ್ತೋತ್ರಮೇತತ್ಪಠತಿ ಗಣಪತೇಸ್ತಸ್ಯ ಹಸ್ತೇ ಸಮಸ್ತಂ .. ೨೧೦..
 ಲಘುಸಹಸ್ರನಾಮಸ್ತೋತ್ರಂ .

ಗಣಂಜಯೋ ಗಣಪತಿರ್ಹೇರಂಬೋ ಧರಣೀಧರಃ .
 ಮಹಾಗಣಪತಿರ್ಲಕ್ಷಪ್ರದಃ ಕ್ಷಿಪ್ರಪ್ರಸಾದನಃ .. ೨೧೧..
 ಅಮೋಘಸಿದ್ಧಿರಮಿ(ಮೃ)ತೋ ಮಂತ್ರಶ್ಚಿಂತಾಮಣಿರ್ನಿಧಿಃ .
 ಸುಮಂಗಲೋ ಬೀಜಮಾಶಾಪೂರಕೋ ವರದಃ ಶಿವಃ .. ೨೧೨..
 ಕಾಶ್ಯಪೋ ನಂದನೋ ವಾಚಾಸಿದ್ಧೋ ದುಂಡಿನಾಯಕಃ .
 ಮೌದಕೈರೇಭಿರತ್ಯೈಕವಿಂಶತ್ಯಾ ನಾಮಭಿಃ ಪುಮಾನ್ .. ೨೧೩..
 ಯಃ ಸ್ತೋತಿ ಮದ್ಗತಮನಾ ಮದಾರಾಧನತತ್ಪರಃ .
 ಸ್ತುತೋ ನಾಮ್ನಾಂ ಸಹಸ್ರೇಣ ತೇನಾಹಂ ನಾತ್ರ ಸಂಶಯಃ .. ೨೧೪..
 ನಮೋ ನಮಃ ಸುರವರಪೂಜಿತಾಂಘ್ರಯೇ
 ನಮೋ ನಮೋ ನಿರುಪಮಂಗಲಾತ್ಮನೇ .
 ನಮೋ ನಮೋ ವಿಪುಲಪದ್ಮೈಕಸಿದ್ಧಯೇ
 ನಮೋ ನಮಃ ಕರಿಕಲಭಾನನಾಯ ತೇ .. ೨೧೫..
 ಅಸ್ಯ ಸ್ತೋತ್ರಸ್ಯ ಜಪ ಐಹಿಕಕಾಮಸ್ವಾಮ್ಯಷ್ಟಿಕಕಾಮಸ್ಯ ನಿಷ್ಕಾಮಸ್ಯ ಚೇತಿ
 ತ್ರಿವಿಧಃ . ತತ್ರ ಪ್ರಥಮಮಾಹ ಆಯುರಿತ್ಯಾದಿಭಿಃ . ಪ್ರಜ್ಞಾ ಗ್ರಾಹಿಣೀ ಬುದ್ಧಿಃ,
 ಮೇಧಾ ಧಾರಣಾವತಿ ಬುದ್ಧಿಃ, ಕ್ಷಮಾ ಪರಾಪಕಾರಪ್ರತೀಕಾರಕ್ರಿಯಾಭಾವಃ ಕ್ಷಾಂತಿಃ
 ಪರಕೃತಾಪಕಾರಪ್ರಯುಕ್ತ ಕ್ರೋಧಸ್ಯಾಪ್ಯಭಾವಃ, ಜ್ಞಾನಂ ಮೋಕ್ಷಜನಕಚರಮವೃತ್ತಿಃ,
 ವಿಜ್ಞಾನಂ ಶಾಸ್ತ್ರಶಿಲ್ಪವಿಷಯಕಂ ಶಾಸ್ತ್ರಂ ೧೭೨-೧೭೬.. ದಗ್ಧಸ್ಯ ರೋಗಾಗ್ನಿಪ್ಲಷ್ಟಸ್ಯ
 ಬೀಜಸ್ಯ ರೇತಸಃ ಪ್ರರೋಹಣಂ ಪ್ರಜೋತ್ಪಾದನಸಾಮರ್ಥ್ಯಪ್ರದಂ .. ಷಟ್ಕರ್ಮಾಣಿ-
 ಮೋಹನಮಾಕರ್ಷಣಂ ಸ್ತಂಭನಂ ವಿದ್ವೇಷಣಮುಚ್ಛಾಟನಂ ಮಾರಣಂ ಚೇತಿ
 ಭೇದಾತ್ . ಶಾಂತಿವಶ್ಯಯೋಸ್ತಂತ್ರೇಷು ಷಟ್ಕರ್ಮಮಧ್ಯೇ ಪರಿಗಣನೇಽಪಿ
 ಪ್ರಕೃತೇ ತಯೋಃ ಪಾರ್ಥಕ್ಯೇನ ನಿರ್ದೇಶಾನೋಹನಾಕರ್ಷಣೇ ಮೇಲಿತೇ .
 ಪರಕೃತ್ಯಾ ಶತ್ರುಭಿಃ ಸ್ವಮಾರಣೋದ್ದೇಶೇನ ನಿರ್ಮಿತಾ ರಾಕ್ಷಸೀ .. ೧೭೭ -೧೮೨..
 ನಂದೀಶ್ವರಾದಿಸಾನಂದೀ ನಂದಿಕೇಶ್ವರಾದಿಸಮಾನಾನಂದಶಾಲೀ, ಶಿವಾಭ್ಯಾಂ
 ಗೌರೀಹರಾಭ್ಯಾಂ ಪುತ್ರನಿರ್ವಿಶೇಷಂ ಪುತ್ರತುಲ್ಯಂ ಯಥಾ ತಥಾ .. ಶಿವಭಕ್ತಃ
 ಈಶ್ವರಭಕ್ತಃ . ಜೀವ ಶಿವಶ್ಚೇತಿ ಚಿದ್ವಿಭಾಗಾಂತರ್ಗತೋಽತ್ರ ಶಿವೋ ವಿವಕ್ಷಿತಃ, ನ ತು
 ಕೈಲಾಸವಾಸಿತ್ವಾದಿ- ಗುಣವಿಶೇಷವಿಶಿಷ್ಟೋ ಗಾಣಪತ ಇತಿ ಯಾವತ್ ಜಾತಿಸ್ಮರಃ
 ಪೂರ್ವಜನ್ಮಸ್ಮರಣವಾನ್ .. ೧೮೩-೧೯೪.. ಲೀನಃ ಜೀವೋಪಾಧಿಲಯಾತ್ .
 ನಭಸ್ಯೇ ಭಾದ್ರಪದೇ, ನಾಮಭಿಃ ಪೂಜಾಯಾಂ ಚತುರ್ಥಿನಮೋಂತ್ಯೈಃ ತರ್ಪಣೇ
 ದ್ವಿತೀಯಾ, ತರ್ಪಯಾಮ್ಯಂತ್ಯೈಃ ಹೋಮೇ ಚತುರ್ಥಿಸ್ವಾಹಾಂತ್ಯೈರಿತ್ಯರ್ಥಃ .
 ಪ್ರಜಪ್ತಂ ಉಪಾಂಶುಚ್ಚರಿತಂ ಪರಿತಂ ಉಚೈವ್ಯಕ್ತಮುಚ್ಚರಿತಂ, ವ್ಯಾಕೃತಂ
 ವ್ಯಾಖ್ಯಾತಂ, ಚರ್ಚಿತಂ ಊಹಾಪೋಹವಿಷಯೀಕೃತಂ, ಧ್ಯಾತಂ ಮನಸಾ
 ವಿಚಾರಿತಂ, ವಿಮೃಷ್ಟಂ ಶೋಧಿತಂ, ಲೇಖಕದೋಷನಿರಾಸೇನೇತಿ ಯಾವತ್

ಅಭಿನಂದಿತಮನುಮತಂ . ಶಿವೋದ್ಭೂತೈಃ ಶಿವೇನ ಶಿವಯಾ ಚ ಜನಿತೈಃ
ಅಧ್ಯಷ್ಟಕೋಟಿಭಿಃ ಪ್ರತ್ಯೇಕಂ ಸಾರ್ಥಕೋಟಿತ್ರಯಸಂಖ್ಯಾಕೈಃ . ಆರ್ತೇಭ್ಯೋ
ದಾನಂ ಯಾಸಾಂ ತಾ ಆರ್ತದಾನಾಃ, ನಿತ್ಯಾವದಾತಾಃ ಚಿರಸ್ಥಾಯಿತ್ವೇ ಸತಿ
ಶುದ್ಧಾ ಅಭಿನವಾಃ ಪರೈರಕಲ್ಪಿತಾಃ . ಏತೇಷ್ಟಷ್ಟಾದಶನಾಮಾನಿ ಪೂರ್ವಂ
ವ್ಯಾಖ್ಯಾತಾನ್ಯೇವ; ತತ್ರ ಗಣಪತಿರಿತಿ ಗಣೇಶ್ವರ ಗಣಾಧಿಪಾದಿನಾಮಸಮಾನಾರ್ಥಕಂ,
ಅಮಿತ ಇತ್ಯತ್ರಾಮೃತ ಇತಿ ವಾ ಪಾರಃ, ಉಭಯಥಾಪಿ ವ್ಯಾಖ್ಯಾತಮೇವ .. ೧೯೫-
೨೧೧.. ಸುಮಂಗಲಸುಮಂಗಲ ಇತಿ ನಾಮ್ನಾ ಸುಮಂಗಲನಾಮ ಚರಿತಾರ್ಥಂ,
ವರಪ್ರದ ಇತ್ಯನೇನ ಬರದನಾಮ, ಚಿಂತಾಮಣಿಃ ಶಿವೋ ಬೀಜಮಿತಿ ನಾಮತ್ರಯಂ
ತ್ವಿಹಾಪೂರ್ವಂ ತತ್ರ ಕ್ಷೇತ್ರವಿಶೇಷಾಧಿಷ್ಠಾತ್ಮಗಣಪತೇಶ್ಚಿಂತಾಮಣಿರಿತಿ ಸಂಜ್ಞಾ
ಚಿಂತಿತಾರ್ಥಪ್ರದತ್ವಾತ್ಸ್ವರ್ಗಸ್ಥಚಿಂತಾಮಣಿವತ್, ತದ್ವೈವತ್ಯಮಂತ್ರವಿಶೇಷಸ್ಯಾಪ್ಯೇಷಾ
ಸಂಜ್ಞಾ ತದ್ರೂಪತ್ವಾದ್ದೇವೋಽಪಿ ಚಿಂತಾಮಣಿಃ . ಶಿವಸ್ಯ ತು ವಶ ಕಾಂತೌ ಶಿವಃ
ಸ್ಮತ್ಯಾ ಇತಿ ಜಗದುತ್ಪಾದನೇಚ್ಛಾಶಕ್ತಿಮತ್ತ್ವಾದಯೋ ಬಹವೋಽರ್ಥಾಃ . ಬೀಜಂ-
ಸರ್ವಜಗತ್ಕಾರಣಂ, ಕಾಶ್ಯಪಃ ಕಶ್ಯಪಪುತ್ರಃ ಇಯಂ ಚ ಕಥಾ ಗಣೇಶಪುರಾಣೇ
ಉತ್ತರಖಂಡೇ ಪ್ರಸಿದ್ಧಾ, ಧರಣೀಧರ ಆಶಾಪೂರಕ ಇತ್ಯಾದಿನಾಮಮೂಲಭೂತಾಃ
ಕಥಾ ಅಪಿ ತತ್ಕೃವಾನುಸಂಧೇಯಾಃ, ಗ್ರಂಥಾಂತೇ ಮಂಗಲಮಾಚರತಿ ನಮೋ ನಮ
ಇತಿ . ವಿಪುಲಪದಂ ಪರಂ ಧಾಮ ತಸ್ಯ ಮುಖ್ಯಾ ಸಿದ್ಧಿಯಸ್ಮಾತ್ತ್ವಃ. (೨೧೨-೨೧೫)
ಇತಿ ಶ್ರೀಗಣೇಶೋಪಪುರಾಣೇ ಉಪಾಸನಾಖಂಡೇ ಮಹಾಗಣಪತಿ ಪ್ರೋಕ್ಷಂ
ಸಹಸ್ರನಾಮಸ್ತೋತ್ರಂ ನಾಮ ಷಟ್ಪತ್ವಾರಿಂಶೋಽಧ್ಯಾಯಃ .
ಇತಿ ಶ್ರೀಮಹಾಗಣಪತಿಸಹಸ್ರನಾಮಸ್ತೋತ್ರಂ ಸಭಾಷ್ಯಂ ಸಂಪೂರ್ಣಂ .
.. ಶ್ರೀಗಣೇಶಾರ್ಪಣಮಸ್ತು ..
.. ಶ್ರೀರಸ್ತು ..

Proofread by Narendran Madathil

Shri Mahaganapati Sahasranama Stotram Sabhashyam

pdf was typeset on August 16, 2026

Please send corrections to sanskrit@cheerful.com

